

ATMA TATWABHASKA

BY

JUDAYANACHARYA

Edited By

PANDIT JIBANANDA VIDYASAGAR B. A.



Calcutta.

PRINTED AT THE GANESA PRESS.

1873

आत्मतत्त्वविवेकः ।

—०:०:०—

स्वाम्यं यस्य निजं जगत्सु जनितेष्वदौ ततः पालनम्
व्युत्पत्तेः करणं हिताहितविधिव्यासधसम्भावनम् ।
भूतोक्तिः सहजा कृपा निरुपधि र्यन्नस्तदर्थात्मक
स्तस्मै पूर्वगुरुत्तमाय जगतामौशाय पित्रे नमः ॥

इह खलु निसर्गप्रतिकूलस्वभावं सर्वजनसम्बेदनसिद्धं
दुःखं जिहासवः सर्वएव तद्दानोपायमविद्वांसोऽनुसरन्तः
सर्वाध्यात्म विदेकवाक्यतया तत्त्वज्ञानमेव तदुपायमाकर्ण-
यन्ति न ततोऽन्यं प्रति योग्यनुयोगितया आत्मैव तत्त्वतो-
ज्ञेयः । तथाहि यदि नैरात्म्यं यदि बाह्यास्ति वस्तुभूत
उभयथापि नैसर्गिकमात्मज्ञानमतत्त्वज्ञानमेवेत्यत्राप्येकवा-
क्यतैव वादिनाम् अत आत्मतत्त्वं विविच्यते ।

अत्र बाधकं भवदात्मनि क्षणभङ्गो वा वाद्यार्थभङ्गो वा
गुण गुणिभेदभङ्गो वा अनुपलब्धो वा । तत्र न प्रथमः प्रमा-
णाभावात् यत् सत्तत् क्षणिकं यथा घटः संघ विवादाध्या-
सितः शब्दादिरिति चेन्न प्रतिबन्धासिद्धेः । सामर्थ्यासामर्थ्य-

(१)

Uttarpara Jaikrishna Public Library
Accn No. 26250 Date 28.12.68

लक्षणविरुद्धधर्मसंसर्गेण भेदसिद्धौ तत्सिद्धिरिति चेन्न विरुद्धधर्मसंसर्गासिद्धेः । प्रसङ्गविपर्ययाभ्यां तत्सिद्धिरिति चेन्न सामर्थ्यं हि करणत्वं वा तद्योग्यता वा । नाद्यः साध्याविशिष्टत्वप्रसङ्गात् । व्यावृत्तिभेदादयमदोष इति चेन्न तदनुपपत्तेः व्यावर्त्यभेदेन विरोधीहि तन्मूलं स च न तावन्मियो व्यावर्त्यप्रतिक्षेपात् गोत्वाश्वत्ववत् तथासति विरोधादन्यतरापाये बाधासिद्धेगारन्यतरप्रसङ्गात् । नापि तदाक्षेपप्रतिक्षेपाभ्यां वृत्तत्वं शिंशपात्ववत् परापरभावानभ्युपगमात् । अभ्युपगमे वा समर्थस्याप्य करणमसमर्थस्यापि वा करणं प्रसज्येत । नाप्युपाधिभेदात् कार्यत्वा नित्यत्ववत् तदभावात् । नच शब्दमात्रमुपाधिः पर्यायशब्दोच्छेद प्रसङ्गात् । नापि विकल्पभेदः स्वरूपकृतस्य तस्य व्यावृत्तिभेदकत्वे असमर्थव्यावृत्तेरपि भेदप्रसङ्गात् विषयकृतस्य तु तस्य भेदकत्वे परस्परान्ययप्रसङ्गात् नच निर्निमित्तएवायं व्यावृत्तिभेदव्यवहारः अति प्रसङ्गादिति । नापि द्वितीयः साहि सहकारिसाकल्यम्बा प्रातिस्विकी वा । न तावदाद्यः पक्षः सिद्धसाधनात् परानभ्युपगमेन हेत्वसिद्धेयं यत्सहकारिसमवधानवत् तद्वि करोत्येव इति को नाम नाभ्युपैति यमुद्दिश्य साध्यते नचाकरणकाले सहकारिसमवधानवत्त्वमस्माभिरभ्युपेयते यतः प्रसङ्गः प्रवर्त्तते । प्रातिस्विकी तु योग्यता अन्वयव्यतिरेकविषयीभूतं वीजत्वं वा स्यात् तद्वान्तरजातिभेदो वा सहकारिवैकल्यप्रयुक्तकार्याभाववत्त्वम्बा ।

न तावदाद्यः अकुर्वतोपि बीजजातीयस्य प्रत्यक्षसिद्धत्वात्
तवापि तत्राविप्रतिपत्तेः । नृपि द्वितीयः तस्य कुर्वतोपि
मयानभ्युपगमेन दृष्टान्तस्य साधन विकलत्वात् कीहि नाम
सुस्थात्मा प्रमाणशून्यमभ्युपगच्छेत् सहि न तावत् प्रत्यक्षेणा-
नुभूयते तथानवसायात् नाप्यनुमानेन लिङ्गाभावात् । यदि
न कश्चिद्विशेषः कथं तर्हि करणाकरणे इति चेत् कएवमाह
नेति परं किं जातिभेदरूपः सहकारिलाभालाभरूपोवेति
नियामकं प्रमाणमनुसरन्तो न पश्यामः तथापि योज्यं सह-
कारिमध्यमध्यासीनो क्षेपकरणस्वभावोभावः स यदि प्राग-
प्यासोत् तदा प्रसङ्ग कुर्वाणो गोर्वाणशापशतेनाप्यपहस्त-
यितुं न शक्यते इति चेत् युक्तं मेतत् यद्यक्षेपकरणस्वभाव-
त्वम् भावस्य प्रमाणगोचरः स्यात् तदेव कुतः सिद्धमिति
नाधिगच्छामः । प्रसङ्गतद्विपर्ययाभ्यामिति चेन्न परस्पर-
अप्रसङ्गात् एवं स्वभावत्वसिद्धौ हि तयोः प्रवृत्तिस्तत् प्रवृ-
त्तौ चैवं स्वभावत्वसिद्धिरिति । स्यादेतत् कार्यजन्मैव अस्मि-
न्नर्थे प्रमाणं विलम्बकारिस्वभावानुवृत्तौ कार्यानुत्पत्तिः स-
र्वदेति चेन्न विलम्बकारिस्वभावस्य सर्वदेवाकरणे तत्त्वव्या-
घातात् ततश्च विलम्ब कारौत्यस्य यावत्सहकार्यसन्निधानं
तावन्न करोतीत्यर्थः । एवञ्च कार्यं जन्मसामग्र्यां प्रमाणयि-
तुं शक्यते न तु जातिभेदे तेतु किं यथानुभवं विलम्बकारि-
स्वभावाः परस्परं प्रत्यासन्नाः कार्यं कृतवन्तः किम्वा यथा
त्वत्परिकल्पनं क्षिप्रकारिस्वभावाइत्यत्र कर्मोपजननमजाग-

रूकमेवेति । नापि तृतीयः विरोधात् सहकार्यभावप्रयुक्त-
कार्याभाववांश्च सहकारिद्विरुद्धे कार्यवांश्चेति व्याहतं त-
स्मात् यद् यदभाव एव यन्न करोति तत् तत्सद्भावे तत्क-
रीत्येव इति तु स्यात् । एतच्च स्थैर्यसिद्धेरेव परं बीजं
सर्वस्वमिति एतेन समर्थव्यवहारगोचरत्वं हेतु रिति निरस्तं
तादृग्व्यवहारगोचरस्यापि बीजस्याङ्गुराकरणदर्शनात्नासौ
मुख्यस्तद्व्यवहारः तस्य जनननिमित्तकत्वात् अन्यथात्वनि-
यमप्रसङ्गात् इति चेत् कीदृशं पुनर्जननं मुख्यसमर्थव्यवहा-
रनिमित्तं न तावत् अक्षेपकरणं तस्यासिद्धेः नियमस्य च
सहकारिसाकल्ये सत्येव करणं करणमेवेत्येवं स्वभावत्वेनाप्यु-
पपत्तेः ततश्च जनन निमित्त एवायं व्यवहारो न व्याप्तिमि-
द्विरिति । स्यादेतत् एतावतापि भावस्य कः स्वभावः
समर्थितोभवति नहि क्षेपाक्षेपाभ्यामन्यः प्रकार इति चेन्न
दूषणाभिधानसमये निश्चयाभावेनैव सन्दिग्धा सिद्धिनिर्वाहे
कथापूर्वरूपपर्यवसानात् उत्तरपक्षावसरे तु सोऽपि न
दुर्वचः तथाहि करणं प्रत्यविलम्ब्यइति कीदृशः किमुत्पत्तेर-
नन्तरमेव करणं सहकारिसमवधानानन्तरमेव वा विलम्ब-
इत्यपि कीदृशः किं यावन्न सहकारिसमवधानं तावदकरणं
सर्वथैवाकरणं वा तत्र प्रथमचतुर्थयोः प्रमाणाभावादिनिश्च-
येऽपि द्वितीयतृतीययोः प्रत्यक्षमेव प्रमाणं बीजजातीयस्य
हि सहकारिसमवधानानन्तरमेव करणं करणमेवेति प्रत्य-
क्षसिद्धमेव तथा सहकारिसमवधानरहितस्याकरणमित्यपि ।

अत्र च भवानपि विप्रतिपद्यतएव न प्रमाणं सिद्धत्वात् वि-
पर्यये बाधकाच्च । तथाहि . यदि सहकारिविरहेऽकुर्वाणं
तत्समवधानेपि न कुर्यात् तज्जातीयमकरणमेव स्यात् सम-
वधाना समवधानयोरुभयोरप्यकरणात् । एवं तत्समवधान-
विरहेऽपि यदि कुर्यात् सहकारिणो न कारणं स्युः तानन्त-
रेणापि करणात् । तथा चानन्यथासिद्धान्वयव्यतिरेकवता-
मप्यकारणत्वे कार्यस्याकरणकव प्रसङ्गः तथाच कादाचि-
त्कत्वविहतिरिति । एवञ्च द्वितीयपक्षविवक्षायामक्षेपका-
रित्वमेव भावस्य स्वभावः तृतीयपक्षविवक्षायान्तु क्षेप का-
रित्वमेव स्वरूपमिति नोभयपक्षानिवृत्तिरिति । तथापि
किमसमर्थस्यैव सहकारिविरहः स्वरूपलाभानन्तरं कर्तु-
रेव वा सहकारिसमवधानम् अभ्यधावेति किं नियामकमि-
ति चेत् इदमुच्यते कुशूलस्थस्याङ्गुरानुकूलः शिलाशकलात्
कश्चिदस्ति विशेषो वा नचेन्नियमेनैकत्र प्रवृत्तिः अन्यस्मान्नि-
वृत्तिस्तदर्थिना न स्यात् परम्परयाङ्गुरप्रसवसमर्थवोजक्षण-
जननादस्थेवेति चेत् कदा पुनः परम्परयापि तथाभूतं
करिष्यतीति तत्र सन्देह इति चेत् स पुनः किमाकारः
किं सहकारिषु समवहितेष्वपि करिष्यति न वेति
उतासमवहितेष्वपि तेषु करिष्यति न वेति । अथ यदा
सहकारिसमवधानं तदैव करिष्यत्येव परं कदा तेषां
समवधानमिति सन्देहः । न तावत् पूर्वः सामान्यतः कार-
णत्वावधारणे तस्यानवकाशात् अवकाशे वा कारणत्वान-

वधारणात् । नापि द्वितीयः सहकारिणान्तत्त्वावधारणे
 तस्या नवकाशात् अवकाशे वा तेषां तत्त्वानवधारणात् ।
 तृतीये तु सर्वत्र तत्त्वान्तःपातिनोबीजक्षणाः समान-
 शीलाः प्राप्नुवन्ति यत्र तत्र सहकारिसमवधाने सति कर-
 णनियमात् सर्वत्र च सहकारिसमवधानासमवधानासम्भ-
 वात् समर्थ एव क्षणे क्षित्यादिसमवधानमिति चेत् तत् किं
 असमर्थं सहकारिसमवधानमेव न समवधाने सत्यपि
 वा तस्मान्न कार्यजम् । नाद्यः शिलाशकलादावपि
 क्षितिसलिलतेजः पवन्योगदर्शनात् । न द्वितीयः शिला-
 शकलादिव कदाचित् सहकारिसाकल्यवतोपि बीजा-
 दङ्कुरानुत्पत्तिप्रसङ्गात् । एवमपि स्यात् कोदोष इति
 चेन्न तावदिदमुपलब्धम् । आशङ्क्यत इति चेत् तत्समव-
 धाने सत्यपि अकरणवत् तद्विरहे करणमप्याशङ्केत ।
 आशङ्क्यतामिति चेत् तर्हि बीजविरहेप्याशङ्क्यत तथाच
 साधो प्रत्यक्षानुपलम्भपरिशुद्धिः । स्यादेतत् न बीजा-
 दीनां परस्पर समवधानवतामेव कार्यकरणमङ्गी कृत्या-
 शङ्क्यते येन समवधाननियमात् सर्वेषामेव तज्जातीया-
 नामेकरसतानिश्चयः स्यात् नापि यत्र तत्र समर्थोत्प-
 त्तिमङ्गीकृत्य येन विकलेभ्योपि कदाचित् कार्यं जन्म-
 सम्भावनायां प्रत्यक्षमुपलम्भविरोधः स्यात् । किन्नाम
 बीजादिष्व समवहितेष्ववान्तरजातिविशेषमाश्रित्यापि का-
 र्यजन्म सम्भाव्यत इति न दृष्टसमवधानमात्रेणैवोपपत्तौ तत्

कल्पनायां प्रमाणाभावात् कल्पनागौरवप्रसङ्गप्रतिहतत्वात्
 अतीन्द्रियेन्द्रियादिविलीपप्रसङ्गरत् विकल्पानुपपत्तेः विशे-
 षस्य विशेषं प्रतिप्रयोजकत्वाच्चेति । तथाहि उत्पत्तेरारभ्य
 मुहुरप्रहारपर्यन्तं घटस्तावत् जात्यन्तरानाक्रान्त एवानुभू-
 यमानः क्रमवत् सहकारिवैचित्र्यात् कार्य्यकोटीः सरूपा-
 विरूपाः करोति तत्रैतावतेव सर्वस्मिन् समञ्जसे अनुप-
 लभ्यमानजातिकोटिकल्पना केन प्रमाणेन केन बोध-
 योगेन येन कल्पनागौरवप्रसङ्गदोषो न स्यात् योयदर्थं
 कल्पते तस्यान्यथा सिद्धेरेव तस्याभाव इति भवानेवाह
 इति । दृष्टञ्च जातिभेदं तिरस्कृत्य स्वभावभेद कल्पनयैव
 कार्य्योत्पत्तौ सहकारिणोपि दृष्टत्वात् कथञ्चित् स्वीक्रि-
 यन्ते अतीन्द्रियेन्द्रियादिकल्पनां तु विलीयेत मोना-
 भावात् विकल्पानुपपत्तेः स खलु जातिविशेषः शालित्वस्य
 संग्राहकोवा स्यात् प्रतिक्षेपकोवा । आद्ये कुशूलस्थ-
 स्यापि शालेः कथं न तद्रूपवत्तं द्वितीये त्वभिमतस्यापि
 शालेः कथं तद्रूपवत्त्वम् । एवं शालित्वमपि तस्य संग्रा-
 हकं प्रतिक्षेपकम्वा आद्ये अशालेरतत्त्वप्रसङ्गः द्वितीये तु
 शालेरेवातत्त्वप्रसङ्गः । नच नोभयमपीति वाच्यं विरो-
 धाविरोधयोः प्रकारान्तराभावात् व्यक्तिभेदेन संग्रह-
 प्रतिक्षेपावपि न विरुद्धाविति चेत् विलीनमिदानीं तद-
 तज्जातीयताविरोधेन परिदृश्यमानकतिपय व्यक्तिप्रतिक्षे-
 पेपि मिथः क्वचित्तरगविहगयोरपि सम्भेदसम्भवात् ।

यद्य यस्य जातिविशेषः स चेत् व्यभिचरेत् व्यभिचरेदपि
 शिंशपा पादपमविशेषात् तथाच गतं स्वभावहेतुना । वि-
 पर्थये बाधकं विशेष इति चेन्न तस्येहापि सश्ववात् तदभावे
 स्वभावत्वानुपपत्तेः उपपत्तौ वा किं बाधकानुसरणव्य-
 सनेनेति विशेषस्य विशेषं •प्रतिप्रयोजकत्वाच्च । तथाहि
 कार्यगतमङ्गुलत्वं प्रति वीजत्वस्याप्रयोजकत्वे अवीजादपि
 तदुत्पत्तिप्रसङ्गः । वीजस्य विशेषः कथमवीजे भविष्य-
 तोति चेत् तर्हि शालेर्विशेषः कथमशालौ स्यादिति
 शालेरङ्गुलानुत्पत्तिप्रसङ्गः । अशालिवदवीजेऽप्यसौ भवतु
 विशेषः तथापि वीजत्वैकार्थं समवेतएवासावङ्गुरं प्रति-
 प्रयोजक इति चेन्न शालित्वव्यभिचारे शालित्वैकार्थसम-
 वायवत् वीजत्वव्यभिचारे वीजत्वैकार्थसमवायेनापि निद-
 न्तुमशक्यत्वात् अविशेषात् । तस्मात् यो यथाभूतो यथा-
 भूतमात्मनोऽन्वयव्यतिरेकावनुकारयति तस्य तथाभूतस्यैव
 तथाभूते सामर्थ्यम् । तद्विशेषास्तु कार्यविशेषां प्रयोजयन्ति
 शास्त्रादिवदितियुक्तमुत्पश्यामः ।

कस्य पुनः प्रमाणस्यायम् व्यापारकलाप इति चेत्
 तदुत्पत्तिं निश्चयहेतोः प्रत्यक्षानुपलब्धस्येति ब्रूमः । अथ
 न्यायेन विना न ते परितोषः । शृणु तमपि । यद्यथा
 यदङ्गुरं प्रत्यप्रयोजकं न तद्वीजजातीयं यथा शिला-
 शकलम् अङ्गुरं प्रत्यप्रयोजकञ्च । कुशूलनिहितं वीज-
 मभ्युपेतं परैरिति व्यापकानुपलब्धिः प्रसङ्गहेतुः ।

विपर्ययेपि किञ्चाधकमिति चेत् अङ्गुरस्य जातिप्रति-
नियमाकस्मिकत्वप्रसङ्ग इत्युक्तं वीजत्वं तस्य प्रत्यक्षसिद्ध-
मशक्यापह्नवमिति चेदस्तु तर्हि विपर्ययः यद्वीजं तदङ्गुरं
प्रतिप्रयोजकं यथान्वयसामग्री मध्यमध्यासीनं वीजं वीज-
चेदं विवादास्पदमिति स्वभावहेतुः । अङ्गुरस्य हि
जातिप्रतिनियमो न तावन्निर्निमित्तः सार्वत्रिकत्वप्रसङ्गात्
नाप्यन्यनिमित्तः तथाभूतस्य तस्याभावात् । सेयं निमि-
त्तवत्ता विपक्षाद्भाववत्तमाना स्वव्याप्यमादाय वीजप्रयो-
जकतायामेव विश्राम्यतीति प्रतिबन्धसिद्धिः । अथवा
कृतमङ्गुरग्रहेण वीज स्वभावत्वं क्वचित् कार्यप्रयोजकं
न वा । न चेन्न तत् स्वभावं वीजं तेन रूपेण क्वचिदप्यनु-
योगात् एवञ्च प्रत्यक्षसिद्धं वीजस्वभावत्वं नास्ति
सर्वप्रमाणागोचरस्तु विशेषोऽस्त्येति विशुद्धा बुद्धिः क्वचि-
दुपयोगेऽप्येकस्य तेन रूपेण सर्वेषामविशेषस्तादृष्यात्
तथा च कथं किञ्चिदेव वीजं स्वकार्यं कुर्यात् नाप-
राणि नच वस्तुमात्रं तत्कार्यं अवोजात्तदनुत्पत्तिप्रस-
ङ्गात् नापि वीजमात्रम् अङ्गुरकारिणीपि तदुत्पत्तिप्रस-
ङ्गात् नाप्यङ्गुराद्यन्यतममात्रम् प्रागपि तदुत्पत्तिप्रसङ्गात् ।
यदा यदुत्पन्नं सत् यत्कार्यानुकूलसहकारिमध्यमधिशेते
तदा तदेव कार्यं प्रति तस्य प्रयोजकत्वमिति चेत्
तत् किमवान्तर जातिभेदमुपादाय वीजस्वभावेनैव वा ।
आद्ये स एव जातिभेदः प्रयोजकः किमायातं वीज-

त्वस्य द्वितीयेतु समानशीलानामपि सहकारि वैकल्याद-
 करणमित्यायातं तत्तत्सहकारिस्महित्ये सति तत्तत्कार्य-
 प्रयोजकस्य बीजस्वभावस्य सर्वसाधारणत्वादिति । अत्रापि
 प्रयोगः यद्येन रूपेणार्थक्रियासु नोपयुज्यते न तत्तद्रूपं
 यथा बीजं कुञ्जरत्वेन किञ्चिदप्यकुर्वन्नकुञ्जरत्वरूपं तथाच
 शाक्यादयः सामग्रीप्रविष्टा बीजत्वेनार्थक्रियासु नोपयु-
 ज्यत इति व्यापकानुरक्तभिः प्रसङ्गहेतुः तद्रूपताया अर्थक्रि-
 याम्प्रतियोग्यतया व्याप्तत्वात् अन्यथातिप्रसङ्गात् । तद्रूपत्वमे-
 तस्य प्रत्यक्षसिद्धत्वादशक्यापक्रममिति चेत् अस्तु तर्हि विप-
 र्ययः यद्यद्रूपं तत्ते नार्थक्रियासूपयुज्यते यथा स्वभावेन सा-
 मग्रीनिवेशिनोभावा बीजरूपायैते कुशूलस्यादय इति स्व-
 भावहेतुः तद्रूपवत्त्वमात्रानुबन्धित्वाद्योग्यतायाः । ततश्चास्ति
 किञ्चित् कार्यं यत्र बीजत्वेन बीजमुपयुज्यते इति बीजानु-
 भवएवासाधारणं कार्यं यत्र बीजत्वं प्रयोजकं तच्च सर्वस्मा
 होजाद्भवतीति किमनुपपन्नमिति चेन्न यौगिक तदनुभवस्य
 तदन्तरेणाप्युपपत्तेः । लौकिक इति चेन्न सत्यमेतत्
 नत्वद्भवश्यं सर्वस्माहोजाद्भवति इन्द्रियादिप्रत्यासत्तेर-
 सदातनत्वात् असार्वत्रिकत्वाच्च । ततश्च दोग्यमपि सह-
 कार्यसन्निधेन करोतीति किञ्च कार्यान्तरमेवातीन्द्रियं
 सर्वबीजाव्यभिचारि भविष्यतीति चेत् तन्न तावदुपा-
 देयम् अमूर्त्तस्य मूर्त्तानुपादेयत्वात् परिदृश्यमान मूर्त्तं
 घटिततया मूर्त्तान्तरस्य तद्देशस्यानपपत्तेः नापि सहकार्यं

मिथः सहकारिणामव्यभिचारानुपपत्तेः । अपि चैवं सैति
 प्रयोजकस्वभावो नान्वयव्यतिरेकगोचरः तन्नोचरस्तु न
 प्रयोजकः दृश्यं कार्यजातमदृश्येनैव स्वभावेन क्रियते
 दृश्येन त्वदृश्यमेवेति सोऽयं यो ध्रुवाणोत्पत्त्यस्य विषयः ।
 अथवा व्यतिरेकेण प्रयोगः विवादाध्यासितं बीजं सह-
 कारिवैकल्यप्रयुक्ताङ्गुरादिकार्यवैकल्यं तदुत्पत्तिनिश्चयवि-
 षयोभूतबीजजातीयत्वात् । यत् पुनः सहकारिवैकल्य-
 प्रयुक्ताङ्गुरादिकार्यवैकल्यं न भवति न तदेवभूतबीजजा-
 तोऽयं यथा शिला शकलमिति नच किमुक्तसाध्यव्यावृत्ते-
 रक्तसाधनव्यावृत्तिरुदाहृता किम्वा परम्परयापि तथाविध-
 प्रसवसामर्थ्यविरहादिति व्यतिरेक सन्देह इति वाच्यं
 प्रागेव शङ्काबीजस्य निराकृतत्वादिति । स्यादेतत् माभूत्
 सामर्थ्यासामर्थ्यलक्षणविरुद्धधर्मसंसर्गः अस्तु बीजत्वमेव
 प्रयोजकं भवतु च सहकारि समवधाने कर्तृस्वभावत्वं
 भावस्य तथाच तदसन्निधाने ऽकरणमप्युपपद्यतां तथापि
 तज्जातीयमात्रएवेयं व्यवस्थानत्वेकस्यां व्यक्तौ करणाकरण-
 लक्षणविरुद्धधर्मसंसर्गस्य प्रत्यक्षं सिद्धतया तत्र दुर्वारत्वा-
 दिति चेन्न विरोधस्वरूपानवधारणात् स खलु धर्मयोः
 परस्परभावरूपत्वं वा स्यान्नित्यत्वानित्यत्ववत् । धर्मिणि
 तदापादकत्वम्वा शतोष्णत्ववत् तद्वत्ता वा दण्डित्वकुण्डलि-
 त्ववत् । न प्रथमः निर्विशेषणस्यासिद्धत्वात् यावत् सत्त्वं
 किञ्चित् करणात् सविशेषणस्य तु विरोधसिद्धावप्यध्यासा-

नुपपत्तेः । यदा यदकरणं हि तदा तत् करणस्याभावो न त्वन्यदा तत् करणस्य न चानयो रेकधर्मिसमावेशमातिष्ठामहे । न द्वितीयः भावाभावातिरिक्तयोः करणाकरणयोरसिद्धेः । व्यापारापरव्यपदेशसहकारिभावाभावौ हि करणाकरणे कार्यभावाभावौ वा अतिरेकसिद्धावपि स्वकाल-एव स्वाभावप्रतिक्षेपवत् अकरणीभावमाक्षिपेत् करणं न त्वन्यदा नहि यो यदा नास्ति स तदा स्वाभावं प्रतिक्षेप्तुमर्हति विरोधाभावं वा उत्क्षेप्तुं तथा सति न कदापि तन्न स्यात् नच कदापि तद्विरोधो भवेदिति “नासतो विद्यते सतः” इत्यायातं न वा विरोधः । नन्वेवं सति परिमाणभेदोपि कालभेदेन न विरुध्यते तत्राप्येवं वक्तुं सुकरत्वात् न बाधकबलेन तत्र कालभेदस्य विवक्षितत्वात् तथाहि नारब्धद्रव्यैरेवावयवैर्द्रव्यान्तरमारभ्यते मूर्त्तत्वसमान देशत्वयोरेकदा विरोधात् तथाचारभ्रपक्षे पूर्वद्रव्यनिवृत्तिः अनिवृत्तावनारभ्यइति । तत्र निवृत्तावाश्रयभेदादेव परिमाणभेदः अनिवृत्तो संयोगिद्रव्यान्तरानुपचये क्व परिमाणभेदोपलभ्यो यो विरोध मावहेत् । तदुपचये तु क्व परिमाणान्तरोत्पत्तिः आश्रयानुत्पत्तेः । अतएव स्थौल्लातिशयप्रत्ययोपि तत्र भ्रान्तः । तस्मात् कालभेदेनापि न परिमाणभेद एकस्मिन् धर्मिण्युपसंहर्त्तुं शक्यतइत्यादि पदार्थं चिन्ताचतुरैः सह चिन्तनीयम् । अस्तु तर्हि हिापि बाधकं बलं प्रसङ्गतद्विपर्यययोरुक्तचादिति चेन्न तयोः सामर्थ्यासामर्थ्यविषयत्वात्

तत्र च उक्तत्वात् आस्तां वा तथापि न ताभ्यां शक्यशक्त्यो
 रविवक्षितत्वात् कालभेद एव विरोधः साध्यते तथोपसंहर्षं
 शक्यत्वात् यदा तदेत्युपेक्ष्य यत् समर्थं तत् करोत्येवेति
 शक्यमिति चेन्न कालनियमाविवक्षायां यत् समर्थं तत्करो-
 त्येवेति कदाचित् स्यात् तथाच सम्भवविधेरत्यन्तायोगो-
 विरुद्धो नत्वयोगः नीलं सरोजं भवत्येवेतिवत् । ननु यद्-
 समर्थं प्रथममासीत् तस्य सामर्थ्यं पश्चादपि कुत आगतं
 प्रथमं समर्थस्य का पश्चात् कुत्र गतम् । नैतदेवं तत्तत्सह-
 कारिमतस्तत्तत्कारकत्वं हि सामर्थ्यम् अतद्वत्सदन्धवतीवा
 तदकर्तृत्वमसामर्थ्यम् इदञ्चोत्पत्तिकामस्य रूपं ते च सह-
 कारिणः स्वीपसर्पणकारणवशात् भिन्नकाला इत्यर्थात्
 कार्याणामपि भिन्नकालतेति तथाप्येक कालस्य एव भावो
 जातनष्टस्तदा तदा तत्कार्यं करोतु उत्पन्नमात्रस्य तत्स्व-
 भावत्वात् एकदेशस्यवदिति चेत् सोऽयमेककालस्थता
 स्वरूपापेक्षया सहकारिसान्निध्यापेक्षया वा । आद्ये न
 किञ्चिदनुपपन्नं नित्यानामप्येवं रूपत्वात् वर्तमानैकस्वभाव-
 त्वात् सर्व्वभावानाम् । तदेव तु क्वचित् सावधि क्वचिन्निर-
 वधीति विशेषः । सावधित्वेपि व्यापारफल प्रवाहप्रकर्षा-
 पकर्षाभ्यामविशेषः । द्वितीयस्तु स्यादपि यदि तेषां योग
 पक्षं भवेत् क्रमिणस्तु सहकारिण इत्युक्तं सहकारि-
 सहितः स्वभावेन करोतीति वक्तारि तु जातनष्टएव करो-
 त्वित्युत्तरप्रसङ्गो निरर्गल शैशवस्येत्यलमनेन । तस्मात्ते
 (२)

कार्यस्य च एव कालः कारणस्य तु संचान्ययेति सम्बन्धि-
 कालापेक्षया पूर्वकालताव्यवहारः । अपि च यदा तदेति
 स्थाने यत्र तत्रेति प्रक्षिप्य तयोरेव प्रसङ्गतद्विपर्यययोः
 कोट्योषः न कश्चिदिति चेत्तर्हि देशाद्वैतं वा कारणभेदोवा
 आपद्येत आपद्यतां तदादाय योगाचारनयनगरं प्रवेक्ष्याम
 इति चेन्न हेतुफलभाववाद वैरिणमनयोद्य तत्र प्रवेष्टुमशक्य-
 त्वात् तदपवादे वा सम्बाध्यसाधन शस्त्रसम्यासिनस्तत्र वद्वि
 र्वादसंभ्रामभूमावपि कुतोभयम् । ननु यावत्तोऽर्थक्रिया
 भिन्नदेशास्तावन्नेदं कारणमस्तु कोविरोध इति चेन्न तेषा-
 मपि प्रत्येकं तत् प्रसङ्गस्य तदवस्थत्वात् एवमेकस्य जगति
 वस्तुतत्त्वस्यालाभे साध्वी क्षणभङ्गसाधनपरिशुद्धिः । अस्तु
 तर्हि कश्चिद्विरोध एवानयोरिति चेत् स पुनः कस्मिन् साध्ये
 किं सामर्थ्यासामर्थ्ययोः किम्वा तद्विरुद्धधर्माध्यासेन भेदे
 आहोस्वित् शक्त्यशक्त्योर्विरोधे । नाद्यः सर्वत्र सामर्थ्यं
 प्रसङ्गकरणात् सर्वत्राशक्तौ कचिदप्यकरणात् सर्वदेशसमा-
 नस्वभावत्वेऽप्यस्य स्वीपादानदेशएव तत्तत् कार्यं करोतीति
 अयमस्य स्वभावः स्वकारणादायातो न नियोग पर्थ्यनुयोगा-
 वहन्तीति चेत्तर्हि सर्वकालसमानस्वभावत्वेपि तत्तत्सहकारि-
 लाभ एव करोतीत्ययमस्य स्वभावः स्वकारणादायात् इति
 किन्न रोचयेः । न द्वितीयः विरुद्धधर्माध्यासेनाप्यभेदे भेद-
 व्यवहारस्य निर्निमित्तकत्वप्रसङ्गात् अनैकान्तिकश्च हेतुः
 कालतोपि न भेदं साधयेत् । न तृतीयः विरोधलक्षण-

योगे बाधकसहस्रेणापि विरोधस्यापनेतुं मयश्चत्वात्
अयोगे वा तदेव चिन्त्यम् । यद्विधाने यस्य निषेधो यन्नि-
षेधे वा यस्य विधानं तयोरेकत्र धर्म्मिणि परस्परारामरौह्यार-
स्थिततया विरोधः स चेह नास्ति तद्देशकार्यकारित्वं हि
तद्देशकार्यकारित्वेन विरुद्धं तद्विधौ तस्य नियमेन
निषेधात् न पुनर्देशान्तरे तत् कार्यकारित्वेन तस्यानिषे-
धात् न ह्यन्यत्र तदकरणमतत्करणं वा तत्र तत्करणस्या-
भावोऽपि तु तत्र तदकरणमिति चेत् हन्तैवभूतविरोधल-
क्षणव्यावृत्तिर्भिन्यकालशक्त्यशक्त्योरपीत्युक्तप्रायं तत्प्रति-
सन्दर्भोऽयः ।

तस्मात् प्रसङ्गतद्विपर्ययस्थितावपि असिद्धो विरुद्धधर्म्म-
संसर्गः । ननु यदेकदा यत् करोति तद्यावत् सत्त्वं तत्
करोत्येव यथा कश्चिच्छब्दः शब्दान्तरमिति प्रसङ्गोऽस्तु
विपर्ययस्तु यदेकदा यत् करोति तत् सर्वदैव तत्र करोति
यथा शिलाशकलम् अङ्गुरम् । न करोति चैकदा कुशू-
लस्यं वोजमङ्गुरमिति चेत् तदेतज्जात्यभिप्रायेण वा स्यात्
व्यक्त्यभिप्रायेण वा स्यात् । प्रथमे इयमपि अनैकान्तिकम्
अनियमदर्शनात् द्वितीये इयमप्यन्यथासिद्धं एकान्तासामर्थ्य-
प्रयुक्तत्वादत्यन्ताकरणस्य सामर्थ्यं सति सहकारिसन्निधि-
प्रयुक्तत्वात् करणनियमस्य । एतेन यद्यत्करोति तत्तदुत्पन्न
मात्रं यथाकर्म्म विभागं यदुत्पन्नमात्रं यत् करोति तत्
कदाचिदपि यथा शिलाशकलमङ्गुरमिति निरस्तम् अत्रापि

Uttarpara Jaikrishna Public Library

Accn. No. 26250 Date 22.12.68

पूर्ववदनैकान्तान्यथासिद्धी दोषाविति । नापि तृतीयः
 कृतकत्वानित्यत्वादेरपि परस्पराभाववत्तामात्रेणैव विरोध-
 प्रसङ्गादिति । अस्तु, तर्हि तस्यैव तेनैव सहकारिणा
 सम्बन्धोऽसम्बन्धश्चेति विरोधः न विकल्पानुपपत्तेः तथाहि
 सम्बन्धिनः सम्बन्ध्यन्तरे स्वाभावस्वाभाव्यं वा विरुद्धे
 अभावप्रतियोगित्वं वा तदैवेति सहितं वा तत्रैवेति सहितं
 वा उभयसहितं वा तथैवेति सहितं वा । न प्रथमः अन-
 भ्युपगमात् । न द्वितीयः सत्कार्यप्रतिषेधात् । न तृतीयः
 प्राक्प्रध्वं साभावयोर्भावसमानकालत्वानभ्युपगमात् । नः
 चतुर्थः सहि न तदैवास्तीति यौगपद्यनियमेन सम्बन्धिनो-
 स्तदसिद्धेः इतएव तत्सिद्धावितरेतराश्रयत्वं नियमसिद्धौ
 हि विरोधसिद्धिः तत्सिद्धौ तु भेदे सति नियमसिद्धिः ।
 नचान्यतस्तत्सिद्धिस्तदभावात् अनियतोपसर्पणापसर्पणकार-
 णप्रयुक्तत्वाच्च सम्बन्धासम्बन्धयोः नापि यिनाशस्य अहेतुक-
 त्वात् अयं विरोधोऽर्थात् सिध्यति तस्याप्यसिद्धेः ध्रुवभावि-
 त्वे तु वक्ष्यामः । नापि पञ्चमः नहि तदेव तत्र सहकार्यंस्ति
 नास्ति चेति अभ्युपगच्छामः ।

ननु समवधानं नाम सहकारिणां धर्मः संयोगोभवद्भि-
 रिष्यते स च तेभ्योऽतिरिक्तोऽव्याप्यवृत्तिश्चेत्यपि । तथाच
 सएव तदैव तत्रैवास्ति नास्ति चेति अनतिरेके स्थिरवादि-
 नोव्यस्तान्यपि बीजवारिधरणिधामानि तान्येवेति तेभ्योपि
 कार्योत्पत्तिप्रसङ्गात् । व्याप्यवृत्तित्वे तु सर्वत्र रक्तादिवि-

अमशब्दादिकार्यात्पत्तिप्रसङ्गात् । तस्माद् संयुक्तेभ्योऽन्यएव
संयुक्तस्वभावाः परमाणवोजाता इत्येव ज्ञायः । नैतदेवं
क्षणिकपरमाणवप्यस्य विरोधस्य दुर्वारत्वात् तथाहि पूर्व
दिगवस्थितः परमाणुर्यथापरदिगवस्थितेन परमाणुना पर-
दिगवच्छेदेनाहत रूप उत्पन्नः तथैव पूर्वदिगवच्छेदेनापि नवा
उभयथा वा आद्ये उभयतोऽप्यनुपलब्धिप्रसङ्गः द्वितीये तूभय-
तोऽप्युपलब्ध्यापत्तिः तृतीये पुनः स एव दुरात्मा विरोधः । स
एव तेनैव तदैवाहतोऽनाहतश्चेति प्रकारभेदमादायाविरोध-
इति चेत् कः पुनरसौ दिगन्तरावच्छेदः यदि हि यद्दिगव-
च्छेदेन संयुक्तस्तद्दिगवच्छेदनैवाऽसंयुक्तोपि ततो विरोधः
स्यादिह तु नैवमिति चेत् हन्त संयोगसंयोगिनीर्भेद पक्षेपि
यद्ययं सिद्धान्तवृत्तान्तः स्यात् कीदृशो दोष इति । एतेन
व्यतिरेकपक्षोपि निरस्तः । अधिकस्य तत्तात्पर्यहेतुदृष्टान्त-
सिद्धौ प्रमाणाभावः अवस्तुनि प्रमाणाप्रवृत्तेः प्रमाणप्रवृत्ता-
वलीकत्वानुपपत्तेः । एवन्तर्ह्य व्यवहारे स्ववचनविरोधः
स्यादिति चेत् तत् किं स्ववचनविरोधेन तेषु प्रमाणमुपद-
र्शितं भवेत् व्यवहारनिषेधे व्यवहारोपि वा खण्डितः स्यात्
अप्रामाणिकोऽयं व्यवहारोऽवश्याभ्युपगन्तव्य इति वा भवेत् ।
न तावत् प्रथमः नहि विरोधसहस्रेणापि स्थिरितस्य क्रमा-
दिविरहे वा शशमृङ्गे वा प्रत्यक्षमनुमानं वा दर्शयितुं शक्यं
तथात्वे वा कृतं भौतकलहेन । द्वितीयम्विच्यतएव प्रामा-
णिकैः अवचनमेव तर्हि प्राप्तं किं कुर्मोयवचनं सर्वथैवा-

नुपपन्नं तत्रावचनमेव श्रेयः त्वमपि परिभावय तावत्
 निष्प्रामाणिके मूकबावदूकयोः कतरः श्रेयान् एवं विदुषापि
 भवता न मूकौभूय स्थितम् अपि तु व्यवहारः प्रतिषिद्ध-
 एवा सति इति चेत् सत्यं यथा अप्रामाणिकः स्ववचनविरु-
 द्धोऽर्थो माप्रसाङ्गैदिति मन्यमानेन त्वया अप्रामाणिकएव
 व्यवहारोऽसति स्वीकृतस्तथास्माभिरपि प्रमाणचिन्तायामप्रा-
 माणिको व्यवहारो माप्रसाङ्गैदिति मन्यमानैरप्रामाणिक-
 एव स्ववचनविरोधः स्वीक्रियते यदि तूभयत्रापि भवान्
 समदृष्टिः स्यादस्माभिरपि तदा न किञ्चिदुच्यते इति । त-
 तीये त्वप्रामाणिकस्याप्यवस्था भ्यपगन्तव्यश्चेति कस्येयमा-
 न्नेति भवानेव प्रष्टव्यः । व्यवहारस्य सुदृढ निरुदृढत्वादिति
 चेदप्रामाणिकश्च सुदृढनिरुदृढश्चेति व्याघातः कश्चिदपि
 व्यवस्थितत्वादिति चेत् अप्रामाणिकश्चेन्न कश्चिदपि व्यव-
 तिष्ठते प्रामाणिकश्चेत्तदेवोच्यतामिति वादे व्यवस्था जल्पवि-
 तण्डयोस्तु पक्षादिषु प्रमाणप्रश्नात्प्रवृत्तस्य न स्ववचनवि-
 रोधः तत्र प्रमाणेनोत्तरमनिष्टमशक्यञ्च अप्रमाणेनैव तूत्त-
 र स्ववचनेनैव भङ्गः मदुक्तेषु पक्षादिषु प्रमाणं नास्तीति
 स्वयमेव स्वीकारात् । अनुत्तरेत्वप्रतिभैवेति यदि च व्यव-
 हारस्वीकारे विरोधपरीहारः स्यात् असौ स्वीक्रियेतापि न-
 त्वेवं न खलु सकलव्यवहाराभाजनञ्च तन्निषेधव्यवहारभा-
 जनञ्चेति वचनं परस्परमविरोधि । विधिव्यवहारमात्राभि-
 प्रायेणाभाजनत्ववादे कुतोविरोधइति चेत् हन्त सकलवि-

धिनिषेधव्यवहाराभाजनत्वेन किञ्चिदावक्रियते न वा उभ-
यथापि स्ववचनविरोधउभयथाप्यवस्तुनैव तेन भवितव्यं
वस्तुनः सर्वव्यवहारविरहानुपपत्तेः । नेतिपक्षे सकल वि-
धिनिषेधव्यवहारविरहीत्यनेनैव व्यवहारेण विरोधात् अव्य-
वहृतस्य निषेधमशक्यत्वात् व्यवक्रियतइतिपक्षे विषयस्वरूप-
पर्यालोचनयैव विरोधात् नहि सर्वव्यवहारविषयश्च व्यव-
क्रियते चेति यदि चावस्तुनोनिषेधव्यवहारगोचरत्वं विधि-
व्यवहारगोचरतापि किन्न स्यात् प्रमाणाभावस्योभयत्रापि
तुल्यत्वादिति बन्ध्यासुतस्यावक्तृत्वेऽचेतनत्वादिकमेव प्रमाणं
वक्तृत्वे तु न किञ्चिदिति चेन्न तत्रापि सुतत्वस्य विद्यमान-
त्वात् नहि बन्ध्यायाः सुतो न सुतः तथासति स्ववचन विरो-
धात् वचनमात्रमेतत् न तु परमार्थतः सुतएवासाविति चेन्न
अचेतन्यस्याप्येवंरूपत्वात् चेतनादन्यत् स्वभावान्तरमेव ह्य-
चेतनमुच्यते चैतन्यनिवृत्तिमात्रमेवेह विवक्षितं तच्च सम्भ-
वत्येवेति चेन्न तत्राप्यसुतत्वनिवृत्तिमात्रस्यैव विवक्षितत्वात्
असुतत्वनिवृत्तिमात्रस्य स्वरूपेण कृतिज्ञात्थोरसामर्थ्यं समर्थ-
मर्थान्तरमवसेयमनन्तर्भाव्य कुतो हेतुत्वमिति चेन्न अचेतन्य-
स्य न्यायस्य समानत्वात् व्यावृत्तिरूपमपि तदेव गमकं
यदतस्मादेव यथा शिंशपात्रं बन्ध्यासुतस्त्वसुतादिव घटादेः
सुतादपि देवदत्तादेर्व्यावर्तते अतो न हेतुरिति चेन्न अचे-
तन्य मपि अस्यैवं रूपमेव नहि बन्ध्यासुतश्चेतनादिव देव-
दत्तादेरचेतना दपि काष्ठादेर्न व्यावर्तते । वक्तृत्वं वस्तु-

कनियतोर्ध्वः सकथमवस्तुनि साध्योविरोधादिति चेन्न स पुनरयं विरोधः कुतः प्रमाणात् सिद्धः किं वक्तृत्वविविक्तस्यावस्तुनो नियमेनोपलब्धात् आहोस्त्रिहस्तु विविक्तस्य वक्तृत्वस्यानुपलब्धादिति न तावदवस्तु केनापि प्रमाणेनोपलब्धं गोचरस्तथात्वे वा नावस्तुनाप्युत्तरः समानत्वात् । नहि वक्तृत्वमिव अवक्तृत्वमपि वस्तु दिवित्तं कस्यचित् प्रमाणस्य विषयः । तद्विविक्तं कल्पनमात्रं तावदस्तीति चेत् तत् सृष्टविकल्पनेऽपि को वारयिता ननु वक्तृत्वं वचनं प्रति कर्तृत्वं तत्कथमवस्तुनि तस्य सर्वसामर्थ्यं विरहलक्षणत्वादिति चेत् अवक्तृत्वमपि कथं तत्र तस्य वचनेतरं कर्तृत्वलक्षणत्वादिति । सर्वसामर्थ्यविरहे वचनसामर्थ्यविरहो न विरुद्ध इति चेत् सर्वसामर्थ्यविरहो बन्ध्यासुतस्य कुतः प्रमाणात् सिद्धः । अवस्तुत्वादेवेति चेत् नन्वेतदपि कुतः सिद्धं सर्वसामर्थ्यविरहादिति चेत् सोऽयमितस्ततः केवलैर्वेचनैर्निर्धनाधमणिक इव साधून् भ्रामयन् परस्परान्श्रयदोषमपि न पश्यति क्रमयोगपद्यविरहादिति चेन्न तद्विरहसिद्धावपि प्रमाणानुयोगस्यानुवृत्तेः सुतत्वे च परामृश्यमाने तदविनाभूत सकलवक्तृत्वादिधर्मप्रसक्तौ कुतः क्रमयोगपद्यविरह साधनस्यावकाशः कुतस्तस्माच्च अवस्तुत्वसाधनस्य कुतस्तस्माच्च अवक्तृत्व साधनानां तस्मात् प्रमाणमेव सोमाव्यवहारनियमस्य तदतिक्रमेत्वनियम एवेति । नह्यप्रतीते देवदत्तादौ स किं नीरः कृणोवेति वैयात्यं विना प्रश्नः तदा-

पि यद्येकोऽप्रतीतपरामर्शविषय एवोत्तरन्ददाति न गौर-
इति अपरोपि किञ्च दद्यान् कृष्णइति । नचैवं सति काचि-
दर्थं सिद्धिः प्रमाणाभावविरोधयोरुभयथापि तुल्यत्वादिति ।
नन्वप्रतीति व्यवहाराभावइति युक्तं कूर्मरोमादयस्तु, प्रती-
यन्तएव नह्येते विकल्पा किञ्चिदर्थभेदमनुल्लिखन्तएव उत्प-
द्यन्ते नच प्रमाणास्पदमेव व्यवहारास्पदमिति तत्त्वमुक्तं
तथाहि शशविषाणमिति ज्ञानमन्यथाख्यातिर्वा स्यात् अस-
त्ख्यातिर्वा । न तावदाद्यस्ते रोचते तथासति किञ्चिदा-
रोप्यं किञ्चिदारोपविषयइति स्यात् तथाचारोपविषयस्तत्रै-
वास्ति आरोपणीयस्त्वन्यत्रैवेति जितं नैयायिकैः । नापि-
द्वितीयः कारणानुपपत्तेः । इन्द्रियस्य ज्ञानजनने विषयाधि-
पत्येनैव व्यापारात् । लिङ्गशब्दाभासयोरप्यन्यथाख्यातिर्मात्र-
जनकत्वात् अपहस्तितस्वार्थयोस्त्वसत्ख्यातिजनकत्वे शशवि-
षाणादिशब्दात् कूर्मरोमादिविकल्पानामप्युत्पत्तिप्रसङ्गात्
नियामकाभावात् सहिसङ्केतो वा स्यात् शब्दस्वाभाव्यं वा
आद्यस्तावत् सङ्केतविषयाप्रतीरेव पराहतः तत एव तत्-
प्रतीतावितरेतराश्रयत्वं पदशङ्केतबलेनैव प्रतीतौ स्वार्थपरि-
त्यागः तथाचानन्विताः पदार्थाएवान्विततया परिस्फुर-
न्तीति विपरीत ख्यातिरेवावर्त्तते स्वार्थपरित्यागे तु पुन-
रप्यनियमः असामयिकार्थं प्रत्यायनात् शब्दस्वाभाव्यात्तु नि-
यमे व्युत्पन्नवदव्युत्पन्नस्यापि तथाविध विकल्पोदयप्रसङ्गा-
दिति वासनाविशेषादिति चेत् अथासदुल्लेखिनः प्रत्ययस्य

वासनैव कारणं उत वासनापि न तावदाद्यः शशविषा-
णादि प्रत्ययानां सदातनत्वप्रसङ्गात् कदाचित् प्रबोधात्
कदाचिदिति चेत् प्रबोधोऽपि सहकार्यन्तरं वा अतिशय-
परम्परापरिपाकी वा आद्येवासनेवेति पञ्चानुपपत्तिः द्विती-
येपि यद्यर्थान्तरप्रत्यासत्ते स्तद्वा पूर्ववत् स्वसन्ततिमात्राधी-
नत्वे बाह्यवाद्दशाघातः नीलादिबुद्धौनामपि वासना परिपा-
कादेवोत्पादात् वासनापीति पक्षे तु तदन्योपि हेतुः कश्चि-
द्वक्तव्यः सच विचार्यमाणः पूर्वन्यायाच्चातिवर्त्ततइति ।
नच शशविषाणादिशब्दानामसदर्थः सह सम्बन्धावगमोपि
तथाहि परबुद्धौनामनुल्लेखात् तद्विषयस्याप्यनुल्लेखएव ।
नचायंक्रियाविशेषोप्यस्ति यतो विषयविशेषमुच्यते तच्चसङ्के-
तोऽगृह्यतां नच सङ्केतयितुरेव वचनात्तदवगतिः तद्विष-
याणां सर्वेषां वचनानामप्रतीतविषयत्वेनागृहीतसमयतया
अप्रतिपादकत्वात् । नच शशविषाणमुच्चारयतः कश्चिदभि-
प्रायोवृत्तइति तद्विषयोऽस्य वाच्यइति सुग्रहः समयइति वाच्यं
नह्येव माकारः समयग्रहः । गां बधानेत्युक्ते अप्रतीतशब्दार्थ-
स्याभिप्रायमात्रप्रतीतो समयग्रहप्रसङ्गात् नच विशेषान्तर-
विनाशतः कल्पनामात्र विषयोऽस्य वाच्य इति साम्प्रतं षट्-
कूर्थरोमादीनामपितदर्थत्वप्रसङ्गात् । नच सर्वप्रतिपत्तारः
स्वस्ववासनयाऽसदर्थशब्दसम्बन्धप्रतिपत्तिभाज इति साम्प्रतं
परस्परवार्त्तानभिज्ञतया अपरार्थत्वप्रसङ्गात् नहि स्वयङ्कृत-
समयनग्राहयित्वापरोव्यवहारयितुं शक्यते नच व्यवहारोप

दशावन्तरेण ग्राहयितुमपि । नच गां बधानेतिवत् शशविषा-
णपदार्थे व्यवहारः नचायमसावञ्च इतिवदुपदेशः नच यथा-
गौस्तथागवय इतिवदुपलक्षणातिदेशः नचेह प्रभिन्नकमसौ-
दरे मधूनि मधुकरः पिवतीतिवत् प्रसिद्धपदसामानाधि-
करणम् । तदमूः शशविषाणादि कल्पनाः नास्त्यस्याति-
रूपास्तथात्वे कारणाभावात् । मूकस्वप्नवदासां व्यवहारि-
कत्वप्रसङ्गाच्च तस्मादन्यथाख्यातिरूपा एवेति नैतदनुरोधे
नाप्यवस्तुनो निषेधव्यवहारगोचरत्वमिति भवतु वा सत्-
ख्यातिस्तथापि न ततो व्यतिरेकः प्रामाणिकः ।

तथाहि कोऽयं व्यतिरेकीनाम यद्यतोव्यतिरिच्यते तस्य
तत्राभावोवा तदभावस्वभावत्वं वा । तत्र न तावत् क्रमयो-
गपदयोः शशविषाणे अभावः प्रमाणगोचरः वृक्षरहितभू-
मृत्कटकवत् क्रमयोगपदयरहितस्य शशविषाणस्य प्रमाणा-
विषयत्वात् नापि क्रमयोगपद्याभावरूपत्वं शशविषाणस्य
प्रामाणिकं घटाभाववच्च शशविषाणस्य प्रमाणेनानुपलम्भात्
घटाभावोपि न प्रमाणगोचर इति चेन्न तद्विवेकितरस्वभा-
वस्य तस्य प्रमाणतएव सिद्धेः असिद्धौ वा तत्राप्यव्यवहार-
एव । घटस्तावत् स्वाभावविरहस्वभावः प्रमाणसिद्धः ताद्रू-
प्येण कदाचिदप्यनुपलम्भात् । एतावतैव तदभावोपि
घटविरह स्वभावः सिद्धइति चेन्न घटाभावस्य तदभावविर-
हस्वभावत्वानभ्युपगमात् नचान्यस्य स्वभावे प्रमाणगोचरे
तदन्योऽपि सिद्धः स्वादतिप्रसङ्गात् । एवम्भूतादेव घटतद-

भावो यदेकस्य परिवृत्तिरेषा परस्परव्यावृत्तिरिति चेन्न घट-
वद्वटाभावस्यापि प्रामाणिकत्वाभ्युपगम स्वभाववादान-
वकाशात् प्रमाणसिद्धे हि वस्तुनि स्वभाववादावलम्बनं नतु
स्वभाववादावलम्बनेनैव वस्तुसिद्धिरिति भवतामेव तत्र
तत्र जयदुन्दभिः । तत् किमिदानीं स्वाभावविरहस्वभावो-
घटः प्रमाणैव सिद्धस्तव दृष्ट्या एवमेतत् घटो हि यादृक्
तादृक्स्वभावस्तावत् प्रमाणपथमवतीर्णः तस्य च यदि पर-
मार्थतोऽभावोऽपि कश्चित् स्यात् परमार्थतः सोऽपि तद्विरह-
स्वभावइति तथैव प्रमाणेनावेदितः स्यात् । नचैतदभ्युप-
गम्यते भवता तस्मात् घटवत् तदभावस्यापि प्रामाणिकत्वे-
नैवानयोः परस्परविरहलक्षणव्यतिरेकसिद्धिः अप्रामाणिकत्वे
त्वनयोरपि न तथाभाव इति शशविषाणादिष्वपीयमेव
गतिः ।

ननु काल्पनिकरूपसम्पत्तिरेवास्त्वनुमानाङ्गं तन्न तस्याः
सर्वत्र सुलभत्वात् । ननु पक्षसपक्षविपक्षास्तावदस्त्ववस्तु-
भेदेन द्विरूपाः तत्र ये कल्पनोपनीतास्तत्र काल्पनिकाएव
पक्षधर्मत्वान्वयव्यतिरेकाः प्रमाणीयनीतेषु तु प्रामाणिका-
एवेति विभागः । तदिह काल्पनिकान्निरग्नेर्यद्यपि प्रमेय-
त्वादेर्व्यावृत्तिः काल्पनिकी सिद्धा तथापि प्रामाणिकाज्जल-
ज्ज्वालादेः प्रामाणिक्ये वेधितव्या सा च न सिद्धेति कुतस्तस्य
हेतुत्वम् एवं प्रामाणिके शब्दे पक्षीकृते प्रामाणिकएव हेतु-
सङ्भावो वक्तव्यः । नचासौ चाक्षयत्वस्यास्तीति सोऽपि कथं

हेतुः एवं कृतकत्वस्यापि वस्त्वैकनियतस्य धर्मस्य वास्तव-
एवान्वयोवक्तव्यः वस्तुनोविपक्षाच्च वास्तवएव व्यतिरेकः ।
नच तौ तस्य तत्कथमंसावपि हेतुरिति प्रलपितमेतत् नहि
नियामकमन्तरेण सम्पदं प्रति कल्पना त्वरते विपदम्यति
तु विलम्बतइति शक्यं वक्तुं तथा च निरग्निकमपि कूर्म-
रोम सधूममिति कल्पनामात्रेण विपक्षवृत्तित्वात् धूमोपि
नाग्निं गमयेत् वास्तव्यां रूपसम्पत्तौ किमनेन काल्पनिकेन
दोषेणेति चेत् तर्हि वास्तव्यामसम्पत्तौ किं काल्पनिक्या
तयेति समानं विरोधा विरोधौ विशेषइति चेत् कुतएष
उभयोरेकत्र वस्त्ववस्तुत्वादित्यत्रा वस्तुत्वादिति चेत्तत् किं
काल्पनिकोपि धूमो वस्तुभूतो येन कूर्मरोमस्तेन सह वि-
रोधः स्यात् क्वचिद्वस्तुभूतइति चेत् निर्धूमत्वमपि क्वचिद्वस्तु-
भूतमेवेति तेनापि विरोधएव । तस्माद्यथा काल्पनिकी
विपत्तिर्न दोषाय तथा काल्पनिकी सम्पत्तिरपि न गुणा-
येति व्यतिरेकभङ्गः ।

अस्तु तर्हि ध्रुवभावित्वेन विनाशस्याहेतुकत्वे सिद्धे
क्षणभङ्गः न विकल्पानुपपत्तेः तद्वि तादात्म्यं वा निरूपा-
ख्यत्वं वा तत्कार्यत्वं वा तद्व्यापकत्वं वा अभावत्वमेव वेति ।
न पूर्वः निषेध्यनिषेधयोरेकत्वानुपपत्तेः उपपत्तौ वा विश्वस्य
वैश्वरूप्यानुपपत्तेः । ननु कालान्तर अर्थक्रियां प्रत्यशक्तिरे-
वास्य नास्तित्वा सा च कालान्तर समर्थतरस्वभावत्वमेवेति
चेत् नन्वयमेव क्षणभङ्गस्तथाचासिद्धमसिद्धेन साधयतः

(३)

कस्ते प्रतिनन्दः । अपि च देशान्तरकालान्तरानुषङ्गिण्यस्य नास्तिता यद्ययमेव नूनमनन्तरमिदमुक्तं यद्ययमेव देशान्तर-
कालान्तरानुषङ्गीति यदि वा स्वदेशकालवत् कालान्तरदे-
शान्तरयो रपि नास्तिताननुषङ्गोऽस्तित्वप्रसङ्गः अशक्तेः कथ-
मस्तु शक्तेः सत्ता लक्षणत्वात् इति चेत् कालान्तरकार्यं
प्रति स्वकालेऽशक्तिरसत्त्वं किम्वा स्वकार्यमपि प्रतिकाला-
न्तरेऽशक्तिरसत्त्वम् आद्ये स्वकालेऽप्य सत्त्वप्रसङ्गः तदानी-
मपि ताद्रूप्यात् कालान्तरकार्यं प्रत्येवमेतत् इति चेत् कि-
मयं मन्त्रपाठः नहि योयताशक्तः स तदपेक्षया नास्तीति
व्यवह्रियते नहि रासभापेक्षया धूमोजगति नास्ति तत्
कस्य हेतोः नह्यशक्तस्य स्वरूपं निवर्त्तनइति । द्वितीये तु
यदि कालान्तराधाराशक्तिः कथं तदात्मिका । तदाधारा
चेत् तदैवासत्त्वप्रसङ्गः कालान्तरे तु विपर्ययः । तस्मात् ।

विधिरात्मास्य भावस्य निषेधस्तु ततः परः ।

सोऽपि चाल्मेति कः प्रेक्षः शृण्वन्नपि न लज्जते ॥

अस्तु तर्हि भावस्वरूपातिरिक्ता निवृत्तिर्नास्तीत्यस्य
सोपाख्येति शेषः । नन्वयमपि क्षणभङ्गस्योद्धारः सच कफो-
ष्णिगुडायितोवर्त्तत भवतु वा निवृत्तिरसमर्था तथाप्यहेतुक-
त्वे तस्याः किमायातम् । तुच्छस्य कीदृशं जन्म इति चेत् या-
दृशः कालदेशनियमः । सोऽपि तस्य कीदृश इति चेदेवं
ब्रूहि न घटनिवृत्तिः कापि कदापि सर्वत्रैव सदैवेति स्यात् ।
भवतु प्रथमएवेति चेत् सोऽयं भावनास्तिता स्व रूपप्रतिषेधा

वा अभावप्रतिषेधेन निवृत्तिस्वरूपनिरुक्तिर्वेति । आद्ये भाव-
स्यैव सदातनत्वप्रसङ्गः द्वितीयेतु निवृत्तिरेवेति । अस्तु तर्हि
कार्यत्वमेव भ्रुवभाषित्वं न तस्यापि कार्यइति पक्षे विरो-
धात् तस्यैव कार्य इत्यसिद्धेः । यत्किञ्चिदुत्पन्नमात्रस्य
कार्यं स एव तस्य नाशइति चेत् तर्हि यस्याः सामग्र्या
यत् कार्यं तत्तदतिरिक्तानपेक्षमिति साधनार्थः तमिमं को-
नाम नानुमगते कार्यमेव विनाशइति केनानुरोधेन व्यव-
हर्त्तव्यं किन्तद्विरहवत्त्वात् कार्यस्य किम्वा तद्विरहरूप-
त्वात् । न तावत् पूर्वः सहकारिष्वपि तथाभावप्रसङ्गात् वि-
रहस्वरूपानिरुक्तेऽप्य । न द्वितीयः सहि कार्यकाले कार-
णस्य योग्यानुपलम्भनियमाद्वा भवेत् व्यवहारानुरोधाद्वा
अतिरिक्तविनाशबाधकानुरोधाद्वा । न प्रथमः उपलभ्यन्ते
हि पटकाले वेभादयः । लभस्वेति चेत् किमत्र प्रमाणम् ।
अभेदेपि किम्प्रमाणमिति चेत् माभूत्तावत् सन्देहस्थिता-
वपि अनुपलब्धिरनवलम्बनविघ्नमिति । न द्वितीयः नहि
पटोजात इत्युक्ते तन्तवीनष्टा इति कश्चिद्वावहरति पटस्या-
नतिरेकात् तन्तुमात्रं जन्मनि भेदाग्रहादव्यवहारइति चेन्न
तर्हि व्यवहारावलम्बनमपि विसभागसन्ततौ कश्चिद्वा-
वहारावलम्बनमस्तीति चेत् नैतदेवं यदि हि तन्तुनाशे च
पटनिवृत्तिः । तर्हि कथं तदाश्रयस्तदात्मकोवा पटः प्राक्
अन्यैवासाविति चेन्न तावज्जातिकृतमन्यत्वमुपलभ्यते व्यक्ति-
कृतन्तु नाद्यपि सिध्यति अतएव तत्तिद्वावितरेतराश्रयत्वं

तथापि यद्येवं स्यात् कोट्टशोद्धोषइति चेत् न कश्चित् केवलप्रमाणाभावव्यवहाराननुरोधश्च तदसिद्धावपि सिध्यतस्तस्य निमित्तान्तरापेक्षणात् अपि च तन्तुविनाशः सामान्यतस्तन्तुविरहस्वभावो वा स्यात् तद्विपर्ययी वा स्यात् आद्ये कथं तन्त्वन्तरं नहि सामान्यतो नीलमनोलं विरुद्धत्वस्वभावमनीलान्तरं द्वितीये कथन्तद्विरोधो नहि नीलं सामान्यतोऽपि नीलान्तरविरोधि । विशेषमात्रेणैतत् विरोधइति चेत् तत् किं सामान्यतोऽनुभयस्वभावएव विनाशः । ओमिति ब्रुवतोऽन्यतरमुपादाय विनाशव्यवहारानुपपत्तिः । सामान्यस्थालीकत्वात् तत्र विरोधोऽपि किं करिष्यतीति चेत् विलीनमिदानीं विरुद्धधर्माध्यासेन भेदप्रत्याशया तस्य तदाश्रयत्वात् । नन्वतिस्त्रिभावापक्षे यथा घटः पटान्तराभाववांश्च तज्जातीयस्याभावोवा घटविरोधो पटान्तरं महत्त्वमिति न कश्चिद्विरोधः तथा कार्याभावपक्षेऽपि भविष्यतीति नैतदेवं प्रतियोगिना हि तादात्म्यसम्बन्धैकजातीयत्वानि नेष्यन्ते अप्रतियोगित्वप्रसङ्गात् भिन्नकालत्वात् सामान्यतोऽपि विरुद्ध धर्मसंसर्गाच्च अप्रतियोगिना तु संसर्गो कोट्टोऽपि नहि भेदविजातीयतैककालता संसर्गविरोधिः तादात्म्यं हि संसर्गित्वे विरुद्धं विरोधित्वञ्च ते च नेष्येते एव । नापि बाधकानुरोधस्तदभावात् । ननु घटाभावे घटोऽस्ति नवा आद्ये घटवति तदभावः कपाले घटोऽस्तीति तान्यपितद्वन्ति प्रसज्येरन् नास्तीति पक्षेऽनवस्थाप्रसङ्गः अ-

भावान्तरमन्तरेण तत्र नास्तिताव्यवहारे भावान्तरेपि तथाप्रसङ्गः न भावान्तरस्य स्वजातीयत्वेनाविरुद्धसजातीयत्वात् विरुद्धजातीयस्य वा समानंजातीयत्वानुपपत्तेः अन्यत्वमात्रेण तथाव्यवहारे तद्व्यपिप्रसङ्गात् अभावस्य तु विरुद्धस्वभावतयैवाभावान्तरानुभवतर्कयोरभावा दिति । भिन्नाभावजन्मनि घटताद्वयत्वं दोष इति चेन्न घटताद्वयत्वं हि यदि घटत्वमेव अभिमतमेव तत् न ह्यभावजन्मनि घटोऽघटतामुपैतौत्यभ्युपगच्छामः तत्कालसत्त्वञ्चैव तर्ह्यभावीजातः कालान्तर घटानवस्थानस्वभावएव हि तदभावः । अस्तु तर्हि निरुपादानत्वं बाधकं जन्मनउपादानव्याप्तत्वात् इति चेन्न धर्मिग्राहकप्रमाणबाधात् भावावच्छेदाच्च व्याप्तेः । एतेन निरुपादेयत्वं व्याख्यातं गुणादि सिद्धौ चानैकान्तिकत्वादिति ।

अस्तु तर्हि व्यापकत्वं ध्रुवभावित्वमिति चेन्न अतादात्म्यात् अतत्करणत्वाच्च अस्मद्दिशापि व्याप्तिग्रहो न साहित्यनियमेन विरोधितया विषमसमयत्वात् नापि जन्मानन्तर्यनियमेन तदसिद्धेः सिद्धौ वा ततएव क्षणभङ्गसिद्धेः किमनेन भविष्यत्तामात्रेण । व्यापकत्वमस्तीति चेदस्तु न त्वेतावता हेत्वन्तरानपेक्षत्वसिद्धिः अद्यतनघटस्य श्वस्तनकपालमालयैवानैकान्तादिति । एतेन सापेक्षत्वे व्यभिचारीपि स्यात् विनाशहेतूनां प्रतिबन्धवैकल्यसम्भवादिति परास्तं कपालसन्ततितुल्ययोगक्षेमत्वात् विनाशस्येति ।

अस्तु तर्हि चरमः पक्षस्तथाहि विनाशो न जायते अभाव-
त्वात् प्रागभाववत् जातोपि वा निवर्तते जातत्वात् घटव-
दिति नैतदेवं प्रागभावो जायते अभावत्वात् विनाशित्वाद्वा
प्रध्वंसवत् घटवद्वा अजातो वा न निवर्तते अजातत्वात्
आकाशवत् शशविषाणवद्वेतिवदसाधनत्वात् । किमेतेषां
दूषणमिति चेत् भावावच्छिन्नव्याप्तिकत्वादप्रयोजकत्वं प्राक्-
प्रध्वंसाभावग्राहकप्रत्यक्षबाधः प्राक् पश्चाच्च कार्योन्मज्जन-
प्रसङ्गलक्षणप्रतिकूलतर्कश्च । अथोन्मज्जने कोदोष इति चेत्
कालविच्छेदप्रत्ययस्यानुभयात्मकत्वप्रसङ्गः अयथार्थत्वे तस्य
हि चन्द्रदर्शनकाले चन्द्रदेशविच्छेदवत् तद्वतः कालविच्छेद-
भावस्य प्राक् प्रध्वंससहवृत्तित्वेनाविरोधप्रसङ्गात् यथार्थत्वे
तु भेदस्थितौ तदुन्मज्जनानुपपत्तेः एतेन प्रागभावकाले
प्रध्वंसोन्मज्जनं तत्काले च प्रागभावोन्मज्जनमपास्तं भाव-
वदभावयोरपि उभयविरोधिस्वभावत्वादिति ।

कुतः पुनः स्थिरसिद्धिः प्रत्यभिज्ञानात् क्षणिकत्वानुप-
पत्तेर्यलक्षणाभेदेन व्यभिचारिजातीयत्वात् प्रत्यभिज्ञा न
प्रमाणमिति चेन्न अवान्तरलक्षणभेदेनाव्यभिचारनियमात् ।
किन्तदिति चेत् विरुद्धधर्मासंसृष्टविषयत्वं सिद्धञ्च तदत्र ।
एवम्भूतमपि कदाचिद्व्यभिचरेदिति चेन्न विरुद्धधर्मासंसर्गा-
नास्क्रान्दितस्यैकत्वप्रत्ययस्य व्यभिचारे सर्वत्रैकत्वोच्छेद-
प्रसङ्गात् तथाचानेकत्वमपि न स्यादिति भव निष्किञ्चनः ।
तस्माद्देदप्रवृत्ताववश्यं विरुद्धधर्मासंसर्गः तदसंसर्गो वावश्यं

भेदव्यावृत्तिरिति । भेदाभेदव्यवहारमर्थ्यादानिष्कम्पप्रदीप-
कुट्मलेषु निपुणं निभालयन्तोऽपि न विरुद्धधर्मसंसर्गमौच्चा-
महे । अथ च प्रत्यभिज्ञानमवधूय तत्र भेदएव पदं विधत्त
इति चेत् कस्य प्रमाणस्य बलेन आश्रयनाशस्य हुताशन-
नाशहेतुत्वेन विज्ञातत्वात् तस्य चात्र प्रतित्तणसुपलब्धेः ।
वर्त्तितैलयोरुत्तरोत्तरमपचीयमानत्वात् पूर्वस्य नाश उत्त-
रोत्पादश्च न्यायसिद्धइति चेत् नन्वयं प्रत्यनीकधर्मसंसर्गएव
नष्टत्वा नष्टत्वयोराश्रयनाशानाशयोर्वा एकत्र तेजस्यनुप-
पत्तेः । सऽयं शतं शिरश्छेदेऽपि न ददाति विंशतिपञ्च-
कन्तु प्रयच्छतीति किमत्र ब्रूमः । भविष्यति तर्हीहापि
विरुद्धसंसर्गोद्गूहइति चेत् अथ स एवायं स्फटिकइत्यत्र
प्रमाणप्रतीत संसर्गाणां विरोध आशङ्क्यते तत्प्रतीतविरो-
धानां संसर्गः अथाप्रतीत स्वरूप विरोधसंसर्गाएव केचि-
द्विरुद्धतया संसृष्टतया वेति । न प्रथमः प्रागेव निराकृत-
त्वात् । न द्वितीयः योग्यानामनुपलम्भबाधितत्वात् अयो-
ग्यानामपि कारणादिष्वप्यव्यापकविगमविलोकनव्यावर्त्त-
तत्वात् । न तृतीयः तस्यातिप्रसङ्गकतया सर्वत्रैकत्वो-
च्छेदप्रसङ्गादिति । एतेन प्रत्यभिज्ञानादेव लक्षणभागमा-
कृत्य अनुमानेन स्थैर्यसिद्धिः । तथाहि विवादाध्यासिता-
भावः कालभेदेऽपि न भिद्यते तद्भेदेऽपि विरुद्ध धर्मा संसृष्ट-
त्वात् योयद्भेदेऽपि न विरुद्धधर्मसंसृष्टो नासौ तद्भेदेऽपि
भिद्यते यथा प्रतिसम्बन्धिपरमाणुभेदेऽपि एकं परमाणुः तथा-

चायं विवादाध्यासितोभावः तस्मात् कालभेदेऽपि न भिद्यत इति अत्र व्याप्तौ न कश्चित् विप्रतिपद्यते पक्षधर्मता तु प्रसाधितैव क्षणिकज्ञानुपपत्तिश्चानुगतव्यवहारानन्यथासिद्धिः शब्दलिङ्गविकल्पा हि साधारणं रूपमनुपस्थापयन्ती न तृणकुञ्जीकरणेपि समर्था इत्यविवादं वाच्यार्थस्थितौ स्थिरा-स्थिर विचारात् । तच्चालोकं वा आकारोवा वाच्यं वस्तु वेति त्रयः पक्षाः तत्र न प्रथमः तद्वि न तावदनुभवादेव तथा व्यवस्थाप्यं तस्यालोकत्वादुल्लेखात् तथात्वे वा प्रवृत्तिविरोधात् न ह्यलोकमेव तत् इत्यनुभूयाप्यर्थक्रियार्थी प्रवर्तते अन्यनिवृत्ति स्फुरणादेष दोष इति चेत् एतदेवासत् विधिरूपस्यैव स्फुरणात् । नहि शब्दलिङ्गाभ्यामिह महीधरोद्देशे अनग्निर्न भवतीति स्फुरणमपित्वग्निरस्तोति । यद्यपि निवृत्तिमहं प्रत्येमीति न विकल्पः तथापि निवृत्तिपदार्थोल्लेखएवनिवृत्त्युल्लेखः । न ह्यनन्तर्भावितविशेषणविशिष्टप्रतीतिर्नाम ततो यथा सामान्यमहं प्रत्येमीत्यनुव्यवसायाभावेपि साधारणाकारस्फुरणात् विकल्पधीः सामान्यबुद्धिः परेषां तथा निवृत्तप्रत्ययाक्षिप्ता निवृत्तिबुद्धिरस्माकमिति चेत् हन्त साधारणाकारपरिस्फुरणे विधिरूपतया यदि सामान्यबोधव्यवस्था किमाया न मस्फुरदभावाकारे चेतसि निवृत्तिप्रतीतिव्यवस्थायाः । न ह्यगौः पोटेयमिति विकल्पः किन्तु गौरिति ततोऽन्यनिवृत्तिमहं प्रत्येमीत्येव माकाराभावेपि निवृत्त्याकारस्फुरणं यदि स्यात् कीनिवृत्तिप्रतीतिमपङ्कवीत

अन्यथात्वतत्प्रतिभानं तथेतिव्यवहृतिरिति गवाकारे चेत-
 सि तुरगबोध इत्यस्तु । नच निवृत्तिमात्रप्रतिभासेपि
 प्रवृत्तिसम्भवः नह्यघटोनास्तीत्येव घटार्थी प्रवर्त्तते अपि
 तु घटास्तीति । अघटस्यैव निवृत्तिरिति प्रतीतौ नायं
 दोष इति चेन्न घटनिवृत्त्यप्रतिक्षेपे नियमस्यैवासिद्धेः तत्-
 प्रतिक्षेपे तु कस्ततोऽन्याविधि निषेधप्रतिक्षेपस्यैव विधि-
 त्वात् । निवृत्तेरपरिस्फुरणे गन्धानेति देशितोऽश्वमपि
 बध्नीयात् इति चेन्न भवेदप्येवं यदाश्वोऽपि गौः स्यात्
 किन्तु गौर्गौ रश्वोऽश्वेति अन्यथानिवृत्तावपि कुतस्ते समा-
 श्वास इति निवृत्त्यन्तरा चेदनवस्थानिवृत्त्यनिवृत्तितदधि-
 करणानां स्वरूपसाङ्गर्थ्ये प्रवृत्तिसङ्करः स्यात् स्वरूपभेदेनैव
 नियमे विधिमात्रप्रतिभासेपि तथा किन्न स्यात् । स्वरूप-
 भेदेवान्यापोहोऽन्यापोहस्वरूपत्वाद्बिधेरिति चेन्न अलीकपक्षे
 तदभावात् तस्य स्वरूपविधावनलीकत्वप्रसङ्गात् स्वलक्षणस्य
 च विकल्पानारोहात् अपि च गां बधानेतिदेशितोगवि प्रवृ-
 त्तौ नाश्वे तदप्रतीतेः । यदा त्वश्वमुपलप्स्यते तदा तत्र
 प्रवृत्त्युक्त्यापि गोरभावं प्रतीत्यैव निवर्त्तयतीति किमनुप-
 पन्नम् । स्यादेतत् नह्यनुभवमवधूय भवितुं क्षममिति को-
 विधिस्फुरणमपङ्गताम् तदुपसर्जनीभूतस्तन्निषेधोऽपि स्फुर-
 त्येव अन्यथा विधेरवच्छेदकत्वानुपपत्तेः । नह्यन्यतो विशि-
 ष्यमव्यावर्त्तयतीति विशेषणत्वं नाम नचान्यतो व्यावर्त्तनं व्यव-
 हृत्तिप्रत्यायनादन्यत् ततो यथेन्दीवरपुण्डरीकादि शब्दे-

भ्यो गुणीभूतं नीलधवलादिविधिशेखराप्रतीति स्तदन्यव्यव-
 च्छेदस्तु तद्गर्भाभिर्भायमाणं स्तथा सर्वत्रेति चेत् अस्तु ताव-
 देवं विधिस्तु स्फुरतीत्यत्र सम्प्रति नो निर्बन्धः अन्यथावच्छे-
 द्यावच्छेदकयो रप्रतीतेरवच्छिन्निरपि न स्यात् यद्यीत्यला-
 दावेव नीलत्वाद्यप्रतीती । न च निषेध्यमस्मृशती प्रतीतिर्नि-
 षेधं स्पष्टमर्हति तस्य तन्निरूपणाधीननिरूपणत्वात् । न च
 निषेधान्तरमेव निषेध मितरेतराश्रयप्रसङ्गात् । परान पेक्ष-
 निरूपणे तु विधौ नायं दोष इति । ततः प्रतीतावितरेतरा-
 श्रयत्वमुक्तं सङ्गते सञ्चार्य यत्परिहृतं ज्ञानश्रिया तदेतत्
 ग्राम्यजनध्वोकरणं गोलकादिवत् स्थानान्तरसञ्चारात्
 स्फुरतु विध्यलोकमिति चेन्न व्याघातात् किञ्चिदितिविध्यर्थो
 न किञ्चिदिति चालीकार्थः । अतद्रूपपरावृत्तिमात्रेणाली-
 कत्वे स्वलक्षणस्याप्यलीकत्वप्रसङ्गात् । रूपमात्रपरावृत्तौ
 तु कथं विधिर्नाम विध्यंशस्यारोपितत्वादयमेव दोष इति
 चेन्न स्वलक्षणविधेर्विकल्पासंस्पर्शात् सामान्यविधेरनभ्युप-
 गमात् परिशेषादलीकविधौ विरोधस्यैव स्थितेः । भेदा-
 ग्रहात् विधि व्यवहारमात्रमिति चेत् सम्भवेदप्येतत् यदि
 स्वलक्षणमपि विधित्वमपह्नाय स्फुरेत् यदि चालीकमपि
 निषेधरूपतां परिहृत्य प्रकाशेत नचैवमुभयोरपि निरंशतया
 प्रकारान्तरमुपादायाप्रयनात् अप्रथमानरूपासम्भवाच्च काल्प-
 निकस्यांशांशिभावस्यातएव मूलएव निहितः कुठारः ।
 साधारणञ्च रूपं विकल्पागोचरो नचालीकं तथा भवितु

मर्हतीति । तस्यातिदेशकालानुगमो न स्वाभाविकस्तु ष्ण-
त्वात् न काल्पनिकस्तस्याः अणिकत्वात् आरोपितोऽप्यन्य-
त्राप्यप्रसिद्धेः । भेदाग्रहादेकत्वंमात्रमनुसन्धीयते इति चेन्न
भाविकस्यभेदस्याभावात् भावे वा काल्पनिकत्वस्य व्याघातात्
परमार्थासत्तः परमार्थाभेदं पर्यवसायित्वात् आरोपितस्या-
ग्रहानुपपत्तेः अभेदारोपानवकाशाच्च आरोपितासत्त्वस्य पर-
मार्थसत्त्वप्रसङ्गात् चतुःकोटिविनिर्मुक्तस्य चातिप्रसङ्गकत्वात्
तदग्रहस्य चैलोक्षेऽपि सुलभत्वात् । अन्यत्र पारमार्थिकभेद
प्रतोतौ कथमभेद आरोप्यतामिति चेत् एवन्तर्हि यस्य प्रति-
भासे यन्नारोप्यते नियमेन तस्यैवा प्रकाशे तदारोप्यं न तु
तन्नामकमात्रस्यातिप्रसङ्गकत्वात् अतएव न व्यधिकरण-
स्यापि सतोऽसतो वा भेदस्याग्रहो अभेदारोपयोगीति ।

नापि न्यायादन्यापेक्षसिद्धिः तदभावात् । यज्ञावाभाव
साधारणं तदन्यव्यावृत्तिनिष्ठं यथा अमर्त्तत्वम् यच्चात्यन्त-
विलक्षणानां सालक्ष्यव्यवहारहेतुस्तदन्यव्यावृत्तिरूपमिति
न्यायोस्त इति चेन्न कालात्ययापदेशात् । नहि प्रथमानस्य
निष्ठान्यायसाध्यानामप्रथम शरीरन्तु चिन्तितमेवेति निष्फलः
प्रयासः । यदा चानलीकएव ध्रुवं न्यायस्यानुभवाभासः
तदा कैव कथालौकिकं न हि तस्याप्रतीयमान मपि किञ्चि-
दस्ति यद्व्यायेन साध्यमित्युक्तम् । किञ्चेदं भावाभाव
साधारण्यं न तावदुभयरूपत्वं विरोधात् । न तद्वर्ण्यत्वमन-
व्यपगमात् नहि गोत्वमभावस्यापि धर्म इत्यव्यपगम्यते ।

न तच्चिन्तित्वमनैकान्तात् व्यक्तिरपि भावाभावधर्मशालिनी
 न निषेधैकरूपेति । न तदुभय सादृश्यं मसम्भवात् अत-
 न्नित्यैव तथात्वे साध्याविशेषात् । नाप्यस्ति नास्ति-
 समानाधिकरण्यं विरोधात् अन्यथासिद्धेश्च । नहि यदस्ति
 तदेव नास्तीति प्रत्ययगोचरः स्यात् । प्रकारान्तरमाश्रित्य
 स्यादेवेति चेत् एवं तर्हि तमेव प्रकारभेदमुपादाय विधि-
 व्यवस्थायां को विरोधो येन प्रतिबन्धः सिद्ध्यत । तस्य विधि-
 रूपतायामस्ति नाम किमधिकमुपनेयमिति चेत् निषेध-
 रूपत्वेपि नास्ति नाम किमधिकमुपनेयमिति समानम् ।
 अतएव साधारण्यमिति चेत् तथापि किन्तदुभयात्मकत्वमु-
 भयपरीहारोवेत्यशक्यमेतत् । तस्मादस्ति नास्तिभ्यामुपा-
 ध्यन्तरोपसम्प्राप्तिः प्राप्तोपाधिनियमोवेति सार्थकत्वं तयोः
 तदेतद्विधावपि तुल्यम् । शान्ताशेषविशेषत्वादलीकपक्षे
 कोपाध्यन्तरविधिस्तन्नियमोवेति विशेषदोषः । ततो गो-
 शब्दो गोत्व विशिष्टव्यक्तिमात्राभिधायी पर्यवसितः तास्तु,
 विप्रकीर्णदेशकालतया नार्थक्रियार्थि प्रार्थनामनुभवितुमीश
 तइति प्रतिपत्ताविशेषाकाङ्क्षः । साच तस्या काङ्क्षास्ति
 गोष्ठेकालाक्षी धेनुः घटोघ्नी महाघण्टा नन्दिनीत्यादिभि
 र्निर्णयमकैर्विधायकैर्वा निवार्यतइति विधौ न कश्चिदोषः ।
 गोत्वविशिष्टसदसङ्गतिमात्रप्रतीतेस्तदेवास्थादिपदप्रयोगवै-
 फल्यमिति चेत् तावन्मात्रप्रतिपत्त्यर्थमेव तत् अनेकप्रति-
 पत्त्यर्थन्तु तदुपयोगः तस्य प्रागप्रतीतेरित्युक्तम् ।

यस्तु निपुणश्चान्यो विकल्पमेव पश्यति स्म यज्ज्ञानं
यद्वाचाभावसाधारणप्रतिभासं न तेन तस्य विषयत्वं यथा
गोज्ञानं स्वाप्तेनेत्यादि तद्यदि गोविकल्पस्यास्त्वविषयत्व-
मेव तद्वाचाभावसाधारण्यं गव्यपि वाञ्छेतथा ततः साध्या-
विशिष्टत्वम् । अथान्यादि विशेषाकाङ्क्षा तदा साधारण्यम्
नष्टुदाहृतौ गोविकल्पोऽस्वास्वादि विशेष माकाङ्क्षति निय-
मविधौ तु विरोध एव । नष्टतद्विषयस्य तद्विशेषनियमाकाङ्क्षा
नाम गोज्ञानस्यापि विशेषनियमाकाङ्क्षाप्रसङ्गात् । तदीय-
सदसत्त्वानुपदर्शनञ्चेत्तद्यदि स्वरूपमेव ततोऽसिद्धिर्दोषः ।
नहि गोविकल्पो गोस्वरूपमेव नोपदर्शयतीति मम कदापि
सिद्धं तवाप्यद्यापि उपाध्यन्तरञ्चेत् तदानैकान्तः । नहि
योयस्योपाध्यन्तरं नोपदर्शयेत् नासौ तमपीति नियमः ।
ननु नियम एव तथाहि यत्र यत्नमवेतधर्म्मबोधनं तत्र तत्-
स्वरूपबोधनं यथा गोविकल्पशब्दौ तुरगे तथा तौ गव्यपि
नोलत्वाद्यपेक्षयेति व्यापकानुपलब्धिः । धर्म्मबोधेहि
धर्म्माणां कस्यचिद्बोधः कस्यचिद्बोधः इत्युपकारभेदान्नियमः
स्यात् उपकारभेदश्च शक्तिभेदाद्भवेत् नचैवं प्रकृते अनवस्था-
प्रसङ्गात् । ततः शक्तेरभेदादुपकाराभेदे सर्वोपाधिसहित-
बोधीऽबोधी वेति द्वयी गतिरिति प्रतिबन्धसिद्धिः । दुष्प्रयुक्त-
मेतत् उपाधितद्वतां भेदे प्रतिनियतसामग्रीबोधत्वादेव
तद्व्योमपक्षे बोधाबोधीपक्षेः । प्रतिनियतसामग्रीबोध्य-
त्वस्यापि स्वभाववैशिष्ट्यनिबन्धनत्वात् तस्यापि स्वकारसाधी-

नत्वात् तस्याप्यन्वयव्यतिरेकसिद्धत्वात् तस्यापि कार्यो-
न्वेशत्वादिति । यस्त्वशक्तेरभेदादित्यादि तत्तदा शोभेत यदि
धर्म्ममात्राधीन स्तब्धीधमात्राधीनो वा तावन्मात्रबोध-
सामग्राधीनो वा यावदुपाधिबोधः स्यात् नचैवम् । एतेन
भेदाद्वर्म्मिणः प्रतीतावपि शब्दलिङ्गद्वारा धर्म्माणाञ्चेत् अप्र-
तीतिः इन्द्रियद्वारापि मा भूदित्यादि कर्णस्पर्शे कटिचा-
लनमपास्तम् । तत्तदुपाध्युपलब्धसामग्री विरहकाले प्रस-
ञ्जितस्येष्टत्वात् विचित्रशक्तिकत्वाच्च प्रमाणानां लिङ्गस्य प्रसिद्ध
प्रतिबन्ध प्रतिसन्धानशक्तिकत्वात् शब्दस्य समयसौम विक्रम-
त्वात् इन्द्रियस्यार्थशक्तेरप्यपेक्षणात् । नतु सम्बन्धोऽर्थइत्येव
प्रमाणैः प्रत्याख्यते अतिप्रसङ्गात् यस्य तूपाधेरुपलब्धएव येन
धर्म्मापलभ्यते तस्यानुपलब्धे स तेन नोपलभ्यत् इति परं
युज्यते सर्व्वोपाध्यनुपलब्धे वा तथा च सिद्धसाधनमिति
संक्षेपः ।

स्यादेतत् यदौन्द्रियेण समानविषयावेव लिङ्गशब्दौ ततः
प्रतिभासभेदोऽनुपपन्नः । एकविषयत्वं हि विप्रतिभासा-
भेदेन व्याप्तं सव्येतरनयनदृष्टवद्दृष्टम् । नचेह तथा यथा
हि प्रत्यक्षे चेतसि देशकालावस्थानियतानि परिस्फुटरू-
पाणि स्वलक्षणानि प्रतिभान्ति न तथा शाब्दलैङ्गिकवि-
कल्पेषु । तत्र हि विजातीय व्यावृत्तमिव परस्परकार-
सङ्कीर्णमिवास्फुटमिव प्रत्यक्षापरिचितं किञ्चिद्रूपमाभा-
समानमनुभवविषयः । नचोपायभेदमात्रेण प्रतिभास-

भेद उपपद्यते नहि प्रतिपक्ष्यपाद्याः प्रतिपक्ष्याकारं परिवर्त्तयितुमीयते । नचैकं वस्तु ह्याकारमिति प्रतिबन्धसिद्धिः । अस्य प्रयोगः योयः क्वचित् वस्तुनि प्रत्यक्षप्रतिभासाद्विपरीतप्रतिभासो नासौ तेनैक विषयः यथा घटग्रहात् पटप्रतिभासः । तथा च नवि प्रत्यक्षप्रतिभासाद्विपरीतः प्रतिभासो विकल्पकाल इति । इदमप्यवद्यं चित्राचित्र प्रतिभासाभ्यां भिद्योविरुद्धाभ्यां एकनीलविषयाभ्यामनैकान्तात् । नहि चित्राध्यक्षे यस्मीलं चकास्ति तदेव पञ्चान्न केवलं तदैव वा पुरुषान्तरस्य येनाकारेणैकविषयत्वं तयोर्न तेनैव विरोधो येन च विरोधो न तेनैकविषयत्वम् । धर्मान्तराकारेण हि विरोधो नीलमात्राकारेणैकविषयतेति चेत् नन्विहापि धर्मान्तराकारेण विरोधोगोत्ववत् पिण्डमात्राकारेण चैकविषयतेति तावन्मात्रनिराकरणेऽसिद्धोद्देष्टुः पूर्वत्र सिद्धमाधनम् । नहि शाब्दलैङ्गिक विकल्पकाले देशकालनियमादयोपि सर्व्व एव धर्मविशेषा विषयभाव मासादयन्तीत्यभ्युपगच्छामः ।

ननु धर्मिण्येव स्फुटा स्फुटप्रतिभासभेदः कथं न कथञ्चित् यथा यथाहि धर्माः प्रतिभान्ति तथा तथा स्फुटति प्रतिभानव्यवहारः । यथायथा च धर्माणामप्रतिपत्तिः तथातथा प्रतिभानस्य मान्यव्यवहारः दूरान्तिकादौ प्रत्यक्षेपि लोका-
नाम् । नतु सर्व्वधेवाप्रतिपत्तो विदूरादिप्रत्ययोपि पक्ष-
एवेति चेत् अस्तु । नतु तावतापि धर्मधर्मिभेदसिद्धौ प्रत्य-

अवाधस्य तत्सन्देहेऽपि सन्दिग्धानैकान्तिकस्य वा परिहारः
 तावतापि प्रतिभासभेदस्थोपपत्तेः । यदि च नैवं दूरतमादि
 प्रत्ययेषु कः समाश्वासविषयः यस्त्यर्थो लभ्यत इति चेत्
 नन्वलाभोऽपि पूर्वपूर्वोपलब्धानुपमर्हन्नेव । नहि सत्त्व-
 द्रव्यत्वपार्थिवत्वहृत्त्वत्वादिकं परिभूय शिंशपा लभ्यते यदार्थ
 क्रियासिद्धिरिति चेत् सर्वेषामनुवृत्तेः । कस्यार्थक्रियेति
 किन्निश्चायकं न किञ्चित् किन्तु सङ्कोर्णार्थक्रियाविरहादेक-
 मेव तत्र वस्तु । नचैकाकिन् प्रतिभासभेद इत्येकएव
 प्रत्ययस्तत्र सालम्बन इति ब्रुम इति चेत् तथापि कतम
 इत्यनिश्चये सएवानाश्वासः । असङ्कोर्णापि चार्थक्रिया न
 व्यक्तितः सामग्रीतः सर्वसम्भवात् अतएव न सन्तानतः ।
 नह्येकसन्तान नियताकाञ्चिदर्शक्रिया नाम । काञ्चिदर्श-
 क्रियां प्रति प्रत्यक्षानुपलम्भ गोचरएव तथा व्यवस्थाप्यत
 इति चेत्तर्हि दूरतमाद्युपलब्धा अपि तथा व्यवस्थाप्याः ।
 सर्वेषामेव तेषां तान्तामर्थक्रियां प्राप्तिप्रयोजकतया अन्व-
 यतिरेकगोचरत्वादिति ।

स्यादेतत् न धर्मान्तराकारेण प्रतिभासभेदोभेदहेतुः
 किन्तु पारोक्ष्यापारोक्ष्यरूपतया । सा हि न धर्मभेदानप्यु-
 पादाय समर्थयितुं शक्वा तेष्वपि परोक्षापरोक्षज्ञानोदयात् ।
 तथापि धर्मान्तरानुसरणेऽनवस्थानादिति चेन्न तयोर्बिष-
 याकारत्वात् । द्विविधो हि ज्ञानधर्मो विषयावच्छेदो जाति-
 भेदश्च । तत्र विषयावच्छेदभेदेन विषयस्य भेदस्थितिर्भेद-

• निराकरणं वा नतु द्वितीयेन तस्य कारणभेदेनैवोपपत्तेः
 श्रुत्यनुमिति स्मृतिवत् । यथा च विषयभेदेऽपि कारणभेदादे-
 वापरोक्षजातीयमिन्द्रियजं ज्ञानं तथा विषयाभेदेऽपि कारण-
 भेदादेव परोक्षापरोक्षजातीयमिन्द्रियलिङ्गज्ञानं भवत् केन
 वार्यते । वारणे वा कार्यभेदं प्रति कारणभेदोऽप्रयोजकः
 स्यात् तथाचाकस्मिकः स आपद्येत । जातिभेदोऽयं नतूपाधि-
 भेद इति किमत्र निष्टङ्गं कारणमिति चेत् अनुभवएव । नहि
 व्यवसायकाले पारोक्ष्यापारोक्ष्यस्मृतित्वानुभूतित्वानि परिस्फु-
 रन्ति असावग्निमानयमग्निमान् सोऽग्निमानितिस्फुरणात् ।
 अनुव्यवसायकाले तु तत्प्रतिभासः अमुमनुमिनोमि इमं
 पश्यामि तं स्मरामोत्युक्ते खात् । कथं तर्हि परोक्षोऽर्थः प्रत्य-
 क्षश्चेति व्यवहारः यथानुमितो दृष्ट स्मृत इति । यदप्यत्य-
 न्तविलक्षणानामित्यादि तदपि सन्दिग्धा नैकान्तिकं विधि-
 नापि तथाभूतेन सालक्ष्य व्यवहारस्य निर्व्वाहात् ।
 तथाह्ययं व्यवहारो न निर्निमित्तो नाप्यनेकनिमित्तो नाप्य-
 नेका संसर्गकनिमित्तः अतिप्रसङ्गात् । ततोऽनेकसंसर्गक-
 निमित्तोऽयं परिशिष्यते । तथा च तादृशस्य विधिरूपत्वे
 कोविरोधः येन व्याप्तिः स्यात् प्रत्युत निषेधरूपतायामेव वि-
 रोधोदर्शितः प्रागिति कृतं पञ्जवसमुल्लासैः । नापि प्रवृत्त्या-
 दिव्यवहारनिर्व्वाहकत्वमपोहकल्पनाया अन्यावभासादन्यत्र
 प्रवृत्तावति प्रसङ्गात् अध्यवसायादयमदोष इति चेत् ।

अथ कोऽयमध्यवसायः किमलौकिकस्य वस्तुधर्मतयावभासः

किं वा वस्तुत्वात्मकतया ततोभेदाग्रहो वस्तुवासनासमुत्थं वेति
न प्रथमः विकल्पे तदनवभासनात् । न द्वितीयः असाधा-
रणविषयतया शब्दविकल्पयोरप्रवृत्तिप्रसङ्गात् तस्यासाम-
यिकत्वात् । तस्माद्विकल्पवस्तुनोश्चक्षूरसवत् सर्वथाविरोध
एव साधारणविषये तु वस्तुत्वाप्रतिभासनं तस्यासाधारण-
त्वात् । न तृतीयः प्रवृत्तिसामानाधिकरण्यनियमानुपपत्तेः
भेदाग्रहस्य सर्वत्र सुलभत्वात् । अतेभ्यो भेदो गृहीत
इति चेत् किमेतेषु गृह्यमाणेष्वगृह्यमाणेषु वा । नाद्यः
अतेषामपि स्वलक्षणानां विकल्पगोचरत्वात् । न द्वितीयः
अनिर्णीतावधेर्भेदस्याप्रथनात् प्रथने बाध्यवसेयाभिमतस्व-
लक्षणादपि भेदोगृह्येताविशेषात् । गृहीतादग्रहो भेदस्या-
गृहीतेभ्यस्तु तदग्रह इति चेत् यदि धर्मलक्षणो भेदस्तदा
विपर्ययः स्वरूपलक्षणश्चेत् अविशेषात् सर्वत्र तदग्रहोऽ-
न्यत्र तादात्म्याग्रहात् निःस्वरूपत्वात् तस्य । क्व स्वरूप-
लक्षणे भेद इति चेत् अगृहीतादपि तथा स्यादविशेषात्
निःस्वरूपमपि सस्वरूपमिव भिन्नमिव प्रथितमिति चेत्
तत् किमध्यवसेयापेक्षया सस्वरूपमिव न प्रथिनम् अध्यवसेय-
स्वरूपमिव वा स्फुरितम् । आद्ये अप्रतिपत्तिर्वा स्याद-
विशेषात् निःस्वरूपप्रतिपत्तिर्वा स्यात् उभयथापि सामाना-
धिकरण्यप्रवृत्तौ न स्यातां द्वितीयस्तु प्रागेव दूषितः ।
नापि चतुर्थः नीलानुभववासनासमुत्थस्य पीतानुभवस्य
नीले प्रवर्त्तकत्वप्रसङ्गात् । नानुभवः प्रवर्त्तकः अपि तु

विकल्पः स च यस्मात्तस्मैव विषय इति चेत् यस्मादिति साक्षात् परम्परया वा प्रथमे शाब्दलैङ्गिकविकल्पानाम-
प्रवर्त्तकत्वप्रसङ्गः । द्वितीये तु स एवातिप्रसङ्गः । अनु-
भवव्यापारपुरस्कारादियम इति चेत् कः पुरस्कारार्थः न
तावदनुभवैकविषयत्वं विकल्पेन तदसंस्पर्शात् नाप्यनुभव-
त्वारोपः स्वात्मनि कल्पनापोढाभ्रान्तत्वात् विषये चाभिला-
पसंसर्गयोग्याप्रतिभासत्वात् तथानवभासे वा विकल्पत्वव्या-
घातान् विशेषोपलब्धौ चारोपासम्भवात् । नापि तद्वर्त्म-
प्रामाण्यारोपः तस्यानियतविषयत्वे प्रवृत्तिनियमानुपपत्तेः
परमार्थसद्विषयत्वे च तुल्य विकल्पसंसर्गप्रसङ्गात् अलीक-
विषयत्वे चाप्रवृत्तेः अलीकस्यानलोकतया तु स्फुरणं
निषिद्धं नाप्यनुभवात् स्वात्मनोभिदाग्रह एव तद्व्यापारपुर-
स्कारः स्वरूपस्य स्वतोऽवगतेः विषयभेदस्य च प्रागेव निरूप-
णात् । नाप्यपारोक्ष्यं तस्यापि स्वात्मनि सर्वज्ञान साधा-
रणत्वात् विषये च विकल्पस्य तदभावात् तथाभावेऽप्यन्यत्र
नियतप्रवृत्त्यनुपपत्तेः । नापि विषयसारूप्यं तदभावात् ।

काहि परमार्थसदलोक्येः समानरूपता नाम यदि
रूपशब्दो धर्मिवाचकः समानशब्दश्चैकपर्यायः क्वार्थसङ्गतिः
प्रकृते यदि वा रूपं धर्मः समानश्चैकोवैकजातीयोदिति
तथापि क्वार्थसङ्गतिः । प्रकृते अतद्व्यापृतेरिति चेन्न तस्य
चालीकानलीकनिष्ठतया एकत्वेकजातीयत्वयोरभावात् ।
आभिमानिकीयं सारूप्यव्यवहारो न पारमार्थिक इति

चेन्न अभिमानस्यैव चिन्त्यमानत्वात् नहि चिन्तित प्रकारान्
 परिभूयापरोऽभिमानो नाम । स्वभावादेव कश्चिद्विकल्पः
 कस्मिंश्चिदेवास्फुरितेऽपि प्रवर्त्तयति किमत्र क्रियतां सचास्य
 स्वभावभेदः स्वकारणादेवायातः तत्र कः पर्यनुयोज्यतामिति
 चेत् तत् किमप्रत्यासन्न एव विकल्पस्तत्र प्रवर्त्तयति प्रत्या-
 सत्यन्तराभावात् स्वभावप्रत्यासन्नो वा व्यवहृतिरेव वा प्रत्या-
 सत्तिः । न प्रथमः अतिप्रसङ्गात् द्वितीये तु स्वभावेनोत्तरं
 स्यात् किन्तु तदेव स्फुरणं नहि व्यवहारे प्रवर्त्तयितव्ये स्व-
 भावप्रत्यासत्तिमवधूय ज्ञानज्ञेययोरपरः कश्चिद्विषयविषयि-
 भावः सदसदनिर्वचनोयार्थव्याप्तिवादिभिरपि स्वभावप्रत्या-
 सत्तेरवर्जनीयत्वादिति वक्ष्यमाणत्वात् । तृतीये तु व्यक्त-
 मात्माश्रयः अव्यवहारनियमं प्रत्येव निबन्धानुसरणात् ।
 कारणशक्तेरसदुत्पत्तिनियम इति चेत् सत्यम् एतच्चिन्तनीयं
 कारणशक्त्यापि नियतजातीयनियतया भवितव्यम् अन्यथा
 ज्वलनविकल्पाज्जलेऽपि प्रवृत्तिप्रसङ्गात् । दाहादिसमर्था-
 कारविकल्पजातीयं तात्त्विकं वङ्गौ प्रवर्त्तयतीति जाति-
 र्वैपाधिर्वा नियामक इति चेन्न तर्हि रत्नमरीचिनिचये ततः
 प्रवर्त्तत तज्जातीयस्य दहन एव प्रवर्त्तनसामर्थ्यात् ।
 ताद्रूप्येण तस्यैव प्रथनादिति चेत् प्रथतां नतु तस्यप्रवर्त्त-
 नयोज्यता तत्र प्रथननियता वङ्गिखलक्षणे वङ्गविकल्पाद-
 प्रवृत्तिप्रसङ्गात् । स्त्रीकुरु वा तस्यापि तत्र स्फुरणं परिहर
 वा वङ्गविकल्पादवङ्गौ प्रवृत्तिमिति । एतेनाकारसारूप्यं

नियमहेतुपास्तः अर्थनीयसारूप्याभावेऽपि प्रवृत्तिदर्शनात्
 अनर्थनीयसारूप्यमात्रस्य चातिप्रसङ्गकत्वात् । न च बाह्य-
 वादे ज्ञानज्ञेययोर्विवक्षितसारूप्यसम्भवः सामग्रीवैषम्यात्
 साम्ये वा जायतेतन्मयोरेकशेषप्रसङ्गात् । न च साम्ये-
 प्ययान्तरविशेषात् कार्यविशेषव्यवस्था मिथः सामग्रानु-
 विधानेन जायमानत्वात् न च कार्योद्देशं सामग्रीसाम्यं
 बाह्ये धूमाद्यनुविधीयमानस्य कारणस्य दृश्यत्वात् धूम-
 ज्ञानस्य च तद्व्यभिचारोपलब्धात् न च तदेव कारणमेकत्र
 दृश्यमदृश्यच्चान्यत्रेति युक्तम् । यदिच नीलिमादिवि-
 ज्ञानस्य जातिविशेषः कथं तदतिपत्यज्ञेयं स्पृशेत् ज्ञेयस्य चेत्
 कथं ज्ञानं तद्विशिष्टादिति जातिसङ्करापादनं प्रस्तावे
 चिन्तितप्रायम् । तस्मात् स्फुरित एव ज्ञानं प्रवर्तयतीति
 गलेपादिकथाप्यङ्गीकारयितव्योगत्यन्तराभावात् । तर्हि
 स्फुरिते स्वाकार एव प्रवर्तयतु तत्र प्रवृत्त एव चार्थी तत्
 सङ्गमर्थमाप्तादयति प्रभायां प्रवृत्तो मणिवदिति चेन्न अभि-
 मतार्थक्रियासामर्थ्यविरहिण्यप्रवृत्तेः । न च बाह्ये विकल्पा-
 कारारोपसम्भवः तस्य तेनासंस्पर्शात् । न चाकारे बाह्य-
 त्वारोपः स्वरूपे स्फुरत्यस्वरूपारोपानवकाशात् । प्रभा-
 यान्तु मणिवद्वाय मण्ययोः प्रवर्तते नतु तद्वद्भेदगति
 दृष्टान्तोप्याभासः । न चाकारवादेऽस्फुरतोऽर्थस्य सत्तायां
 प्रमाणमप्यस्ति आकारकादाचित्कत्वस्य तैमिरिककेशाद्या-
 कारेणानैकान्तिकत्वात् अर्थक्रियासम्बादस्यापि स्फुरितस्या-

कारमात्रशरीरत्वात् बाह्यस्य चासिद्धेः । निरालम्बनार्था-
 कारकञ्च कचिदासनावशादर्भक्रियाकारोपि निरालम्बनएव
 भविष्यतीति विपक्षे बाधकाभावात् प्रतिबन्धस्याप्यसिद्धेः ।
 तस्मादाह्य सिद्धिः साकारश्च ज्ञानमिति वा न लोलपत्वमिति ।
 अस्तु तर्हि बाह्यमेव स्वलक्षणं विकल्पस्य विषयः । यद्यपि
 स्वरूपेणासामयिकतया तन्नाभिलापसंसर्गयोग्यं तथाप्य-
 तद्रूपपरावृत्तिप्रत्यासत्त्या साधारण रूपतामापन्नं मत्तथा
 भवत्येव । यथाह्येको गौरगोव्यावृत्तस्तथापरेपि गावइति
 चेत् । अथ कोऽयमगौर्नाम किमेकस्य गोः स्वलक्षणस्यानात्मा
 आहोस्त्रित्तद्वतधर्मविरही प्रथमे न भवान्तरेपि गोशब्द-
 विकल्पो प्रवर्त्तयाता मग्नादिवदनात्मत्वाविशेषात् अति-
 प्रसङ्गः महिषमात्ङ्गाद्यगोव्यावृत्त्याश्वेपि गोव्यवहारप्रस-
 ङ्गाच्च । स गौरपि व्यावर्त्तते इति चेत् तत् किमभिमतो-
 गौर्गौरपि न व्यावर्त्तते । व्यावर्त्तते किन्तु स्वयमप्यसौ
 गौरिति चेत् यद्यगोव्यावृत्तिरेवाप्य गोत्वं तदश्वेपि समानम्
 अन्यच्चेत्तदुच्यताम् । द्वितीये तु तद्वतधर्मविरहिष्यावृत्तस्त-
 दानेव स्यात् तच्च च न विवादः । मिथः सन्निधाकाराः
 पिण्डाएव साधारणं रूपमस्तु कृतमतद्रूपपरावृत्त्येति चेन्न
 सन्नेदाभावात् । सहि न वास्तवः पिण्डानां विरुद्धधर्मा-
 ध्यस्तत्वात् नाभिमानिकः शावलेयादेर्भेदेनैव प्रथनात् ।
 तद्धर्माणां सन्नेदाभिमानइति चेन्न धर्मातिरिक्तधर्मानभ्युप-
 गमात् अभ्युपगमे वा पर्यवसितं विवादेन । स्यादेतन्

भिक्षानामेव स्वल्पक्षणां समीनाकारविकल्पजनसामर्थ्यं
मस्तु तदपेक्षया च केचिद्भावइति व्यपदिश्यन्ते केचिदभाव-
इति । तच्च सामर्थ्यं स्वकारणनियतत्वादर्थानुबोध्यम्
अथवा सामान्येष्वपि सामान्यान्तरं कल्पेत अनुगतव्यव-
हारानुरोधात् । तथा गोपिण्डेष्वपि गोत्वस्य तेष्वेव व्यव-
स्थित्यनुरोधात् । उभयमुखी चैवमनवस्था स्यादिति
चेत् यद्येवं निमित्तान्तरमनपेक्ष्य एकव्यवहार एकेऽस्थान-
भिन्नैरेव भिन्नव्यवहारोभिन्ने एवानेन केनचित् किञ्च
साध्यते शक्तिस्रभावावलम्बनस्योभयत्रापि तुल्यत्वात् । अथैवं
सत्येकव्यवहारः क्वचिदपि न स्यान्निर्मित्तोवा भवेत् उभ-
यमप्यनिष्टम् । तदेतत् तुल्यमनेकव्यवहारोपि एवं सति
न स्यान्निर्मित्तो वा भवेत् उभयमप्यनिष्टम् । तस्मादे-
केनैकव्यवहारवदनेकेनाप्यनेकव्यवहारएवेति सामर्थ्यनियमः
का गतिस्तर्हि सामान्येष्वनेकेष्वेक व्यवहारस्य या चन्द्रमस्ये-
कस्मिन्नेकव्यवहारस्य । भ्रान्तोऽसाविति चेत् अयमपि
भ्रान्तएव बाधकस्योभयत्रापि तुल्यत्वात् । सर्व्ववभ्रान्तोऽ-
स्त्विति चेत् भेदव्यवहारोऽपि तथा किञ्च स्यात् । अर्थ-
क्रियास्थितेरिति चेत् व्यक्तिभेदाभेदव्यवस्थापकार्यक्रियाभेदा
भेदवत् सजातीयसजातीयत्वव्यवस्थापकार्यक्रियासाजात्य-
वैजात्ये अपि किञ्च पश्यसि । ते अपि भ्रान्ते इति चेत्
अर्थक्रियाभेदोपि भ्रान्तइति तुल्यम् । अस्त्वेवमिति चेत्
त्यज तर्हि बाह्यव्यसनम् । अयमेवाशयइति चेत् तत्र

वक्ष्यामिः मा भूदर्थक्रियासंज्ञास्यवैजात्यावयवमः । आनन्द-
नुगमोऽपि एकं निमित्तमनादृत्य कथं तदपि हि कार्यसा-
क्षात्वं सामचीसाक्षात्त्वमन्तरेणाकस्मिकमापद्येत अन्यथा तत्
परम्परासम्बन्धमपि विलम्बनमेव । भिन्नैस्तैस्तैरभेदव्यव-
हारसिद्धौ व्यक्तिभिरेव तथाभूताभिरभिमतसिद्धेस्तदनुसर-
णप्रयासवैफल्यत् । तस्मादारोपव्यवहारस्याभ्युपगमोपेत-
जात्यनादरे असम्भव एवेति ।

अस्तु तर्हि जात्यादौ बाधकादप्योहसिद्धिरिति चेत्
व्यवहारस्यान्यथासिद्धौ क्व बाधकम् । अन्यथा विपक्षे बल-
वद्बाधकमुपनीयानन्यथासिद्धिविज्ञान्तोपि स्वभावहेतु बाधक
शङ्क्याप्युपहृष्येत ततो बाधकव्यसनमपहायानुगमव्यवहृति-
रन्यथाप्युपपाद्यताम् । नचैतच्छब्दं गत्यन्तराभावात् ।
न च बाधकमप्यस्ति तर्हि स्वरूपतो वा ज्ञानतो वा स्यात् ।
स्वरूपतोऽप्यनुपलब्धौ वा विरुद्धधर्माध्यासो वा न प्रथमो-
ऽसिद्धेः स्फुरतएव हि साधारणाकारस्य शरीरं चिन्तयितु-
मारब्धं नास्फुरतः अध्यक्षे साधारणस्फुरणं व्यासेधामो न
तु विकल्पे तस्य समानशब्दसङ्केतग्रहणमिरनिकुरन्त्यकरम्वि
तदृष्टिभिरेवोपपादनात् नत्वध्याभिः । कल्पनाकोषस्यान-
न्तप्रसरतया तत्त्वाव्यवस्थापकत्वादिति चेन्न शब्दानुसन्धान-
विरहेऽपि जायमानत्वात् । तथापि तद्वासनातएवेति चेत्
किमेकशब्देतविषयाभावेऽपि समानशब्दसङ्केतग्रहणासना-
वशादेकाकारपरामर्शः तत्तद्भावे वा । न तावदाद्यः नाना-

सास्त्रादिमहाक्तिवत् स्वर्गलोचनवाणद्यु कुलिशादिष्वपि
गोशब्दसङ्घे तग्रहवासनावशात्तथाविधप्रत्ययानुगमप्रसङ्गात् ।
इष्ट एवायमर्थ इति चेत् सोऽयं सास्त्रादिमतीषु व्यक्तिषु
साधारणं रूपं न पश्यति पश्यति तु गोशब्दवाच्येषु दशस्विति
किमत्र वक्तव्यम् । नूनं हचिरुमेवास्य लोचनमिति शक्य-
मिदमितरेणापि वक्तुमिति चेत् शक्यं नतु व्यवहारस्तं
मूलो विपर्ययासयितुम् । नन्वेतावतापि विकल्पः सिध्यत्वनुभ-
वस्तु कथं सवस्तुक विकल्पसिद्धेरेव । कथन्तस्य सवस्तुकतेति
चेत् शब्दवासनादिकारणान्तरविश्वंसादिति तूष्णीं भव ।
अन्तरालेकिमिति नोपलभ्यतइति चेत् उपलब्धिकारणाभा-
वात् । पिण्ड एव कुण्डे वदरवत् कुतो नोपलभ्यतइति चेन्न
अनन्यदेशत्वात् भेदेनतूपलभ्यतं एव । पिण्डान्तरासंसर्गिणि
पिण्डेनुभूयमाने तत् संसर्गितयानुभवात् ।

नापि द्वितीयं बाधकम् अवयविसमानयोगक्षेमत्वात् ।
जायमानपिण्डसम्बन्धानुपपत्तेरप्रतिक्रमात्तत्रासत्त्वादनुत्या-
दाच्चेति चेत् कथं पुनस्तत्रासत्त्वं त्वया व्यज्ञायि । तत्रसत्त्वे
तत्रत्याकाशादेरपि गोत्वप्रसङ्गादिति चेन्नवा एतत् पश्चा-
दपि तत्रत्याकाशादिना सम्बध्यते । येन च पिण्डेन
सम्बध्यते न तत्र कदापि तद्वास्ति तत् कुतोविरोधः ।
अथ पिण्डमन्तर्गडमुपादायोपलक्ष्यतया तत्रेति व्यवहारः
तदा तदुपसर्पणापसर्पणोत्पत्तिविनाशैरेव तदुपपत्तौ न
यातौत्यादिः अपराद्धिघोरिव धानुष्कस्य कण्ठाडम्बरः ।

तथाहि पिण्डमधिकृत्योपसर्पणापसर्पणाभावस्तदुपलक्षितं
देशमधिकृत्य च सत्वासत्वे सामान्यस्येति किं केन सङ्गतं
तथाप्यनुत्पन्ने पिण्डे तस्यासत्त्वं सुलभमेव तदसत्त्वादिति
हृदयं तन्न स्वरूपसत्वासत्त्वयोर्द्वितीयानपेक्षत्वात् सम्बन्ध-
त्वासम्बन्धत्वे तु द्वितीयापेक्षे ततस्तत्रा सति नास्तीति
कोऽर्थः तेनासता न सम्बध्यत इति । तच्चैवमेतत् पश्चात्
कथं सम्बध्यतामिति चेत् तस्य सत्वात् असम्बन्धत्वस्य तद-
सत्त्व प्रयुक्तत्वात् ततः प्रागसन् पिण्डः पश्चात् कथमुपपद्य-
तामिति चोद्यनिष्ठा सा च सत्कार्यवादमनुपततीत्यभुक्त-
वान्तिः । तथापि सामान्यतद्वतोरत्यन्तभेदे कथं सामाना-
धिकरण्यमिति चेत् किमिदं समानेनाधिकरणेन हि
सम्बन्धः सामानाधिकरण्यं तस्य च भेदेन को विरोध इति
नाधिगच्छामः । गवाश्वयोरपि तथाभावप्रसङ्ग इति चेत्
ननु व्यतिरेकदृष्टान्तस्थानं तत् ननु विरोधस्थानं तच्च मैत्र-
तनयोऽपि यदि कश्चिदश्यामः स्यात् परिदृश्यमानानामपि
तथाभावप्रसङ्ग इति क नाम दुर्लभं तथापि विशेषीकच्य
इति चेत् अस्ति स्वाभाविकोविशेषो यत् किञ्चिदेव केन
चित् सम्बद्धं न सर्वं सर्व्वेणेति । अनुगमो नियमोपि
स्वभावादेव किन्न स्यादिति चेत् एकस्यानेक सम्बन्धे अने-
कस्य चैकसम्बन्धे अविरोधात् एकानेकयोरनेकैकव्यव-
हार विरोधादिति । नापि ज्ञानतीबाधकं तत्स्वरूप-
प्रतिक्षेपस्यानुभवबाधितत्वात् कारणप्रतिक्षेपस्य च तस्य

अननैवापास्तत्वात् एकत्वप्रतिक्षेपस्य च विरुद्धधर्माध्या-
नविरुद्धप्रतिहतत्वात् पारोक्ष्यपारोक्ष्यादेरसिद्धेः विषयमप्र-
तिक्षिप्य तत्प्रामाण्यस्य प्रतिक्षेपमशक्यत्वात् तदप्रतिक्षेपस्य
च दर्शि तत्वात् इन्द्रियजत्वप्रतिक्षेपस्य चेन्द्रियान्वय व्यतिरे-
कानुविधानबाधितत्वात् साक्षात्कारित्वविग्रहान्ते च तदनु-
विधानस्याव्यभिचारात् । अन्यथा निर्विकल्पकस्याप्यनिन्द्रि-
यजत्व प्रसङ्गात् कामातुरकामिनीज्ञानस्य तदन्तरेणाप्युप-
पत्तेः बाधकाभावाच्च दर्शनव्यापारौपाधिकत्वकल्पनानव-
काशात् अवकाशे वा बिपर्ययकल्पनाया अपि प्रसङ्गात् ।
इन्द्रियमनपेक्ष साक्षात्कारिसमनन्तरप्रत्ययमहिममात्रेण
साक्षात्कारिविकल्पोपपत्तौ तद्विपर्ययानुत्पत्तिप्रसङ्गात् प्रथ-
ममनुत्पत्तेः पूर्वस्मरणादिसहकारिवैधुर्य निवन्धनत्वादित्ये-
त्येव दिक् ।

अस्तु तर्हि प्रयोजनानुरोधादपोहस्वीकारः सर्वधर्मा-
वाच्यत्वसिद्धिर्हि परमं प्रयोजनम् । कल्पनाजालविधूननेन
गन्धोरोदारसमाधिसमधिगमादिति चेत् निष्प्रमाणक-
मिदं कः श्रद्धयात् प्रमाणञ्चात्र न प्रत्यक्षानुमाने आग-
मश्च न किञ्चिददतीति त्वयैव ग्राहितः शिष्यः । नचैवं
चेतनोग्राहयितुमपि शक्यते स्ववाग्विरोधस्योद्भूतत्वात् ।
तथाहि शब्दस्य काचिदपि वस्तुनि मानसिद्धा बाधविधि
व्यवहृतिः किमिहास्ति नोवा । अस्यैव चेत् कथमियन्ति
न दुष्प्रणानि । नास्त्येव चेत् स्ववचनप्रतिरोधसिद्धिः । इति

तवैव विषयसञ्चारमात्रेण श्लोकः । न चास्माकमिव
 तवाप्यत्र मूकतैव शरणं सर्वथा वचनविरोधे ह्युदासी-
 नस्य सा शोभते । नचात्र विधौ विरोधः कश्चित् । नच
 त्वमुदासीनः प्रयोजने प्रवृत्तत्वात् । तस्मादल मङ्गुलिदी-
 पिकया ध्वान्तध्वंसविधिमनुष्टायेति आगमस्य तत्त्वार्थ
 परिस्पर्शित्वविरोधे न स्वर्गापवर्गार्थिनां प्रवृत्तिः सिद्धतीति
 प्रयोजनमस्मद्विचारस्यैव परं सुन्दरम् । तस्माच्छब्दैः
 किं वाच्यमित्यनुयोगे किं प्रतिभासादथाध्यवसायात्
 यद्वा तत्त्वतइति विकल्पस्थोऽन्यापोढाकारोऽन्यापोढस्वलक्षणं
 न किञ्चिदिति क्रमेण यत् प्रत्युक्तम् । तत्र प्रथमे समयविप-
 र्यासः विकल्पाकारस्य समयाविषयत्वात् । द्वितीये तु प्रवृ-
 त्तिविपर्यासः अदृष्टे नियामकाभावात् । तृतीये स्ववाञ्छि-
 रोधः अस्यैवार्थस्यानेन तत्त्वतावचनात् अवचने वा तत्त्व-
 तोऽनुत्तरत्वादित्युपसंहारः तत्सिद्धमेतत् न क्षणिकत्वमात्मनि
 बाधकमिति ।

—०—०—

विज्ञानवादिनि जागरूके बाह्यमेव नास्ति कुत आ-
 क्मेति चेत् स तावदिदं पृष्टोव्याचष्टा किं ते आह्वग्राहक-
 भागयोः परमार्थं सतीरेवाभेदो विवक्षितः उताहोऽभिन्न-
 जातीयत्वम् । अथ आह्वांशस्यालीकत्वमिति । तत्र प्रथमे
 साध्ये यः कश्चित्तेतु रूपादीयते सहोपलम्भनियमो वा आह्वत्वं
 वा प्रकाशमानत्वं वा स व्यक्तमाभासः । तथाहि नीलधव-

लादिरस्य विहाकारनिकरावगाहिविज्ञानमनुभूयते त-
दिदं तस्य स्वबोधाय कथ्येत्कापनम् । यदि हि मिथः
प्रचलोक धर्मानुक्तिखित् कथमेकं सत्तदात्मकं भवेत् न चेदु-
क्तिखित् कथं तदाकारं नाम स्वसम्बेदनस्यानुक्तिखितरूपा-
भावात् वाच्यस्यैवं विधिविरुद्धधर्माध्यासादयं तथात्वेऽप्यभेदे-
ऽर्थक्रियाचेतनप्रवृत्तीनां सङ्करप्रसङ्गात् विवेचनानुपपत्ति-
प्रसङ्गाच्च । नतु विज्ञानस्य नहि तस्यार्थक्रियाधीनं सत्त्वम्
अपि तु प्रतिभासमात्राधीनम् । नापि तत्रार्थक्रियार्थिनः
काचित् प्रवृत्तिः स्वरसवाहिविज्ञानप्रवाहातिरिक्ताया अर्थ-
क्रियाया स्तदर्थिनस्याभावात् विवेचनाभावश्चात्र परमोनिर्वा-
हः । स्वसम्बिदि तद्रूपत्वादिति चेत् तत्किमङ्गपरिणतशान्ते-
राश्रमपदमिव विज्ञानमासाद्य व्यालनकुलादेरिव नीलध-
वलादेः शाश्वतिकविरोधत्यागो निश्चितवैराणां तत्फल-
त्यागो वा । न तावत् प्रथमः परस्परनिषेधविधिनान्त-
रीयकविधिनियेधयोरविरोधो जगति विरोधोऽष्टेद प्रस-
ङ्गात् । नचैवमस्त्विति उत्तरेपि निवृत्तिः कथमप्युक्तारूप-
ताया अनिवृत्तेः तावन्मात्रशरीरत्वाच्च विरोधस्य । तस्मि-
न्निरेव च भेदसिद्धिरतो न द्वितीयोपि यस्तु बाह्ये विरो-
धपालनाय विशेषो दर्शितः स तेषामेवास्तु यदि हि
विरुद्धधर्माध्यासस्य भेदसाधकत्वं प्रति समाश्वासः किमर्थं
क्रियां प्रति नियमोपन्यासेन नचैतथापि किन्तेन सोऽपि
द्वयर्थक्रिययो विरुद्धधर्माध्यासेन भेदे सति स्वात् । अन्यच्च

यथा बाह्येऽर्थक्रियां प्रति विद्यमानं न स्यादिति दण्ड-
 स्वरूपां ज्ञानेऽपि प्रतिभासत्वमो न स्यादिति दण्ड एव । क
 प्रतिभासासाङ्ग्यनियमः सहेव प्रतिभासोपि स्यादिति
 चेन्न सद्भानुपलम्भमसाङ्ग्यं ब्रूमः किन्तु नीलस्यैव पीतत्वेन
 पीतस्यैव नीलत्वेनानुपलम्भं स एव मूलं सर्वविरोधानाम् ।
 अन्यथोपलम्भानुपलम्भयोरप्यसिद्धिरेव तदपि नोपलभ्यत
 इत्युच्यते तदप्युपलभ्यत एव यदिदमश्वादिक्लृपलभ्यते तन्नो-
 पलभ्यते इत्युक्त्यैव निर्हुक्तेः । तेनात्मनानुपलभ्यत इति चेत्
 तत् किं सद्भोपलम्भेपि नीलात्मना पीतमुपलभ्यते यतो न
 विरोधः स्यात् तस्मादुभावपि विरोधो समो ज्ञमो चाभिद-
 विसर्जने केवलमेकस्य प्रौढिः सुभगाभिकन्यायेन यदि स्यात्
 एतेन विवेचनाभावोपि निरस्तः आकारयोरसम्भेदेन वेदन-
 स्यैव विवेचनत्वात् अपि च क्षणिकतायामेकपुरुषापेक्षया
 बाह्यस्यापि कुतो विवेचनं नानापुरुषापेक्षयापि सन्दिग्धं
 परेण परस्यावेदनात् क सन्देह इति चेत् अभेदेनैव तत्त्वविवे-
 चनं साध्यं तथा च किन्तेनोपलभ्यस्तेनापि । तज्जातीयस्य तु
 बाह्यवद्विज्ञानस्यापि विवेचनमेवेति स्वसम्भेदनबाधितोऽयं
 विरुद्धधर्माध्यासो न भेद साधक इति उष्ट्रलगुडकं सम्भेद-
 नेनैवास्य साधितत्वात् । हिनस्तु तर्हि प्रकाशमानताने-
 कत्वं विरुद्धधर्माध्यासोप्येकतां तथाप्येकतां तथाप्येकत्वा-
 नकत्वविकलनीलाद्याकारप्रकाशस्वरूपे किमायातमिति
 चेत् तदिदं भोतैः चेतनिनाशनं नियताकारत्वमेव ह्येकत्व-

मनियताकारत्वञ्चानेकता तन्निवृत्तौ च न नीलाकारं नापि नीलपीताद्याकारमित्यनाकारमेवावशिष्यते ।

स्यादेतत् पारमार्थिको विरुद्धधर्माध्यासो भेदहेतुरयं काल्पनिकइति चेत् एवन्तर्हि सुतरामयत्नसिद्धं स्फटिकवद्बोधस्य निराकारशुद्धत्वम् आकारनिकरस्त्वनामेव स्फुरतीत्युभयथैव कालात्ययापदिष्टाः सहोपलम्भादयः । अपि च आस्तां तावद्विरुद्धधर्माध्यासचिन्ता योऽयं ब्राह्मणग्रहकभगभेदो ब्राह्मणीलादिभेदो वा चकास्ति स किं सत्यो असत्यो वा सत्यत्वे स एव दोषो हेतूनाम् असत्यत्वे नायमात्मा विज्ञानस्य इत्यनात्मन्यपि सहोपलम्भनियमादयोग्यता इत्यनेकान्ताः । भेदो न प्रथतएवेति चेत् एवं तर्हि अस्तु तावत् सर्वजनीनप्रतीतिविरोधः स्ववाग्विराधो वा । अस्मिन्नास्तिर्हि हेतवः नहि भेदाप्रथने सहार्थतद्वाप्यतां वा पश्यामः तदस्फुरणेऽपि पक्षादिप्रविभागोपि कथं कञ्च बोधयितुं प्रवृत्तौऽसि किमर्थञ्च अन्वयव्यतिरेकाप्रतीतौ किञ्च हेतोर्बलं कुतश्च विप्रतिपत्तिः कीदृशे चेति सोऽयं विचारमारभते भेदस्तु साम्प्रतमपि नेच्छति नूनमुन्मत्तोऽप्यनेन जितः विकल्पारूढ एव भेदोव्यवहाराङ्गं नानुभवारूढ इति चेत् कोपि सत्योऽसत्योवा भासते न वेति विकल्पाच्चातिवर्त्तते । असत्त्वे वा स्फुरन्नेवाध्यवसीयत इति चेत् अध्यवसीयत इति विवरणार्हमेतत् तद्विषयव्यवहारजननमध्यवसायार्थं इति चेत् व्यव-

हारोपि यद्यज्ञानरूपः कथमसंस्तेनजन्यतां ज्ञानरूपश्चेत्
 कथं निशामकं विना तद्विषयः स्वकारणसामग्र्योसामर्थ्यादिति
 चेत् सोऽयं व्यवहृति रूपज्ञानालोकभेदयोर्निशामकान्तरा-
 भावेपि कारणसामर्थ्यमाश्रित्यविषयविषयिभाव मिच्छति
 नत्वनुभवानुभाव्ययोरिति चीरं विहाय कचिररीचकयस्तस्य
 सौवीरे भेदोपि विकल्पाकारएव नतु वाञ्छ इति चेत् यद्य-
 सन्नेषासौ कथं विकल्पाकारः तदाकारश्चेत् कथमसन्निति
 परिभाषय । अस्तु तर्हि सन्नेवेति चेत् नन्वहयदर्शि चेत्
 विज्ञानं कथं भेदप्रथा आकारहयदर्शि चेत् कथमेकं सदृ-
 यात्मकम् । चित्राकारमिति चेत् चित्रमेकमनेकं वेति विकल्प
 गलितमेव तव पश्यतः अनेकत्वे क्व एकविज्ञानतादात्म्यं
 विज्ञानस्यापि यावदाकारमनेकत्वे क्व चित्राकारसम्बेदनं
 स्वस्वमात्रमग्नत्वात् एकत्वे क्व भेद प्रतीतिः । अनोलाद्यने-
 कव्यावृत्तिकृतोऽनेकत्वाध्यवसाय एवेति चेत् अतादात्म्ये
 कथं व्यावृत्तीनामुल्लेखः तादात्म्ये कथमनेकत्वं एकत्वे पि क्व
 तत् कृतोपि भेदाध्यवसायः । उल्लेखोपमस्य विज्ञानस्य
 यदनेकत्वं नाम न पुनस्तत्त्वान्तरमिति चेत् स्वरूपमस्वरूप-
 म्बेति वाच्यं आद्ये अनेकस्वरूपमेकमिति कोऽन्योवदेदसु-
 ख्यात् द्वितीयस्त्वित्यतएवास्माभिः । किन्तु त्वयेष्टतां भ्रान्ति-
 रसाविति चेत् तस्वामपि स्वरूपमस्वरूपं वा प्रकाशित प्रका-
 रान्तराभावादिति । स्यादेतत् यथा तत्तया परिस्फुरदपि न
 वस्तुगत्या तदेव तथा तदप्यतत्तया परिस्फुरदपि नातदेव

ततः स्वरूपस्यातत्तया प्रथनेपि न काचिद् ग्राह्यलक्षणमिति
रिति चेत् यद्यतत्तापि विस्फुटन्ती स्वरूपमेवास्य स्यात्
स्यादप्यस्योपन्यासस्य प्रस्तुतोपयोगः । अस्य रूपस्य कथं
प्रकाश इति यद्यपि तथा वक्ष्यामः तथाप्यतत्ता कथं तस्य
स्वरूपमित्येतोपि दीयतां दृष्टिः । कथास्वरूपस्फुरणे दोषः
नायं भिन्नयोर्वेद्य वेदकभावो व्यापारनिबन्धनो नियतस्य
तस्याभावात् । नापि जाति निबन्धनः कश्चित् ज्ञेय इति
व्यवस्थानुपपत्तिप्रसङ्गात् । नहि निसर्गसिद्धानां गोत्वादीना-
मौदृशौ रीति रिति चेत् नन्वयमभेदेपि दोषस्तदवस्थ एव ।
तथा हि स्वस्य वेदनमिति नायं व्यापारनिबन्धो व्यवहारः
स्वात्मनि तदभावात् । नापि जातिनिबन्धनः साधारण्य-
प्रसङ्गात् । नहि जात्यैव गौः स्वात्मानं प्रति न तु परं
प्रतीति नियमो दृष्टः । नच ज्ञानं स्वस्येव परस्यापि वेदनं
सर्व्वसर्व्वज्ञत्वापत्तेः । न तत् कस्यचित् किन्तु वेदनमात्र-
मिति चेत् तथापि स्वात्मन्यजडवत् परत्वाप्यजडं स्यात्
परस्मिन्नन्धवत् स्वस्मिन्नप्यन्धं प्रसज्येत जात्यैव तद्रूपत्वात् ।
जात्यापि स्वकारणात् क्वचिन्नश्यत् रूपमेव तदुत्पन्नमिति
चेत् । नैवमुच्चैर्ब्रूयाः परैरपि कदाचिदेवं श्रूयेत । अभेदो
ऽस्तु मा वा भेदन्तु प्रकाशमानत्वेन व्यापैधामइति चेन्न
अस्तु नि भेदनिवृत्तेरेवाभेदरूपत्वात् ।

अस्तु तर्हि भेदाभेदविधुरमेव चित्रं चेतं भेदे प्रका-
शस्या योगात् अभेदेचित्रत्वानुपपत्तिरिति चेन्न मिथोविरुद्ध-

विधिद्वयविधिवत् तदुभयनिषेधस्याप्येकत्रविरुद्धत्वात् । न च सोऽप्यस्त्विति वाच्यं स्याद्वादावतारे तेषां दिगम्बरत्वप्रसङ्गात् । अस्तु, तर्हि चतुःशिखरीशून्यमेव चित्रमाश्चर्यरूपत्वात् । एकानेकत्वविरहेऽपि सत्वमित्याश्चर्यार्थो हि चित्रशब्द इति चेत् । अथ चतुःशिखरशिखरमेव किन्न स्यात् आश्चर्यरूपतायुक्ते स्तुत्यत्वात् । एकैकपद्मानुपपत्तिश्च यथा तन्निषेधपर्यवसायिनी तथा तद्विधिपर्यवसायिन्यपीति । अपि चात्र वस्तुतश्चतुःकोटिविरहे चेतसो भादान्तरेणेदमुक्तम् । यदनात्मान एवैताश्चतस्रः कोटयो भासन्ते न वा प्रतिभान्तीति तत्राऽऽतिभानमनुत्तरम् । प्रतिभाने तु आह्वलक्षणायोगेऽपि आह्वलभाव इति चेत् एवमेतत् । तथा च चित्राद्वैताद्वयं चित्रद्वैतमस्तु, प्रतिभासनानुरोधादिति । स्यादेतत् वहिरन्तरुभयत्रापि आह्वलक्षणक्षतिरस्तु प्रकाशमानत्वन्तु नीलादीनामशक्यापङ्गवं तावन्नात्रास्माकमभिमतमिति चेत् तदेतद्विक्रीतगवीरक्षणम् । किमिदं हि प्रकाशमानत्वं यत् सर्वथा आह्वलक्षणक्षतावपि न क्षीणं न प्रकाशसम्बन्धो नियमानुपपत्तेरित्युक्तं न प्रकाशतादात्म्यं चित्रत्वानुपपत्तेरित्युक्तम् । तस्मान्नीलादीनां प्रकाशमानत्वं परिधालयता आह्वलक्षणे यत्रः कर्त्तव्यः परिहर्त्तव्यं वा प्रकाशमानत्वं अन्यथा तपनीयमधनीय वाससि ग्रन्थिकर्त्तारमुपहसन् स्वयञ्च कनकमुपादाय गमनाञ्जले ग्रन्थिं करोषीति । सैयं सर्वप्रकारमसिद्धिः सर्वप्रकारश्चानैकान्तिकमिति ।

एतेन द्वितीयः पक्षः प्रत्युक्तः । नहि सजातीयत्वेन
 ग्राह्यलक्षणवैधुर्यमुत्तार्यते अतिप्रसङ्गस्य तादवस्थ्यात् जड़-
 त्वे प्रकाशासम्भावनेवेति चेन्न तुल्यत्वात् । यथाह्यस्वसम्बेदन-
 वादिनः परं प्रति प्रकाशमपि ज्ञानमात्मनि जड़मेव तथा
 स्वसम्बेदनमात्रवादिनोपि स्वात्मनि प्रकाशमपि ज्ञानं परं
 प्रति जड़मेव कथञ्चिद्बुद्धान्तरेष्वजडेष्वेत् वाह्येपि तथा
 किन्न स्यादिति सन्दिग्धविषयवृत्तित्वम् । ननु वाह्ये सर्व-
 धैव ग्राह्यलक्षणक्षतिः इह तु समानोपादानतानियमेन
 चित्राकाराणां परमार्थभिन्नानामेव व्यतिवेदनसिद्धिः । न
 मिश्रः प्रधानियमे ह्युपादानसुखेन सामान्यतो वा सामग्री-
 सामर्थ्यमेव वक्तव्यम् अन्यथा तत्राविधकार्यानुत्पत्तेः । तथा
 च वाह्यग्राह्यनियतस्वभाव ज्ञानोत्पत्तावपि सुलभमेतदिति-
 पूर्वकएव दोषः । अस्तु तर्हि तृतीयः सर्वथा ग्राह्यलक्षणा-
 नुपपत्तेः तदभावे सामग्रीसामर्थ्यस्याप्याश्रयितुं मशक्यत्वात्
 विचारसिद्धे हि वस्तुनि कारणचिन्तनावसरो नत्वाविवेचित-
 इति चेत् किं ग्राह्यलक्षणा निर्वक्तव्या प्रकाशमानत्वममीषां
 निवर्तते सत्त्वं वा । न प्रथमः नहि लक्षणापरिज्ञानमा-
 त्रेण स्पष्ट दृष्टमपि लक्ष्यमपज्ञीतुं शक्यते अपरिज्ञानस्य दु-
 रूहत्वेनाप्युपपत्तेः । तेषामप्रतिभासे तन्निषेधस्यानुपपत्तेः ।
 न द्वितीयः तदाहि तल्लक्षणानुपपत्तिः सत्त्वं निवर्तयेत् यद्य-
 सत्त्वे लक्षणमुपपद्येत उभयथाप्यनुपपत्तौ कोऽनुरागोऽ-
 सत्त्वे । तदेव लक्षणमिति चेत् सत्त्वमेव किन्न स्यात् अति-

प्रसङ्गादिति चेतुष्यम् । वेदनाधोनव्यवहृत्तरगोचरत्वमिति चेत् अस्तु तावदिदं तस्यैवेति तु नियमः कुतः । साम-
 ग्रीतस्तथा वेदनोत्पत्तिरिति चेत् तदेतत् सम्भाव्यते सति न
 त्वसतीति विशेषः । यथाहि सति ज्ञानेनाभिलाषः तेन
 यत्र स्तेन प्रवृत्तिः तथा तत्प्राप्तिः क्रियते न तथा अलौके
 तस्य प्राप्तमशक्यत्वात् शक्यत्वे वानलौकत्वात् । व्यवहारो-
 प्यश्वमलौकिक इति चेत् तर्हि सुतरां लक्षणाभावः तद्वारस्या-
 प्यभावात् । अस्तु तर्हि सर्वथा विचारासहत्वमेव विश्व-
 स्येति चेत् तत् किमिदानीं तत्त्वोपप्लव एव काष्ठाशून्यता वा
 न प्रथमः द्वयतीं भूमिमारूढस्यापि विचारस्य निश्चलतायां
 प्रमाणाभावात् भावे वा कथं तत्त्वोपप्लवस्यैव विचारस्यानु-
 पप्लवात् । तत्समानन्यायस्यान्यस्यापि तथाभावप्राप्तेः नि-
 ष्फलत्वाच्च । न ह्यस्यातिप्रवृत्तिः फलं गगनास्त्रादनेनादृष्टेः
 अलोककलापालिङ्गनेन तापानपनोदात् । नाप्यतिनिवृ-
 त्तिः जड़ोभावमात्रेऽप्युपनिपातिदुःखानिवृत्तेः । नच दुः-
 खमपि विचारासहमित्यहेयमेव तथाविधस्य विचारेष्वन-
 धिकारात् । नापि यथा लोकं व्यवस्थितिः विचारात् प्राग-
 पि तस्याः पामरादिवदयत्नसिद्धेः । नापि परलोकमात्रा-
 निवृत्तिः तस्यैविकतुल्यत्वात् । दृश्यते हि तावदयमिति
 चेत् यदि ज्ञानवचनोद्दिशि स्तदा परोपि तथा साक्षात् का-
 रवचनञ्चेत् इहैवानुमानादेव प्रवृत्तिप्रसङ्गः । तदपि प्रत्यक्ष
 मति चेत् आमुष्मिकमपि प्रत्यक्षमेव तुल्यलक्षणत्वात् । अ-

रुचेरेव तत्र न प्रवृत्तिरिति चेत् तथापि किं विचारेण तमन्तरेणापि तस्याः सुलभत्वात् । तामेवायं पुष्पातीति चेत् अविशेषादिहापि पुष्पीयादिति । सोऽयं पवनतनय-
वार्त्तामुपश्रुत्य तत्स्पर्शया बालवानरः कियदपि दूरमुत्-
प्लुत्य महार्णवे पतितः प्राह अपार एवायमकूपारो मिथ्या
रामायणमिति तत् किमनेन एवं ज्ञातुं निर्वक्तुं वा न
शक्यते । कीदृशं जगदित्येतावन्मात्रमपि पामरदशावन्नि-
ष्फलमेव । नच निष्फलत्वेऽपि अहेयमिदं तावत् परामर्श-
पाटवाभावेनाप्युपपत्तेः । नहि जात्यम्बोनीलं ज्ञातुं नि-
र्वक्तुं वा न शक्नुइत्यज्ञेयानिर्व्याच्यमेव तन्नोक्तइति ।

अस्तु तर्हि शून्यतैव परमं निर्व्याच्यमिति चेन्न साहि-
यद्यसिद्धा कथं तदवशेषमपि बिम्बमभिधीयते वाङ्मात्रस्य
सर्वत्र सुलभत्वात् परतश्चेत् सिद्धा परोप्युपगन्तव्यो ग्राह्य-
लक्षणश्चावर्जनीयमिति । सच परो यदि संवृतिरेव विश्व-
शून्यतयोर्न कश्चिद्विशेषः कथं तदप्यवशिष्येत् । असंवृति-
रूपश्चेत् परः परतएव सिद्धा वल्लवत्ता स्वयमसिद्धश्चेत् कथं
शून्यत्वमपि साधयेत् स्वतः सिद्धश्चेत् आभातोऽसि मार्गेण ।
तथाहि स्वतः सिद्धतया तदनुभवरूपं शून्यत्वादेव च न
तस्य कालावच्छेद इति नित्यम् । अतएव न देशावच्छेद
इति व्यापकम् अतएव तन्निर्धर्मिकमिति विचारास्पृष्टं तस्य
धर्मधर्मिभाव मुपादाय प्रवृत्तेः । अतएव विशेषाभावइ-
त्यद्वैतं प्रपञ्चस्यापारमार्थिकत्वाच्च निष्प्रतियोगिकमिति वि

धिरूपम् अविचारितप्रपञ्चापेक्षया तु शून्यमिति व्यव-
हारः । तथापि प्रपञ्चशून्यस्यानुभवमात्रस्य प्रपञ्चेन कः
सम्बन्धः । नच नाशं प्रकाशयत इति चेत् वस्तु गत्या न
कश्चित् संवृत्त्या तु गगनगन्धर्वनगरयोराधाराधेयभावइव
विषयविषयिभावः सच यथा नैयायिकैः समर्थयिष्यते
तथैव वेद्यनिष्ठस्वसावस्मिन् दर्शनइति विशेषः । अवि-
द्येव हि तथा तथा विवर्त्तते यथा यथानुभाव्यतया व्य-
वह्रियते तत्तन्मायोपनीतोपाधिभेदाच्चानुभूतिरपि भिन्नै-
व व्यवहारपथमवतरति गगनमिव स्वप्नदृष्टघटकटाहकोटर-
कुटीकोटिभिः । तदास्तां तावत् किमाद्र्कवणिजोवह्निव-
चिन्तयेति तस्मादनुभवव्यवस्थितौ अनात्मापि परिस्फुर-
तोऽन्यवर्जनीयमेतत् । तस्मिन्ही तल्लक्षणमपि किञ्चिद-
स्येव । तच्च बाह्याविरोधे ज्ञानानित्यतायां तन्निष्ठ-
सुभयनिष्ठं वा बाह्याविरोधे ज्ञाननिष्ठमेव तन्नित्यतायां
ग्राह्यनिष्ठमेवेति । तथाहि लक्ष्यस्तावदत्र विषयविषयि-
भाजः सच प्रकाशस्य सत स्तदीयतामात्ररूपः स्वभाव-
विशेषः । स्वभावत्वादेव च नोपकारान्तरमपेक्षते तन्मा-
त्रोपत्वादेव च नान्यदीयः । किमस्य फलमिति प्रश्न-
प्रसङ्गेऽपि वह्निस्तत्रोच्चरव्यवहारप्रवृत्तिरन्तरमपि तेन ज्ञान-
निरूपणम् । कुतोऽयमौटमित्यनुयोगेऽपि सामग्रीशक्ति-
देवोत्तरं कार्यकारणवत् अन्यथा तत्राप्युपकारान्तरा-
पेक्षायामनवस्था तद्वनपेक्षायां वा साधारण्यं केन वार्थं

तेन तदेव क्रियते अनेनाप्ये तदेव विषयीक्रियतइति विवे-
चनीयं । विषयीक्रियते इति कोऽर्थः क्रियतइत्यपि कोऽर्थः
इत्यपि विचारणीयं कार्योत्पादनमेव कारणं तदीयतो-
त्यप्तिरेव विषयोकरणमिति विवेचनीयम् । उपकारस्तु
यथाच विज्ञानस्वरूपातिरिक्तो नास्ति तथा तत्रापि कार्य-
स्वरूपातिरिक्तो नास्तीति प्रतिसन्धेयमिति । अतएव
कार्यकारणभावोप्युपेक्षितव्य इति तु महत् साहसं तथा
सेति हि स्वादेव न स्यादेवेत्याद्यापद्येत । तथा च प्रकाश-
तमसोरन्यतरस्य कौटस्थ्यप्रसङ्गः । सम्प्रततोऽस्त्विति चेत्
विषयविषयिभावोऽप्येवमस्तु यदि विषयकार्यशोर्बलवती-
बाधेति द्वयीगतिः । तदत्र तत्त्वं न तावदुभयनिष्ठं लक्षणं
सतोऽसतोवास्थिरस्यापि स्फुरणात् नच ज्ञाननित्यतायां
पारमार्थिकवाह्यनिष्ठं सत् कार्यवाद्वाह्यत्तेः सांख्यप्रक्रिया
विध्वंसात् न खलु पूर्वपूर्वतिरोभावाविर्भावान्तरेण विचा-
रस्याप्यवसरः । नाप्यलोकग्राह्यतायां क्षणिकज्ञाननिष्ठम्
इति तुच्छस्य विशेषाभावात् ज्ञानस्य निराकारत्वात् ।
अन्यत्राप्यसिद्धे रारोपयितुमशक्यत्वात् । असन्तएव विशेषा-
शङ्कासतीति चेन्न असन्त इति ह्यतत्काला अतद्देशा इति
वा अकिञ्चिद्रूपा इति वा नियतव्यावृत्तिमात्ररूपा ।
इति वा प्रथमे कालदेगान्तरयोः सत्त्वप्रसङ्गः द्वितीये त्ववि-
शेषता तृतीये नीलस्यालोकस्यानीलव्यावृत्तिरूपताया मनो-
लानां पारमार्थिकत्वप्रसङ्गः तेषामलौकिकत्वे तदग्राह्या-

त्मनो नीलस्यानलीकत्वापत्तिः तथाप्यलीकत्वे अविशेषत्वं
 तेन रूपेणाविशेषत्वमिति चेत् । अथ विशेषः केन नीलपी-
 तादिनेति चेत् तत् किं ततोऽधिकम् अनलीकं तर्हि स्यात्
 अनधिकश्चेत् कुतस्तेनापीति वासनावशाद्विशेषाः स्फुरन्ती-
 ति चेत् स्फुरन्तु कः कारणे विप्रतिपद्यते ते तु नीलादयो
 यद्यकिञ्चिद्रूपाः कथं विशेषाः तदितररूपेणा किञ्चि-
 द्रूपत्वे तेन रूपेण किञ्चिद्रूपाएवेति ब्रूमः । विचारासहता-
 मात्रमलीकत्वमिति चेत् तथापि भाषापरिवर्त्तमात्रं विचा-
 रासहतायाः किञ्चिद्रूपत्वविरोधित्वात् अविरोधे वा त्वद्वि-
 चारसहना अपि किञ्चिद्रूपाएव नीलादय इति विचारस्य
 दुर्विचारत्वप्रसङ्गात् तेन नीलादीनां क्वायामात्रस्याप्य-
 नाक्रान्तेः प्रविश वा अनिर्वचनीयव्याप्तकुक्षिं तिष्ठ वा
 मतिकर्हममपचाय न्यायनयानुसरेण नीलादीनां पारमा-
 र्थिकत्वे तस्मात् ।

न याह्यभेद मवधूय धियोऽस्तिष्ठति

स्तदाधनेबलिनिवेदनये जयश्रीः ।

नोचेदनिन्द्यमिदमीदृशमेव विश्वं

तथ्यं तथ्यामतमतस्य तु कोऽवकाशः ॥

तत्रालीकं विचारासहमनिर्वचनीयं वा यमाश्रित्य जग-
 त्निन्दीयते स एव विचारश्चिन्त्यतां कोऽसौ कीदृशश्चेति ।
 सतर्कप्रमाणमेव वाक्यारूढमिति चेत् तच्च द्विचारासहं किं
 तेन भीतविचारकल्पेन तथाहि केनचिद्भातेन राजद्वारि

द्विरदमालोक्य विकल्पितं किमयमन्धकारो मूलकमस्ति
 आहोस्त्रिज्जलवाहोवलाकान् कर्षति गर्जन्ति च । यद्वा
 बान्धवोऽयं राजद्वारे श्मशाने च यस्तिष्ठति स बान्धवइति
 परमाचार्यवचनात् । अथवा योऽयं भूमौ दृश्यते तस्य
 च्छायेति दूषितञ्च तत्र नायः । तस्य सूर्ययुगलप्रस्फोटना-
 भावात् । न द्वितीय स्तस्य स्तम्भ चतुष्टयाभावात् । न
 तृतीयः तस्य लगुडभ्रामणाभावात् । न चतुर्थः तस्य नरशिरः
 शतोद्गिरणाभावात् ततो न किञ्चिदिदमिति किमिवावता
 द्विरदरूपं निर्वर्त्तताम् । यदा वरमेतस्मात् योऽयं सोऽयमि-
 ति वादी द्वितीयोभौतः तद्विचारसहमिति चेत् एवं तर्हि
 स्वयमेव विलीनमलीकादिवादैः । नोत्तरप्रतिक्षणमपि लो-
 कसिद्धमिति चेत् तर्हि तस्य परिकरशुद्धिरपि तथैव ग्राह्या
 अन्यथा लोकस्यापि व्यतिक्रमे विचार स्यादृच्छिकवा-
 द्वात्पापत्तेः लोके चाकाङ्क्षायोग्यतासत्तिमत्तया प्रतिसंहित-
 मस्तिष्ठार्थं प्रमाणान्तराप्रतिहतं सवचनध्वनिमास्वप्नान व्या-
 घातादिदोषरहितं स्वार्थप्रतिक्षेपकयुक्तेरनाक्षेपकं वाक्यमर्थ-
 प्रतिपत्तेरङ्गं यथा पर्वतोऽग्निमानिति । अग्नमिदमिति
 यथायं पर्वतो देवदत्तो गौर इति जलकृद्देवकृद्मिति ।
 गिरिर्देवदत्तेन भुङ्क्त मग्निमानिति श्वेतोऽदित्योधावतीति
 शशोविषाणीति माता बन्ध्वेति अहं मूकइति इमं न
 जानामीति । मम कर्णं प्रविश्य गजोगर्जति भेषजमुच्य-
 तामिति तदर्थः साधनं दूषणञ्च ।

तत्र साधनं व्याप्तिपक्षधर्मतोपयिकरूपपञ्चकोपेतं लिङ्गं यथा विशिष्टधूमवत्त्वादितिलिङ्गाभासमितरत् यथा जलाशयत्वादिति । तत्परिकरश्च तर्कः सोऽपि व्याप्तिबलमालम्ब्या निष्टप्रसङ्गरूपः । अनिष्टञ्च द्विविधं प्रामाणिकपरित्यागोऽपामाणिकपरिग्रहश्च । यथा यद्गुदकं पिपासा दुःखं न शमयेत् न पोयेत् यदि च तदेव परमन्तर्दहेत् । तद्विशिष्टं ममपिदहेत् । इतरस्तु तर्काभासः यथा यदि जलं पिपासादुःखं नाशमयिष्यत् रूपवदपि नाभविष्यत् यथाकाशम् । यदि च तदेव परमन्तरध्वज्यत् ममपि सुरभिमकरिष्यदिति । दूषणमपि स्वप्रतिक्षेपकयुक्तेरनाक्षेपकं दृष्ट्यां साधकत्वाविनाभृतं सिद्धञ्च यथाग्निमत्त्वे साध्ये प्रमेयत्वमनैकान्तिकत्वादहेतुरिति अन्यथा तु तदाभासो यथायं धूमोनाग्निसाधकः सर्व्वथानुपलभ्यमानोपाधिश्चाप्यस्तत्वात् प्रमेयत्वात् विरुद्धत्वाच्चेति । इतरदपि प्रमाणमनुमानच्छाययैव विचाराङ्गं तर्कमनन्यथासिद्धिञ्च पुरस्कृत्य प्रवृत्तेः ततस्तत्राप्येषैव रीतिरनुगन्तव्येति ।

एवं व्यवस्थिते लोकव्यवहारे साधनोपक्रमेण यदि विचारयसि प्रतिज्ञैव तावन्नाङ्गं धारयति । तथाहि न किञ्चिदस्ति न किञ्चित् सत्यं न किञ्चित् कारकं न किञ्चित् विचारसहं न किञ्चित् सालम्बनं न किञ्चिद्दर्शनं न किञ्चित् सिद्धान्त इत्यादौ स्वार्थप्रतिक्षेप स्तावद्दुर्व्वारः । प्रतिज्ञापि हि न स्यात् न सत्या न कारिका न विचारसहा तद्विज्ञा-

नमपि न सालम्बनं तत् फलमपि न दर्शनं तदर्थोपि न सि-
द्धान्त इत्यापद्येत । इत्थं एवेदमिति चेन्न इच्छामात्रेण
व्याघातानिवृत्तेः । यदि हि न ज्ञातं किञ्चिदस्तीत्यादिप्र-
तिज्ञार्थः प्रतिज्ञां स्पृशेत् कथमयमर्थः प्रत्येतव्यः नचेत् कथं
सानुपपन्ना तदुपपन्नत्वे च कथं पुनः प्रतिज्ञार्थ उ पपद्यते
तदिदमायातं स्वविषयमूर्च्छिता मुजङ्गो आत्मानमेव दशती-
ति । तद्वतइति विशेषणादयमदोषइति चेत् तद्विचारो वा
स्यात् लोकमर्थ्यादातिक्रमो या । प्रथमः पूर्वमेव निरस्तः
तस्य प्रतिज्ञारूपतया कुलीरस्येव स्वप्रमृतयुक्त्यापत्येनैव प्रति-
हतत्वात् द्वितीये तु स्वेच्छायातिक्रमवत् सएव व्याघातः ।
यदि हि लोकमर्थ्यादातिक्रमो न विचार स्वरूपस्थितिः
तत्स्वरूपस्थितिश्चेन्न तदतिक्रममइत्यर्थः प्रतिषेध्यसिद्धा सिद्धि-
व्याघातश्च । यदि हि प्रतिषेध्यं सिद्धं नात्यन्ताय प्रतिषेधः
न चेन्नतराम् । लोकव्यवहारसिद्धमिति चेत् सिद्धमेव हि
तर्हि नह्यन्यतोपि किञ्चित् सिध्यति । नायमबाध्यव्यवहार
इति चेत् यदि नैकत्र अन्यतापि तथाभावप्रसङ्गात् सर्वत्र-
बाध्यतइति चेत् तदपेक्ष सिद्धिना व्यवहारेणानपेक्षेण वा
अव्यवहारेणैव वेति यस्तावत्तदपेक्षसिद्धिः स कथं तमेव वा-
धेत नह्यनुणत्वानुमानेनोणत्वग्राहिप्रत्यक्ष बाधोलोके द्वि-
तीयस्त्वसम्भवी नहि निषेधकं प्रमाणं निषेध्यसिद्धि निरपेक्षं
भवितुं क्षमते तृतीये तु तद्विपरीतापत्तिः विचारबाध्यत्व
मुपक्रम्याविचारबाध्यत्वेन वृंहणात् । नचैतदपि निर्व्यूढं

सह्य यद्वसिष्ठ मध्यमं वा स्यात् अनिष्टिमात्रं वा आद्ये वि-
रोधोऽसिद्धिश्च द्वितीये लोकातिक्रमः परानिध्यात्वदनिष्टि-
बाधप्रसङ्गश्चेति एतेन हेतवो निरस्ताः ते हि ज्ञेयत्वात् ज्ञा-
नत्वात् असत्त्वात् विकल्पानुपपत्तेः प्रत्ययत्वात् कर्मानुप-
पत्तेः मिथोर्व्याघातादित्यादयः एते हि सर्वेऽपि स्वार्थक्रिया-
प्रतिषेधिकां युक्तिमाक्षिपन्ति निषेधसिद्धिश्चापेक्षन्ते अनै-
कान्तिकौ च प्रथमद्वितीयौ स्वफल एव व्यभिचारात् असि-
द्धौ तृतीयचतुर्थौ अनैकान्तिकश्च पञ्चमः पूर्ववत् असिद्धौ
व्याघातेनानैकान्तिकश्च षष्ठः असिद्धौ अनैकान्तिकश्च सप्तमः
सर्वेऽपि कालात्ययाण्दिष्टा इति ।

एतेन दृष्टान्ता अपि विसर्जनीयाः ते हि रज्जुसर्पवत्
तज्ज्ञानवत् शशविषाणवत् दर्पणमुखवत् स्वप्नप्रत्ययवत्
छेद्यानुपपत्तौ छिदावत् मिथः शोषकनिर्वापकानलसलि-
लवदित्यादयः । येन च तत्र सर्पस्यासत्त्वं तज्ज्ञानस्य मि-
थ्यात्वं शशविषाणस्याकारकत्वं दर्पणमुखस्य विचारासहत्वं
स्वप्नज्ञानस्य निरासम्बन्धत्वं छेद्यानुपपत्तौ छिदानुपपत्तिश्चा-
वधारितानि तेनैव तत्र रज्जोः सत्त्वं असर्पज्ञानस्य सत्त्वत्वं
शशस्यान्धत्र गवादेर्विषाण एव कारकत्वं दर्पणस्य विचार
सहत्वम् अस्वप्नज्ञानस्य सासम्बन्धत्वं छेद्यानिष्ठा छिदा सिद्धौ
ज्ञानकर्तृ चोषपादितानि तदनुपपत्तौ वा साध्यविकलतया
सर्वेऽपि दृष्टान्ताभासाः अन्तिमस्तु साधनविकलः सिद्धा-
न्तानां व्याघातः परस्परविरुद्धरूपत्वलक्षणः जलानलयोस्त

बन्धघातकत्वभावत्वलक्षणः नञ् शब्दसाध्ये नानुमानमित्येषा दिक् ।

अस्तु, तर्हि दूषणोपक्रमेण विचारइति चेत् तमपि पश्यामः कौटुशोऽसाविति नेदं स्थूलं विरुद्धधर्मा संसर्गप्रसङ्गात् नास्थूलं तथा प्रतिभासप्रसङ्गात् न परानपेक्षं सदसदातिरेकप्रसङ्गात् नैकं तथा प्रतिभासप्रसङ्गात् । नानैकं भेदव्यवस्थितिप्रसङ्गात् न च व्यापकं निष्क्रियत्वप्रसङ्गात् नाव्यापकं अविधेयत्वप्रसङ्गादित्यादिरिति चेन्न मिथो विरोधमूलशैथिल्येष्टापादनानुकूलत्वविपर्ययापर्यवसानैस्तर्काभासत्वात् । यथा हि नायं पर्व्वतो निरग्निः निर्धूमत्वप्रसङ्गात् नाप्यग्निमान् तथोपलब्धिप्रसङ्गात् इत्यनय रेक आभासः परस्परप्रतिक्षेपकयोरुभयोरनाभासवानुपपत्तेः । तथाचापि नञ् स्थूलादिनिषेधादन्यः स्थूलादिविधिः तन्निषेधादान्योऽस्थूलादिविविधिरिति । शिथिलमूलाच्चैते प्रतिबन्धस्यासिद्धेः सिद्धौ वा व्याप्यव्यापकतदधिकरणानां सिद्धौ विवादनिवृत्तेर्द्रष्टापादनञ्च प्रथमे अनुभूतावसिते स्थूले विरुद्धधर्मासंसर्गस्येष्टत्वात् तथा च वक्ष्यामः । अनुकूलश्च द्वितीयः अस्थूलताप्रतिक्षेपस्य स्थूलोपलम्भानुग्राहकत्वात् तद्रूपताव्यवहारस्य तथा प्रतिभासव्याप्तत्वाच्च एवं तृतीयोपि अनपेक्षत्वप्रतिक्षेपस्य सापेक्षत्वोपलम्भानुग्राहकत्वत् अपेक्षत्वविधेः सदातनत्व व्याप्तत्वाच्च । चतुर्थस्त्वप्रसिद्धव्यापकः सदसत्त्वस्य विरोधेनैकत्र विधिवत् निषेधस्याप्यनुपपत्तेः । पञ्चमस्तु अनुकूल

एवं अनेकत्वाभिमतं वस्तुन्येकताप्रतिषेधस्थानिकतीपलम्भी-
 पलम्भकत्वात् तादृष्यव्यवहारस्य तथा प्रतिभासव्याप्तत्वा-
 च्चेति षष्ठस्त्विष्टएवास्माकम् । ननु भेदः स्वरूपं वा स्यात्
 इतरेतराभावो वा धर्मान्तरं वा । न पूर्वः षष्ठोभिव
 इति सहप्रयोगानुपपत्तिः । नापरः प्रतीतावात्माश्रयप्रस-
 ज्ञात् भिवप्रतियोगि निरूपणाच्च तदभावो निरूप्य स्तुचि-
 रूपणमेव च भेदनिरूपणं नोत्तरः अनवस्था प्रसङ्गात् ।
 तत् कथमसौ भवतु इष्टतामिति चेत् तत् किं भेदज्ञान-
 भेदं नास्ति सत्पि वा नित्यं अनित्यमपि वा निर्हेतुकं सहे-
 तुकं मपि वा निर्विषयकं सविषयकमपि वा बाध्यमानविषय-
 कमिति तत्र प्रथमः सर्वता विरोधादनुत्तरः द्वितीयः सुषुप्ता-
 वस्थानुरोधादुपेक्षणीयः तृतीयोपि विरोधाच्चेयः चतुर्थस्तु
 भेदोल्लेखादेव त्याज्यः पञ्चमस्तु चिन्त्यते किमेतेष्वन्यतमात्मा
 अस्य विषयः तदन्योवेति तत्र यद्यन्यएव किमेताभिरधिक-
 इष्टानुपपत्तिभिस्तस्य बाध्येत एवं हि चौरापराधेन व्यक्त-
 मयं माण्डव्यनिग्रहः स्यात् । अथान्यतमात्मा तत्रापि
 यदि धर्मान्तरमेवेति तत्त्वं तदानवस्थाभियां तदधिकएव
 प्रवाहं स्थज्यतां तस्य कुतस्यागः न ह्यनवस्था प्रतिभासमान-
 मयं निवर्त्तयति किन्तु प्रवाहं परिहापयति गन्धे गन्धान्तर-
 वत् अथेतरेतराभावमेव भेदज्ञानमवलम्बत इति तत्त्वं
 तत्रापि ह्यात्माश्रयः तेन हि भेदज्ञानमेव न स्यात् । अस्ति
 च तत् ततो हेत्वन्तरमाक्षिपेत् ननु स्वात्मनि स्वयमहेतुत्वे

स्वयमेव निवर्त्तते अविद्यावशादिति चेत् किञ्चातः नञ्
विद्येत्येवमात्मन्यनिवृत्तिः तथासति घटादयोपि कुलाला-
दिनिरपेक्षाः स्वयमेव भवेयुः । अथात्मन्यदोषोपहततया
तन्न स्वस्यैव कारणं ततो यतः कुतश्चित् तस्य जन्म तच्च
दुर्निरूपमतोऽविद्येत्युच्यते इति विचारार्थः । नास्ति तर्हि
विवादः नच तर्दापि दुर्निरूपं प्रतियोगिरूपत्वे नाप्रतीतावधि-
कारणप्रतीतिरधिकरणस्वभावत्वे नास्मृतौ प्रतियोगिभ्रूति-
श्चेतरेतराभावग्रहणकारणमिति निरूपणात् । अथ स्वरू-
पमेव भेदप्रतिभासस्य विषय इति तत्त्वं तथापि सहप्रयोग
एवानुपपन्न स्यन्यतां भेदेन तु किमपराहं सोऽपि दृश्यत
इति चेत् सत्यं नैमित्तिकस्तु स्यात् न तु स्वरूपतः
नहि घटमानय घटमवलोकयेत्वादौ भेदपदमपि प्रेक्षा-
वानुपादत्ते व्याख्यायान्तु मूढ प्रबोधनाय घटः कुम्भ-
इतिवत् सहप्रयोगेपि न दोषः तथापि कः परमार्थः यथा-
यथं त्रयमपि पटस्य हि घटात्मना प्रतीतिरघटात्मना च
प्रतीतिस्ततो वैशिष्ट्यप्रतीतिश्चेत्यनुभवसिद्धं तत्राभावस्य
प्रथमं मात्रं अभावान्तरधर्मान्तरयोरभावात् सामान्यादिषु
त्रिषु स्वयं धर्मान्तराभावात् द्रव्यादिषु त्रिषु स्वयं त्रयस्यापि
सम्भवात् । भवति पटोऽयं न घटस्तन्तुमयश्चेति गन्धोऽयं
न रूपं सुरभिश्चेति गतिरियं मोत्क्षेपश्च तिष्ठक् चेति
लक्षणञ्च स्वरूपभेदस्य तादृष्येणाप्रतीतो प्रतीतिः इतरेत-
राभावस्य त्वबाधितः समानाधिकरणे निषेधप्रत्ययः वैधर्म्य-

स्य तु विरोधः स चैकधर्मासमावेश इत्ये वा दिक् । सप्तमी
 प्यनुकूल एव घटादौ व्यापकता प्रतिषेपस्याव्यापकतोपल-
 भोपष्टभक्तत्वात् व्यापकत्वस्य निष्क्रियत्वव्याप्तत्वाच्च अष्ट-
 मस्तु, कचिदिष्टएव यत एव हि कचिदविधेयोऽतएव कचि-
 दिधेयोऽव्यापक इति व्यवहियते । सर्वत्रेति चेन्न व्याप्ता-
 सिद्धे विरोधाच्च नहि यदव्यापकं तत् सर्वत्राविधेयमिति
 प्रतिबन्धः कचिदस्तीत्यव्यापकार्थः सर्वत्र नास्तीति चावि-
 धेयार्थस्तथाभिमतस्तदनयोर्विरोधोऽपि स्यात् यद्विधेयस्व-
 भावं तत् कथं प्रतिषेध्यमिति चेन्न प्रतिषेध्यस्वभावता हि
 विधेयस्य विरुद्धा न तु प्रतिषेधप्रतियोगितापि । अथ
 योऽस्ति कथं तस्य प्रतिषेधोप्यस्तीति चेत् कीदोषः अनयो-
 रविरोधप्रसङ्ग इति चेत् प्रकारभेदेन प्रसङ्गोपि न दोषमा-
 बहति तदभेदेन तु विधिनिषेधौ केन स्वीकृतौ यं प्रत्यविरोध
 प्रसज्येतेति । एतेन कालभेदादिनाप्यविरोधोद्वष्टव्यः ।
 अस्तु तर्हि स्थूलघाती विरुद्धधर्माध्यासो ग्रहणाग्रहणादिः
 पञ्चविधः नासिद्धेः तथाहि यो येन यत्रैव यदैवोपलभ्यते स
 तेन तत्रैव तदैव नोपलभ्यतइति नानुभवः नाप्यभ्युपगमः
 एकावयवसहितस्योपलभ्येऽन्यावयव सहितस्यानुपलभ्यइति
 चेत् एवं तर्ह्यवयविन्युपलभ्यमाने कश्चिदवयव उपलभ्यते
 कश्चिन्नेति वाक्यार्थः सविशेषणे हि विधिनिषेधौ विशेषण-
 मुपसंक्रामतइति न्यायात् तथाचावयवानामुपलभ्यानुपलभ्या
 वयवविनि सञ्चार्य प्रसङ्गस्तदलमनेन । एतेनावृतत्वानावृतत्वं

व्याख्यातम् । अनावरणदशावत् कतिपयावयवावरणेपि
 तथाविधस्योत्थोपलब्धः किं स्यादिति त्ववशिष्यते तदप्यसत्
 तस्य परिमाणगतसामान्यविशेषस्य ततोऽन्यस्य नियतसाम-
 ग्रीवेद्यस्य तदभावे तदुपलब्धेऽप्यनुपलब्धत्वात् । एतेन कम्पा-
 कम्पसंसर्गो निरस्तः सामग्रीभेदेनावयवनिमित्तं कम्पोत्पादे
 तस्यां दशायामवयविनो निश्चलत्वात् । एवं तर्हि कम्पा-
 कम्पयोरवयवयोर्विभागात् संयोगनाशे द्रव्यनाशः स्यादि-
 ति चेत् ततः किं अपसिद्धान्त इति चेन्न एवमपि क्वचिद-
 भ्युपगमात् सर्वत्रैवं प्रसङ्ग इति चेत् तथाप्यवयविनः कि-
 मत्याहितम् । नचैवमपि कर्मणोद्रव्यारम्भकसंयोगप्रतिबन्धि-
 विभागजनननियमानभ्युपगमात् कारणविशेषात् कस्यचि-
 देव कर्मणस्तथाभूतविशेषलब्धेः । एतेन पाणौ चलति तन्मू-
 लभूतः परमाणुरपि चलेत् ततो अचलङ्गजपरमाणोर्विभा-
 गः ततो यो येन संयुज्यते विभज्यते वा स तत्कार्यद्रव्ये-
 णापीतिन्यायेन भुजपाण्योरपि विभागः ततः संयोगनाशः
 ततः शरीरनाशइति निरस्तम् । नहि पाणिपरमाणुक्रि-
 या भुजपरमाणुविभागमारभते नियमेन तदनारम्भकत्वे
 कर्मलक्षणक्षतिरिति चेन्न आकाशादिदेशे एवमपि सर्वेण-
 वोपलब्धे त विभागिभ्यामाकाशादिदेशाभ्यां न संयुज्येतेति
 चेन्न अवयवसंयोगविभागाभ्यामेव तत्क्षिप्तेः । एतच्च सत्य-
 गवबोधहारैवाधिकमनुसन्धेयं तर्हि चलद्वयवयो लभ्येते-
 ति चेत् नेदमनिष्टं पाणौ कल्पमाने शरीरं न कल्पत इति

प्रत्ययात् । अथवा यो यदान्धिततयोपलभ्यते स तस्मिंश्चल-
 त्यचलोपि चलएव विभाव्यते, दर्पणमुखवत् जलवच्चेति द्रष्ट-
 व्यम् । कृतं प्रतीतिरूपकल्पनया चलत्ववयवे सर्वत्र तथैवेति
 न किञ्चिदनुपपन्नं न चले तु कथं तथोपलभ्यतां तथापि
 चलाचलाश्रयस्य चलाचलतया प्रतीतौ चलाचलजलचन्द्र-
 वत् द्वैतप्रत्ययोपि स्यादिति चेत् स्यादपि यद्याश्रयविच्छेदः
 स्यात् नद्येकास्मिन्नेव जलेऽविच्छिन्नावयवभेदेन हिचन्द्रभ्रमो
 नाम किन्तु सएवैकस्थले चल उपलभ्यतेऽचले त्वचलइति
 वीचिषु सोऽपि सहस्रनिभ इति चेत् एवमेतत् तामां विच्छे-
 देनाकलनात् । अस्मात् तर्हि चलाचलयोर्युतं सिद्धिप्रसङ्ग-
 इति चेत् न स्वयं प्रतिबन्धासिद्धेः नच प्रसङ्गे व्याप्तावपि
 पराभ्युपगमः शरणं नचैवं पराभ्युपगमोऽपि वस्त्रादकादौ
 दृश्यते तावदयमिति चेन्न तत्तुवस्त्रादौ विपर्ययस्यापि दर्श-
 नात् इदं मिथ्येति चेत् तत् कथं सत्यं अबाधादिति चेत्
 इह तर्हि बाधकान्तरं वाच्यं चलाचलत्वमेवेति चेन्न स्वतः
 सिद्धावपि किमिति नेदं बाधकमिति विपर्ययस्यापि वक्तुं
 शक्यत्वादिति रक्तारक्तविरोध इति चेन्न भ्रान्तत्वात् तन्मू-
 लरागिद्रव्यसंयोगासंयोगविरोधाऽस्त्विति चेन्न परमार्थवा-
 दिनं प्रति प्रागेव परिहृतत्वात् । इतरं प्रति का वार्त्तेति
 चेत् सैव तावत् तथैवाविरोधात् प्रकारभेदेनापि विरोधा-
 भ्युपगमे व्याप्तेरसिद्धेः संयोगतद्भावयरेवासिद्धेः सिद्धौ
 वा प्रकारभेदाविरुद्ध स्थाभावसादिष्टापरित्यागात् नचैवं

पदार्थान्तरवैधर्म्येण संयोगएव निराकर्तव्यः तद्वैधर्म्येण
 तेषामेव निराकरणप्रसङ्गात् । नचैवमेव न्याय्यं नियमवता
 हि सत्यवैधर्म्येणैतरन्निराक्रियते असत्यवैधर्म्येण सत्यत्वस्यैव
 निर्वाहात् निषेध्यप्रतीतिनान्तरीयकत्वाच्च निषेधसिद्धेः । श-
 शविषाणादौ कल्पितेनापि निषेध्येन निषेधसिद्धिरिति चेन्न
 निराकृतत्वात् संयोगस्य बाध्यात्वेण काल्पनिकत्वसिद्धावति-
 प्रसङ्गाच्च शश शृङ्गन्यायस्य च योग्यानुपलब्धाभावेनासिद्धेः
 इत एव बाधकात् तत्सिद्धावितरेतराश्रयत्वं शब्दप्रत्यभिज्ञा-
 नवत् संयोगप्रतीतेरन्यथोपपत्तिमात्रेण बाधकप्रवृत्तिरिति
 चेन्न अनुभवस्य तदनुरूपमुपाधि मुखपिण्डमदत्त्वा भ्रान्त-
 त्वेनान्यथोपपत्तौ तद्विपरीतानुमानप्रवृत्तौ न अनावनुष्णत्वा-
 नुमाने प्रवृत्तिप्रसङ्गात् । नच प्रत्यभिज्ञानस्य सामान्यवत्
 संयोगप्रत्ययस्य तदनुरूपमुपाध्यन्तरमस्ति एवम्भूतमर्थ्यादा-
 तिक्रमे तु त्वदभिप्रेतप्रतिबन्धप्रत्ययस्यापि भ्रान्तत्वेनान्यथा-
 सिद्धिप्रसङ्गः कथं वाच्यं स्तद्वारणे शिथिलमूलस्तर्कः कथं
 प्रवर्त्तते यथालोकव्यवस्थानञ्चाध्यक्षान्तरवत् संयोगरापि
 शब्दपाकजात्यर्थे क्रियास्थिते स्तदध्यक्षस्यापि प्रामाण्यसिद्धे
 न भ्रान्तत्वशङ्कावकाश इति । अस्तु तर्हि तद्देशत्वात्तद्देशत्व-
 रूपोविरोधः न विरोधलक्षणाभावात् नहि तद्देशसंसर्गवि-
 धो नियमेन देगान्तरसंसर्गनिषेधः । तद्देशत्वतद्देशत्वयो-
 स्तु स्यात् तत्संसर्गस्तुं केनेष्यते । अध्यक्षमेवैक संसर्गपरि-
 च्छेदकं तदभावव्यवच्छेदमुखेन तदन्यवच्छेदफलमिमं विरो

ध सुन्निरतीति चेत् स्यादप्येवं यदि नियमेनैकसंसृष्टस्यान्य-
संसर्गं प्रतिक्षिपदध्यक्षमुदियात् नत्वेवदस्ति युगपदेकस्या-
नेकसंसर्गप्रवृत्तमध्यक्षमविशेषात् सर्वसंसर्गं वा प्रतिक्षिपेत्
न वा कमपि स्वात्मानमेव वा सर्वथा न विरोधं दीपयेत्
अन्ततः परमाणोरप्येकस्यानेकैः परमाणुभिः संसर्गस्वीका-
राच्चेति । एतेन वृत्तिविकल्पोनिरस्तः परमाणुवृत्तावयव-
विवृत्तेस्तुल्ययोगक्षेमत्वात् ।

अस्तु तर्हि चित्रे नीलानीलविरोधः नहि तदेकं रूपं
चित्रत्वविरोधात् नानेकं एकावयवि समवायविरोधात्
नचानेकं व्यापकं तथाऽनुपलभ्यविरोधात् न व्यापकं तथाऽनुप-
लभ्यविरोधात् । नचाव्यापकं स्वाभावविदेशजातीयत्वविरो-
धात् । अन्यथा विरोधाविरोधव्यवस्थाविरोधात् नचारूप
एवावयवी चाक्षुषत्वविरोधादिति चेन्न चित्रत्वं हि नानात्वं
वा मिथ्याविरुद्धं नानाजातिसमवायं वा अभिप्रेत्यैकत्वाभ्यु-
पगमे विरोधउद्भाव्यते तदेवमेतत् नतु तथाभ्युपगमः । न
स्वल्पमेकत्वं चित्रत्वं शुक्लेष्वप्यनेकेषु चित्रप्रत्ययप्रसङ्गात् ।
नाप्येकस्मिन् विरुद्धानेकजातिसमवायः विरोधेनैव निरा-
कृतत्वात् अपि तु नीलत्वादिवच्चित्रत्वमपि जातिविशेषएव
स चावयववृत्तिविजातीयरूपसमाहाराभिव्यङ्गत्वान्नैकरूपा-
वयवसहितस्यावयविन उपलब्धेऽप्युपलभ्यते । अतएव चाणुके
चित्रेपि चित्रप्रत्ययो न कदापि तथाप्यचित्रे पार्श्वे चित्र-
प्रत्ययोमाभूत् धवलप्रत्ययस्तु कुत इति चेत् अवयवरूप-

सञ्चारेणावयविनीपि तथा प्रत्ययात् । अतएव यत्रावयवरूपं
न प्रत्यक्षं तत्र वसरेणावेतदपि नास्ति दृश्यमेव बाह्यालोक-
रूपमारोप्यपिञ्जर स्तमरेणुरालोक्यते । स्यादेतत् यदि
चित्रत्वं नाम जातिविशेषः कथं तर्हि विरुद्धजातीयरूप
समाहारमात्रे चित्रत्वप्रत्ययइति चेत् । नवै नीलधवला
रूपेषु पटेषु कचिदपि कार्यं वार्य्यश्चित्रप्रत्ययः कस्यापि वैध-
र्म्म्यानिमित्तस्तु न वार्य्यते चित्रशब्दस्याज्ञादिपदवदनेकार्य-
त्वात् । नीलपीतादिषु मिथः संसृष्टेष्वनारब्धद्रव्येष्वपि
कर्षुरप्रत्ययोभवतीति चेत् सत्त्वं द्रव्यान्तरोत्पादाभिमानात्
स्थौन्यातिशयप्रत्ययवदुपपत्तेरिति ।

अस्तु तर्हि परमाणुनिवृत्तेः सर्वविलोपः तथाहि बहुभिः
परमाणुभिः संसृज्यमानः परमाणुः प्रत्येकं किमेकदेशेन
संयुज्यत कात्स्न्येन वा । प्रकारान्तराभावात् न प्रथमः
तस्यैकदेशाभावात् भावे वा परमाणुत्वव्याघातात् । न
द्वितीयः परमाणुवन्तरेणासंसर्गं प्रसङ्गात् नह्यस्ति सम्भवः
एकत्रैव परिसमाप्तवृत्तिरन्यत्रापि वर्त्तत इति न बुद्ध्या
समानयोगक्षेमत्वात् । नह्यस्ति सम्भवोनीलएव विषय
आकारे वा परिसमाप्ता पीतादिसंश्रुता चेति न द्वितीयः
तदभावात् एवमनाकारत्वमविषयत्वञ्च बुद्धेरिष्यतएवेति
चेत् तत् किं यत् प्रतिभासते तदमत् आहो न प्रतिभासत-
एव किञ्चित् । नाद्यः असत्यपि नीलपीतादौ ज्ञानवृत्ति-
विकल्पस्य तदवस्थत्वात् नहि कृतस्त्वमेव विज्ञानं नीलोक्षे खि

पीताद्यनुज्ञेऽस्त्वित्प्रसङ्गात् । नापि तदेकदेशः तदभावादित्युक्तत्वात् न द्वितीयः बाह्येऽपि वृत्तिविकल्पस्यानुपपत्तेरिति ।

स्यादेतत् निःशेषसमुदायी कृत्स्नशब्दस्यार्थः समुदाये कश्चिदेव समुदायेकदेशपदार्थः न च बुद्धिः समुदायस्वभावा तस्या एकरूपत्वात् तत् कुतः कृत्स्नैकदेशविकल्पोऽर्थानं कथं तर्हि तद्विषयिणी तदाकारवती वा प्रकारान्तराभावादिति यदि तदा स्वरूपेणेति ब्रूम इति चेत् स्फुरन्निवटङ्गितार्किकवेदिकाविटङ्गेन केवलमस्मभ्यमभ्यसूयत दूरङ्गत्वेति । एतेन तदतद्देशत्वं निरस्तं तथाहि बुद्धेर्नौलाद्याकारतां परिच्छिन्ददध्यक्षं तदभावव्यच्छेदमुखेन तदविनाभूतां पीताद्याकारतामपि व्यवच्छिन्द्यात् तथाच कथमेका बुद्धिर्नौलपीताद्याकारा स्यादिति तुल्योऽनुयोगः भवेदेवं यदि नौलाद्याकारतायाः पीताद्याकाराभावाविनाभावः स्यात् स एव तु कुतः नौलपीताद्याकाराया बह्वैकात्म्येनैव निश्चयात् प्रत्याकारनियतत्वे चित्तविप्रतिपत्तेरिति चेत् तदेतत् तुल्यं परमाण्ववयव्यादिषु । नहि तत्राप्यनेक परमाणुसंश्लेषस्य परमाणोरनेकावयवसंश्लेषस्यावयविनीवा ऐकात्म्येनानुभूयते तत्रात्वे वा एकसंसर्गप्रतिपत्तिः कदाचिन्न स्यादिति तुल्यैवानुगतिः । वाचि वैचित्र्यान्तु क्रीपयुज्यत इति संयोगव्यवस्थापनेनैव षट्केणयुगपद्योगात् दिग्देशभेदाच्छायावृत्तिभ्यामित्यादयो निरस्ताः परमाणुसिद्धासिद्धि-

भ्यःमेव मूर्त्तत्वादयो निरवकाशिताः आकाश व्यतिभेदा-
 दयस्तु सम्भाविता एव सर्वत्र ज्ञ. हेतुदशायां प्रतिज्ञापदयो
 र्भावातः कालात्ययापदेशश्च प्रसङ्गदशायामाश्रयामिद्विधा-
 मासिद्धिः दृष्टान्तासिद्धेः अनवस्थालक्षणविपरीततर्कस्य
 तदुपपन्नकतया त्रुटिरनेकत्वप्रसङ्गस्य च विद्यमानत्वात् ।
 न च प्रलयः परमाणो रसत्त्वसाधकस्य प्रमाणस्याभावात् ।
 सावयवत्वापादकानाञ्च हेतूनामनवस्थोत्थापकत्वात् तदन्य
 एवायं परमाणुरक्तबीजो यस्य भेदाद्युक्तिचामुण्डोदग्भपि
 भत्वा निष्पततीति । नच कल्पिताश्रयाः कल्पितप्रतिबन्धाश्च
 प्रसङ्गा भविष्यन्तीति युक्तम् इच्छाकल्पितेन व्यवहारेण
 सर्वविधिनिषेधव्यवहारविलोपप्रसङ्गात् लोकव्यवस्थापेक्षणे
 तु तद्विरोधेनोत्तरस्य निषेधकस्यात्मलाभाभावादित्यसकृदा-
 वेदितत्वात् अन्यथा सर्वमेतद्ब्रह्मावपि समानं सापि हि
 षट्केण युगपद्योगादिभिः सावयवा प्रसज्येत । तस्या-
 मसिद्धा इति चेन्न अनुमानसिद्धत्वात् तथाहि बुद्धिः षट्-
 कयोगिनी मूर्त्तिमती च सत्त्वात् व्यवहर्त्तव्यत्वाद्वा आरो-
 प्यवदिति शक्यते विपर्ययस्य धर्म्मि ग्राहकमानसाधितत्वाद्-
 नवकाशमिदमिति चेत् एव मन्यतापि प्रतिसन्दर्भोऽप्येवा
 दिक् ।

अन्यस्तु चक्षुषो निमील्य निर्हयीभदितुमिच्छन्नाह अस्तु,
 तर्हि बुद्धेरपि विलोपइति । अत्र तु किं वक्तव्यं यत्र हेत्वा
 दिव्यवहारो नास्ति । अस्तु परं साम्बत इति चेत् भवेदेवं

यदि संवृतिरपि परमार्थसती स्यात् अन्यथा तु न यथा वा-
स्तवस्तथा सांख्यतोऽपि संवृतिरपि सतीति चेत् अस्या
अप्यमत्त्वे न किञ्चिदधिकमुक्तं परं संवृतेस्तु परमाणुसत्त्व-
स्वोकारे सैव बुद्धिरपरपरिहेयेति । सती च बाधकवती
च सम्भूतिः सतीति चेत् सत्येव यदि मत्कथं बाधकं तथा
चेत् कथं तदा नीलस्य सत्त्वमिति दृश्यते तावदेवमिति
चेत् सत्त्वैकार्थसमवायिनोबाधकत्वमेव तर्हि हेयं बाधकेकार्थं
समवायिनः सत्वमेव किञ्च होयते इति चेन्न बाधकस्यापि
त्यागप्रसङ्गात् । उभय मप्यवर्जनौयमेव तर्हि एवमेतत्
मिथोविरोधस्तु हेयः नहि विरुद्धयोरेकार्थसमवायः तथा-
भूतयोर्वा विरोधः शक्यउपपादयितुमृते स्वसमयात् । न च
विचारावसरे स्वसमयावतार इति यथा यथा च बुद्धिनिवा-
रणाय यत्र स्तथातथोज्ज्वलः प्रकाशः तन्निराकरणमपि
बोद्धव्यमेवेति तदेतदायातं प्रदीपान्तरेण प्रदीपं निर्व्याप्य
तिमिरा पादनमिति । एतेन हेतुफलभावानुपपत्तेः सर्वं
विलापइति निरस्तं तन्निराकरणप्रयासस्य साकल्यवैकल्याभ्यां
तन्निराकरणानुपपत्तेः सत् कार्यदूषणस्येष्टत्वात् असत्
कार्यदूषणस्य च प्रत्यक्षबाधितत्वात् तत्प्रतिपादनस्यासत्-
एवोत्पत्तावनैकान्तिकत्वात् सत्त्वे वा प्रयासवैफल्यदिति ।

स्यादेतत् माभूवन्नेतानि दूषणान्यवयविनि अनुपलभ-
स्तु स्यात् नहि परमाणुसञ्चयादपरं किञ्चिदुपलभ्यत इति
चेत् वैलक्षण्यविष्टश्लिष्यं स्थूलैकानुभवस्य सर्वजनसिद्धत्वात्

तत्प्रतिपादनस्य विकल्प मात्रं तदिति चेन्न स्रष्टप्रतिभास-
त्वात् औपाधिकमस्य स्रष्टत्वमिति चेत् तथाभूतानुभवमन्त-
रेणोपाधेरप्यभावात् अन्यथा नीलादि विकल्पानामपि
तथैव स्रष्टत्वोपपत्तौ सर्व्वप्रत्यक्षोच्छेदप्रसङ्गात् । निगृही-
तनिश्चितएवार्थे प्रत्यक्षस्यापि ग्रामाण्यात् निश्चयोपप्लवे तस्या
प्युपप्लवादिति । नच परमाणवएव स्थूलाः तत्त्वव्याघा-
तात् नच तत्समुदायस्तस्य समुदितस्थानस्य त्वयानभ्युप-
गमात् अभ्युपगमे वा अवयविना किमपराधं नच सकु-
दिताएव तथा प्रतिभासितुमर्हन्ति तेषां प्रत्येकमस्रूतत्वात् ।
नच नानादिग्देशव्यापितैव स्थूलं परमाणुषु प्रत्येकमसम्भ-
वात् नच नानात्वैकार्थं समवायिन्येव सा स्थूल्यमिति साम्प्रतं
स्थूलएकइति प्रत्ययनियमात् नचं भागेष्वेवारोपितेन एक-
त्वेनेदमुपपत्तिमत् तदसम्भवात् नहि करचरणचिवुकनासि-
क्कादि परमाणूनामैक्यं कश्चित् कश्चिदारोपयति नच तैश्च-
भेदनं प्रथमानेषु स्थूलप्रत्ययु नच तत्त्वे स्फुरत्वेव तद्विपरी-
तातत्त्वसमारोपसम्भवः । अपि चैवमेकपरमाणात्मना पर-
माणुकोटिरप्यारोपिता परमाणुता मात्रतयैव परिस्फु-
रेत् । न स्थूलतया नच नानादिग्देशव्यापित्वस्यैषमहि-
मेति साम्प्रतं विरोधात् यदि हि नानादिक्काः परमाणवो
देशतयावभासेरन् नैकतया देशितया चारोप्येरन् तथाच
कस्य नानादिग्देशव्यापिता देशिनोऽपरिस्फूर्त्तः । अथ
तथारोप्येरन् न नानात्वेन देशत्वेनवावभासेरन् तथा च

कस्य नानादिग्देशव्यापितादेशानामपरिस्फूर्त्तैः तस्मादेक-
त्वारीपे परमाणुमात्रत्वावभास एव स्यादिति एवन्तर्ह्यना-
रब्धद्रव्यराशिषु का वाक्तेति चेत् तावद्देश व्यापित्वमा-
स्येन तावत् परिमाणद्रव्यवत्त्वारोपः न चेद्वापि तथा स्यात्
अन्यत्वाप्यभिदेः न चासन्नेवैकः स्थूलः परिस्फुरति बाध-
कानामपास्तत्वात् । एतेन प्रतिभासधर्मीपि निरस्तः
सोऽपि ह्यटन् वौद्धो वास्तवोवेति न त्रयीं गतिमतिवर्त्तत
इति । अतीन्द्रियाश्च प्रत्येक मणवः कथं मिलिता अपि
दृश्येरन् ! अतीन्द्रिय समूहस्याप्यतीन्द्रियत्वात् विशिष्टो-
त्पादादैन्द्रियकत्वमिति चेत् किमद्यापि स्वप्ने हस्तं प्रसार-
यसि ।

अस्तुैवं तथापि क्षणभेदाज्जातिभेदानिराकृतौ जातिस-
ङ्गप्रसङ्गात् तदभेदेऽपि तत्त्वादृशा न कश्चिद्विशेषः । भवतु वा
जातिविशेषः अपि तथापि स्थूलत्वमेवैन्द्रियकत्वं प्रतिप्रयोजकं
मन्तव्यम् अन्यथा स्थूलतामनामृवन्नेकोपि परमाणुः कदापि
तथात्यत्रः प्रत्यक्षरामियात् नियमेन तु तद्विपरीतस्य प्रत्य-
क्षता तथाविधस्याप्रत्यक्षतायामवविश्याम्यति अन्वयव्यति-
रेकगम्यात्वादेतुफलभावस्य । नच सञ्चिता अपि स्थूल-
तयात्यत्रा नच बहुत्वमेव स्थौल्यं तद्विपर्ययस्तु सूक्ष्मता वेति
तद्देशानामपि प्रत्यक्षत्वप्रसङ्गात् । नैरन्तर्यमपि धिक्क्षित-
मिति चेन्न तस्य प्रकृतेऽप्यसम्भवात् रूपपरमाणूनां रसादि-
परमाणुभिरन्तरितत्वात् न चारोप्यते नैरन्तर्य मितरेत

राश्वयप्रसङ्गात् नैरन्तर्यारोपे तेषां स्तूलानां ग्रहणं तद्ग्रहणे च सति तैरन्तर्यारोपइति । तस्मादैन्द्रियकत्वे स्थूलतायाः प्रयोजकत्वात् अप्रयोजकत्वे तत्तद्देशानामपि प्रत्यक्षत्व-
प्रसङ्गात् । तेषाञ्च प्रत्येकमस्थूलत्वादतौन्द्रियाएव परमाणवः
तथाच सर्वाग्रहणमवयव्यसिद्धेरिति ।

अस्तु तर्हि क्षणमात्रस्थायी स्थूलोऽर्थइति चेन्न भाग-
भागिनोर्युगपदुपलम्भबाधितत्वात् घटपटादिभङ्गे तत्तुकपा-
लादीनामुत्पाद समानोपादानतया सप्रतिघत्वव्याघाता-
च्चेति । सोऽयमधिकरण शिद्धान्तन्यायेन स्थूलमिदौ क्षण-
भङ्गभङ्गः । एतेन यत् सत् तन्निरवयवं यथा विज्ञानं सञ्च
विवादास्यदोभूतोघटादिरिति निरस्तं विपर्यये बाधका-
भावेन व्याप्तसिद्धेः । यत् सत्तत् सावयवं यथा घटः सञ्च
विज्ञानमिति चार्वाकपरिवर्त्तस्याप्यवकाशाच्च समोवा
समाधिः । ननु निरवयवमेव विज्ञानं स्वसम्बद्धितरूपं
घटस्य च सावयवतायामपि विवादएव तत् कथं परि-
वर्त्तः कथं वा समः समाधिरिति चेत् शुष्कविवादस्य विज्ञा-
नेऽपि दुर्वारत्वात् नहि कश्चित् कण्ठीष्ठपार्श्वजठरादि-
परिहीनं पिठरमनुभवति अस्तु वा सत्त्वात् सप्रतिघत्व-
सिद्धिर्वृद्धावप्रतिघत्वं वा घटादाविति ।

अपि च स्वतन्त्रसाधनमिदं प्रसङ्गो वा न प्रथमः घटा-
दिगन्धेन स्थूलतरानां रूपादीनां परमाणूनां वा पक्षी-
कारणे सिद्धसाधनात् स्थूलमेकमभ्युपगम्य पक्षविधौ काला-

त्वयापदेशात् अनभ्युपगमे त्वाश्रयासिद्धेरिति । ननु प्रा-
 माणिकेऽभ्युपगमे बाधः स्यात् सर्वथानभ्युपगमे चाश्रया-
 सिद्धिः स्यात् । नचैवमत्रेति चेत् तदेवमभःस्थल कमल-
 परिमलसाधनस्यापि साश्रयतामापादयदाश्रयासिद्धिदोषमो-
 घायेत्यलमनेन । पर्वतादिवल्लोकप्रतीतिसिद्धान् घटादी-
 नुपादाय निरवयवत्वानुमानं स्यात् अन्यथा ब्रह्मविवर्त्तादि-
 विप्रतिपत्तिहततया दहनानुमानमपि पर्वतादौ न स्यादिति
 चेदैवमविरोधात् । नहि ब्रह्मविवर्त्तादिसिद्धावप्याश्रयादयो-
 ऽन्यप्रकाराः सम्भवन्ति तथाहि सर्वत्र स्वप्नपर्वते स्वप्नधूमेन
 स्वप्नवह्निरेव साध्यते केवलं सांघतेपि व्यवहारे सत्यानृतव्य-
 वस्थास्तीति तस्यां निर्भरः कर्त्तव्यः । इह तु घटादि-
 व्यपदेशेन स्थूलएव यदि पक्षीकृतः कथं निरवयवत्वेन
 साध्येन न विरोधः अथ परमाणुरेव कथं न सिद्धसाधनं
 विप्रतिपन्नं प्रति न तथेति चेत् नवै कश्चित् परमाणूणां
 निरवयवत्वं विप्रतिपद्यते लोकव्यामोहनिवर्हणाय साधन-
 मिति चेत् तथापि यं लोकः स्थूलमेकमुपलब्धवान् तस्य
 पक्षत्वे विरोधएव ततोऽन्यस्य पक्षत्वे सिद्धसाधनमेव एकः
 स्थूलोऽयमिति मिथ्येति चेत् एतदेव तर्हिसाध्यतां किमने-
 नाजागलस्थानकेशकल्पेन सत्त्वेन । नच तत्रैवेदं शक्य-
 मुपसंहर्त्तुं व्यधिकरणत्वात् तस्माद्येन रूपेण यस्य पक्षत्वं
 विवक्षितं तेन सिद्धाधयिषितधर्माविरोधविवादाभ्यां तत्रा-
 नुमानप्रवृत्तिर्नातीत्येवेति । नापि द्वितीयः विपर्यया-

पर्यवसानात् नच विवाद विषयो निरवयवः तस्मान्न सन्निति विपर्ययः । नचैवं सावयवत्वं पक्षस्यानिच्छता प्रवर्त्तयितुं शक्यते नच तत् त्वयेष्यते नचं तस्येष्टौ तेनासत्वं शक्यसाधनम् आश्रयासिद्धेर्विरोधादसाधारण्याद्वा नच विपर्ययोऽपि परेष्ट्या प्रवर्त्ततइति ।

कः पुनरवयविनि न्यायः तत् किं प्रत्यक्षाश्रयायो गरीयान् यद्येवं ब्रूवावेव कोऽसौ तस्मादसारमेतत् तथापि यद्विरस्तसमस्तविरुद्धधर्माध्यासं तदेकमेव व्यवहृत्तव्यं यथा विज्ञानं तथाच विवादाध्यासित एकस्थूलानुभवगोचर इति स्वभावहेतुः तावन्मात्रानुबन्धित्वादेकताव्यवहारस्य न ह्ययमेकव्यवहारो निर्निमित्तो ऽनियमप्रसङ्गात् नाप्यनिमित्तः द्रवकठिनोष्णशीतादावपि तथा व्यवहारप्रसङ्गात् । अस्तु तर्हि वाह्येषु सत्त्वेष्वनित्यसन्देहः तथातथ्यविभागस्याशक्यत्वादिति चेन्न तावत् सर्वस्य यथार्थत्वादेव विभागोऽनुपपन्नः उत्तरविरोधात् तथाहि विपरीतमवगतं मयेति लौकिको प्रतिपत्तिः अन्यथास्यातिरिति च वैनयिको यथार्था न वा उभयथाप्युत्तरेण न सिद्धिः । शब्दसंलापमवयवार्थमात्रमेतन्न प्रतीतिरिति चेन्न विवादानुपपत्तेः नहि व्यवहारमात्रे परीक्षकाणां विवादः नच नायमस्तीति शब्दार्थे विवादइति चेत् एवं सत्यप्रतीतस्य निषेद्धमशक्यत्वात् पराभिप्रायनिषेधार्थत्वाच्च विवादस्य अभ्युपगन्तृप्रतिषेद्धोः प्रतिषेध्यप्रतीतिः कथन्नास्तीति नचान्यज्ञानादन्यत्र (८)

प्रवृत्तिसम्भवः अतिप्रसङ्गात् । नच ज्ञानसान्निध्यं नियामक-
मतिप्रसङ्गात् नच तत् सहितोभेदाग्रहः । अग्रहप्राधान्ये
भेदाविवक्षायां निवृत्तेरपि प्रसङ्गात् तद्वेतोरभेदाग्रहस्यापि
विद्यमानत्वात् नासौ निवर्त्तकः अपि तु भेदग्रह इति चेन्न
रजतएव नेदं रजतमिति हत्वा न निवर्त्तत भेदग्रहस्य
तत्कारणस्याभावात् भावे वा विपरीतख्यातिरभिन्ने भेद-
प्रत्ययात् तस्मात् प्रवर्त्तकवन्नवर्त्तकोऽप्यग्रहएव तेषां स्वी-
कर्त्तुमुचितः तथा च स दोषस्तदवस्थएव । अथ भेदः प्रधा-
नम् अङ्गमग्रहः तदा सत्येव रजतज्ञानाद्रजते न प्रवर्त्तत
इदमंशरजतांशयोर्भेदाभावादित्यादि स्वयमूहनीयम् । प्रवृ-
त्तिवत् प्रतिपत्तावप्युभयाग्रहस्तुल्यइति चेन्न अग्रहस्याविव-
क्षितत्वात् सामग्रीविशेषादेव तत्सिद्धेः तत्वेऽपरिस्फुरतीति तु
नियमः नच कचिदपि भेदावभावपि तत्त्वं यतस्तथा स्या-
दित्येषा दिक् । नापि सर्वस्यायथार्थत्वात् तदग्राहकस्य
यथार्थत्वाभ्यामुत्तरविरोधात् तत् किञ्चित् प्रमाणं किञ्चिद-
प्रमाणमिति विभागएव वस्तुगतिः । नचासौ प्रतीति गति-
मवधूय व्यवहारगोचरः कथन्तातुनिरूप्यते स्वतः परतोवे-
ति आद्ये स्वयं ग्राहकेणेति वा । तत्र न प्रथमः स्वसम्बेद-
नस्यासिद्धः प्रकाशत्वस्यासाधारणत्वात् शब्दसाम्ये नानुमा-
नप्रवृत्तेः । नचाध्यक्षमव प्रमाणं सन्दिग्धभेदत्वात् स्वप्रत्य-
क्षस्योपलब्धस्य चार्थदृष्टिः प्रसिद्धाति परेण परवेदनेऽनव-
स्था स्यात् । नच क्रिया सजातीय क्रियाकर्मातामश्रूते द्वि-

दावदिति । तर्कपुरस्काराद्बैषदोष इति चेन्न उपलब्धाप-
रपर्यायादृष्टेः सिद्धिर्निष्पत्तिर्वा स्यात् प्रतीतिर्वा आद्ये अ-
नागतोपलब्धवेदनप्रसङ्गः अनुपलब्धस्यानिष्पत्तेः नचावि-
द्यमानेनाविद्यमानस्योपलब्ध इति स्वसम्बन्धावसम्बन्धिरेव ।
द्वितीये तु सिद्धसाधनं न ह्यनुपलब्धोपलब्ध उपलब्धौ भवति
नचैवं सत्यर्थोपि नोपलभ्येत न ह्युपलब्धप्रतीतिरर्थवेदनम्
अपितूपलब्धनिष्पत्तिः । उपलब्धादृष्टौ उपलब्धनिष्पत्तिरेव
व्यवहारः कुत इति चेत् माभूत् न ह्यव्यवहारादेव निष्पन्नस्य
वस्तुनो निवृत्तिः तथाच तन्निबन्धनोऽर्थव्यवहारो दुर्वार इति ।
नचानवस्था अवश्यवेद्यत्वात् न भ्युपगमात् निश्चयवत् अन्यथात्व-
निश्चितनिश्चयस्य नाद्यनिश्चयोऽपि सिद्धेति नचासावात्मन्यनि-
श्चय इति तदिदं बधूमापमापनष्टतान्तमनुहरति । किदा-
दिवदिति दृष्टान्तमात्रेण नास्मदवधानं ज्ञानं न ज्ञानान्तर
कर्मतज्जातीयक्रियात्वात् या यज्जातीया क्रिया नासौ त-
त्क्रियाकर्म यथा किदा किदान्तरस्येति तु न्यायविप्लवः कि-
दावत् सर्वथा सजातीय कर्मत्वे साध्ये बाधितविषयत्वात्
पुरुषान्तरज्ञानस्य च ज्ञानान्तरवेद्यत्वात् स्वयमपि स्मृत्या-
दिगोचरत्वाच्च । स्वकर्मत्वे साध्ये दृष्टान्तस्य साध्यविकलतया
हेतोर्विरुद्धत्वादिति । नापि स्वग्राहकेण विवेचनानुपपत्तेः
नहि प्रमाणग्रहणं यथार्थत्वैकनियतमप्रमाणेऽपि प्रमाणाभि-
मानात् । अन्यथा विपर्ययज्ञानादप्रवृत्तिप्रसङ्गाच्च ततो यदि
प्रामाण्यमापाततः स्फुरेदपि तथापि नियमहेतोरभावात्

प्रमाणं मेवेदमिति निश्चयः कुतः सच मृम्यते पारलौकि-
 कव्यवहाराङ्गत्वाच्च शङ्कानिवर्त्तनेन तदप्रत्यूहं निश्चितमे-
 वेति चेत् तद्विहृतिरेव कुतः प्रमाणान्तरादिति चेत् तद-
 पि निश्चयफलमन्यथा वेति अन्यथात्वेन शङ्कोच्छेदोनिश्चय-
 माध्यत्वात्तस्य निश्चयफलत्वे तु योमृम्यते न चासौ स्वतइति
 स्फुरणमात्रं तावदस्तु, स्वतइति चेत् किन्तेन नेतदप्यननु-
 संहितोपाधेरुपहितप्रत्ययायोगात् । नच विषयोपधानमात्रं
 प्रामाण्यं तदाभाससाधारण्यात् अपि त्वनुभवस्य सतो-
 भूतार्थानुसन्धानम् । नचार्थानुसन्धानेऽपि तस्य भृतत्वमनु-
 समीयत आरोपितत्वव्यावर्त्तकविशेषाननुसन्धानात् । अन-
 नुसंहितस्य चारेपसाधारण्यात् कचिद्विशेषोऽप्यनुसमीय-
 तइति चेन्न क्वापि प्राथमिकेन अन्वयानभ्यासदशायान्तचा-
 पि संशयो न स्यादभ्यासदशेत्यत्रे तु अनुसन्धानं व्याप्तिग्रह-
 ज्ञनित संस्कारसमुद्भवस्मरणबलेन भवत् प्रमाणान्तरशरी-
 रपव प्रविशतीति परतएवावशिष्यते । तत्राप्यनवस्थेति चे-
 न्न तावदसौ दृष्टान्तहारिका प्रागेव तद्विश्रयात् फलहारिका
 तु स्यादपि यदि प्रामाण्यमवश्य निश्चेयमभ्युपेयते । अज्ञा-
 तप्रामाण्येन कथं परप्रामाण्यवेदनमिति चेत् यथा विषय-
 वेदनम् । अस्तु, तर्हि धर्मिलिङ्गहारिका ताभ्यामननुमा-
 नात् । तद्विशयस्य च प्रामाण्यनिश्चयमन्तरेणानुपपत्तेः न
 द्वैताभावात् यत्र लिङ्गज्ञाने धर्मिज्ञाने वा तथ्यातथ्यभावेन
 द्वैतमुपलभ्यते तत्र तथ्यत्वानिश्चये लिङ्गमाभासशङ्कासंक्रा-

न्ततया न निश्चीयते यत्र तु तज्ज्ञानं तदेकनियतं तत्र तावतैव लिङ्गनिश्चयस्तदाभासशङ्कानुत्थानात् । एककोटि-
नियतोऽह्यनुभवानिश्चयः ज्ञानं तद्वर्त्मग्राहिणि च ज्ञाने न
हैतमिति व्यवस्थितिरेव तस्यापि प्रामाण्यनिश्चयः परत-
एवेति न्यायसम्प्रदायः ।

अतएवेति विशेषात्तादृशस्य स्वतएवेति तात्पर्याचा-
र्याः । स्यान्नतन् एतदेव तु कथं निश्चयं यदेवभूतमेकको-
टिनियतमेव यावता तच्चाप्यनवस्थितिरिति चेन्न व्याप्तिज्ञा-
नस्य साक्षादात्मन्यप्रवृत्तावपि सर्वाप्रसंहारेण यदुपाधिमुपा-
दाय प्रवृत्तिः तद्वर्त्मवत्त्वात् तज्जातीयन्तत्रोपाधिः तच्च तत्ता-
प्यविशिष्टमनुव्यवसायत्वात् । नच सामान्येन निश्चयनिश्चये
तदालिङ्गिते विशेषे द्वैतशङ्कावकाशः । यथा वाचकः शब्द-
इति स्वात्मनोवाचकत्वं न साक्षाद्विधत्ते प्रवृत्तिविरोधात् ।
तथापि सामान्येन यदुपाधिमधिकृत्य प्रवृत्तः शब्दस्तद्वत्त्वात्
शब्दशब्दोवाचको न वेति शङ्कया न परिभूयते नाप्यनव-
स्थित्येवमिहापीति तर्काच्चात्र भवन्ति धर्मिज्ञानं व्यभिच-
रेत् । निरालम्बनमसदासम्बन्धं वा भवेत् निषिद्धञ्च तत्
यद्यनुव्यवसायो व्यभिचरेत् तदार्थकर्मकोऽपि न स्यात् ज्ञा-
नेतरस्वार्थप्राकट्याभावात् यदि तज्जातीयं व्यभिचरेत् व्य-
भिचारोऽपि कचिदपि न व्यवतिष्ठेत् तदव्यवस्थितौ व्यभि-
चारोऽपि न स्यात् अन्यथाख्यातिरुत्पत्त्या तस्य तत्त्वस्थितौ
चान्यथात्वं स्यात् तदवधिकत्वात् ।

एतेन स्वप्नजागरावस्थयोरविशेष इति निरस्तम् असत्
ख्यातेरात्मख्यातेषु निराकृतत्वात् अन्यथाख्यातेस्तत्त्वख्या-
तित्वव्यवस्थामन्तरेणानुपपत्तेरिति । सा च जागरेऽपि यदि
न स्यात् तदा न भवेदेव तथापि कथमनयोरवस्थयोर्विभागः
कर्त्तव्यइति चेन्न लोकसिद्धत्वात् । किमनयोर्लक्षणमिति
चेत् कर्तृकर्मकरणदेशकालप्रबन्ध बाधः काकतालीयसम्बा-
दवान् स्वप्नस्य प्रबन्धे काकतालीयः कस्यचिदेव विषयस्य
बाधोजागरस्येति । एतेन बाध्यप्रबन्धोऽवस्थाविशेषः स्वप्न-
प्रबन्धबाधकादिबाध्यप्रबन्धान्तोजागरितमित्यापि द्रष्टव्यमि-
त्येकांशे प्रमाणभाविष्यतीभवेत् । तथा च न्यायरुद्धिः प्रे-
क्षावाद् तत्त्वमधिगच्छेदिति भियेति ।

— ३३५ —

अस्तु तर्हि गुणगुणिनोरभेदाद्वैरात्यं क्षणिकज्ञान
मात्रापरिशेषादिति चेत् उच्यते । अस्ति तावदिह दर्शन-
स्पर्शनाभ्यामेकार्थं प्रतिसम्भानं तदिदमेकैकविषयं वा स्यात्
समुदायविषयं वा तदतिरिक्तं वस्तु विषयं वा वस्त्वननुरो-
ध्याकारविषयं वा अलौकविषयं वा नान्यः । नहि यदेव
रूपं स एव स्पर्श इति । नच रूपं त्वगिन्द्रियग्राह्यम् अन्व-
स्यापि नीलादिप्रत्ययप्रसङ्गात् । नचैकमेव वस्तु, करणभेदे
नान्यथा प्रथतइति युक्तम् अनात्मकत्वप्रसङ्गात् भेदाभेदव्यव-
स्थानुपपत्तेः । नापि द्वितीयः सहि एकदेशतया वा
एककालतया वा एककार्यतया वा एककारणतया वेति ।

न तावदुपादानरूपैकदेशसम्भवः तयोः प्रति नियतोपादान-
त्वात् सम्भवे वा तदेव द्रव्यमिन्निर्णयवसितं विवादेन । ना-
प्यधिकारणीभूतभूतलाद्याधारतया तत्सम्भवः चक्षुषा ह्युपल-
भ्यमाने भूतले रूपविशेषे घटोऽपि चक्षुषैवोपलभ्यमानो रूप-
विशेषस्तदाधार इति शक्यते निश्चेतुं तयोरधरोत्तरभावे-
नैकज्ञानसंसर्गित्वात् तदधिकारणाः स्पर्शादयोऽपीति तु
कस्य प्रमाणस्य विषयः नहि स्पर्शादय आक्षुषे चेतसि
चकासति । त्वचोऽयं व्यापारइत्यपि नास्ति तथापि भूत-
लघटस्पर्शयत्नराधाराधेयभावप्रतीतेः । नच समुदाययोस्तत्
सम्भवः परस्परायत्यत्वप्रसङ्गात् एकाधारतायां हि समुदा-
यानुसन्धानं समुदायानुसन्धाने, चैकाधारतादुसन्धानसम्भव-
इति अनवस्था प्रसङ्गाच्च भूतलस्यापि समुदायत्वं किंकृत-
मित्यनुयोगानिबृत्तेः । अतएव नैककालतया प्रमाणा-
भावात् भावे वा रासभक्तरभयोरप्येक कालतया समु-
दायत्वप्रसङ्गः भेदाग्रहस्य ग्रहणेऽप्यसम्भवात् । अतएव
नैककार्यतयापि उपादेयरूपस्यैककार्यस्याभावात् एकोद-
काहरणलक्षणा अर्थक्रिया इत्यपि न युक्तं रूपस्यतिरिक्तस्य
उदकस्यानभ्युपगमात् एकैकस्यानेकाहार्थत्वे प्रमाणा-
भावात् समुदायस्य चासिद्धेः । अतएव नैककारणतया-
पीति निमित्तमन्तरेण तु समुदायव्यवहारेऽति प्रसङ्गः ।
तृतीये न विवादः । नापि चतुर्थः सहि विज्ञाननय
माश्रित्य वा स्यात् द्विचन्द्रादिवद्विसम्वादाहा । आद्ये तु

रूपादिषु कं: पक्षपातः प्राप्तैरर्थक्रियास्थितेश्च न द्विती-
 योऽपि । ते द्वेरूपादीनामिति चेन्न तेषां किन्तु तस्यैवात-
 किन्न स्यात् बाधकादिति चेन्न तावत् क्रमयोगपद्यविरोधो-
 रकारक्तविरोधो वा बाधकं निषिद्धत्वात् क्षणिकपरमाणु-
 रूपद्रव्येणाक्रान्तेऽपि । सम्बन्धभावइति चेत् असम्बन्धस्तावद-
 स्तु कथं तद्वत् प्रतीयतइति चेत् तेषान्तथोत्पादादिति परि-
 हारोऽस्तु तवैव यथा शरीरश्चेतनावदिति । रूपादिभिरेव
 समस्तार्थक्रियासिद्धेः किन्तदिति रिक्तद्रव्यकल्पनयेति चेन्न
 तावन्मात्रेणैव समस्तार्थक्रियासिद्धेः किं रूपादिकल्पनये-
 त्यस्यापि वाचाटवचसोऽवकाशप्रसङ्गात् प्रतीयमानत्वादिति
 चेत् तुल्यम् एतेनालीक विषयतापि निरस्ता । अभेद-
 साधनं बाधकमिति चेत् किन्तत् सहोपलम्भनियमइति
 चेन्न समसहोपलम्भनियमस्यासिद्धेः प्रीतशहोपलम्भादौ
 श्वेत्यानुपलम्भेऽपि शहोपलम्भात् । नासौ शङ्खः किन्तु शङ्ख-
 इव तैमिरिककेशवदिति चेत् अतो गुणवद्विशेषः यत्तैमिरि-
 ककेशाः करतलपरामर्शप्रतिनियतार्थ क्रियथोरपायान्नसम्भ-
 वन्तीति व्यवस्थापयति इह तु तत्सम्भवेऽपि शुभ्रतामात्रानु-
 पलम्भादिति । व्यापकत्वादिति चेत् वस्तुनाव्याप्तिरूपलम्भ-
 योर्वा आद्ये न विप्रतिपत्तिः नच व्यापकानुपलम्भमात्रेण
 व्याप्यतदुपलम्भी निवर्त्तते दहमानुपलम्भा धूमतदुपलम्भेऽपि
 निवृत्तिप्रसङ्गात् । तत्रापि वा किन्न परिकल्पयसि धूम-
 इवासौ न धूम इति पावकवत्तानुपलम्भे रिति । तस्मान्न

व्यापकानुपलब्धेराव्याप्यनिवृत्तिः किन्तु व्यापकनिवृत्तेः सा
चात्रासिद्धेति वाच्यं तदेतत् तुल्यं प्रकृतेऽपि उपलब्धेस्तु व्यापि-
रिहैव भग्ना श्वेत्यानुपलब्धेऽपि शङ्खीपलम्भादित्युक्तम् ।
स्यादेतत् पीतएवशङ्खः उत्पन्नइति चेन्न पुरुषान्तरेण श्वेत-
स्यैवोपलब्धेः । नाप्यसमं एव सहोपलम्भनियमो हेतुरनै-
कान्तात् । अभास्वरं रूपं भास्वरेण सह नियमेनोप-
लभ्यते ततोभिन्नञ्चेति देशाविच्छेदइति चेन्न असिद्धेः
देहदेहिभ्यामनैकान्ताच्च न तयोरविच्छेदानुपलब्धेऽप्युप-
लम्भादिति चेत्तुल्यं रूपाद्यनुपलब्धेऽपि तद्वतामुपलब्धेः ।
तथापि न विपर्ययः कदापीति चेत्तुल्यं नहि देहानुपलब्धे
देहोपलम्भवहेहानुपलब्धेऽपि देहस्योपलम्भसम्भवः । तव
दर्शने प्रतिपत्तिनिष्पत्तिसामग्रीसाहित्यनियमेन सहोपल-
म्भोवा देशा विच्छेदो वा स्यात् नियमेन विरुद्धधर्मा-
ध्यामोद्वेदश्चेति कीविरोधः । धर्मविरोधएव कोऽस्तेति चेत्
तदुपलब्धेऽप्यनुपलम्भः तदभिधानेऽप्यनभिधानं तन्निषेधेऽप्य-
निषेधइत्यादि ।

नीलमुत्पलञ्जलतीत्यादौ च व्यावृत्तिभेदनिराकरणे
पूर्वकएव न्यायोऽनुसन्धेयः अन्योपाधिभेदात् । अमेदे
च धर्मधर्म्मिणोर्दूरादूरतया ग्रहणे पटपटनो कुतः । नच
पुरुषभेदेन तथैवान्यस्योत्पादः एकस्य हैरुप्याभावात्
नचान्यान्यएवासौ एकदेशतया तत्वेन प्रतिसन्धानात् ।
नच सा भ्रान्ता भिन्नदेशस्य तथाभूतस्य प्रत्यासीदता-

प्यनुपलब्धात् । नच निरालम्ब एव तदुपलब्धोद्भवादि
 देशप्रतिनियमानुपपत्तेः । न चाधिपतिप्रत्ययत्वात्तस्येति
 युक्तम् अनुभवानां तद्देशोल्लेखाननुरोधात् उल्लेखे वा
 सएवालम्बनप्रत्ययः तावन्मात्रानुबन्धित्वादवलम्बनव्यवहा-
 रस्य । नच देशोऽस्त्वालम्बनं नतु वृक्षादिरिति साम्प्रतम्
 अनुपलब्धविशेषतया देशदेशिनोरविशेषात् । नचदवीयां-
 सोऽपि विशेषाः स्फुरन्त्येव नतु निश्चीयन्तइति युक्तम् ।
 नहि योगविमलाञ्जनधीतदृष्टेरन्यस्य ताराव्यूहगतयः प्रति-
 भान्तीति शक्यं प्रतिपादयितुम् । अनिश्चयानुपपत्तेश्च अनु-
 भूतोद्भवात्मा न निश्चीयतइति हेतुर्वाच्यः । वासनानुद्भव-
 इति चेन्न निःशेषविशेषवन्तं धर्म्मिणमुपलभ्य विदूरवर्त्तिन-
 स्तद्विखिलस्मरणेऽपि अनुभवव्यापारानुसारिनिश्चयानुदयात् ।
 तथापि चानुभवकल्पनायां सर्व्वः सर्व्वदा सर्व्वं जानाति
 नतु निश्चिनोतीति किन्न स्यात् । भ्रान्तिवशात्तद्विप-
 रीतविशेषनिश्चयेऽनुभूतविशेषानिश्चय इति चेन्न अनुभववै-
 परीत्यनिश्चयस्य सर्व्वत्रानाश्रयासप्रसङ्गात् । यत्र च विप-
 रीतस्याप्यनिश्चयस्तत्र का वार्त्ता यथा पराचीनैर्भागैरर्वा-
 चीनानां संयोगदिभागयोरिति ।

अस्तु तर्हि नैरात्म्यम् अनुपलब्धेरिति चेन्न “सर्वा-
 दृष्टेऽसन्देहात् स्वादृष्टेर्व्यभिचारतः” दृश्यत्वविशेषणान्नै-
 वमिति चेन्न तदमिदं । परोपगममिदंरदोषइति चेन्न
 स्वतन्त्रसाधनत्वात् । यदि परः सह सैव नैवमभ्युपगच्छेत्

नूनं साधनमिदं मूर्च्छेत् यदि च परादृष्टिमवधूय दृश्यन्त-
मभ्युपगच्छेत् एवमपि सम्भवेत् नचैवं शक्यं तस्य तदुप-
हितरूपत्वादिति संक्षेपः । विस्तारस्त्वसन्तोच्चणिका इति
वृहनीयः ।

अथात्मसद्भावे किम्पमाथं प्रत्यक्षमेव तावत् अहमिति
विकल्पस्य प्राणभृन्मात्रसिद्धत्वात् ॥ नचायमवस्तुकः सन्दि-
ग्धवस्तुकोवा अशाब्दत्वादप्रतिक्षेपाच्च नच लैङ्गिकः अननु-
संहितलिङ्गस्यापि स्वप्रत्ययात् । नचस्मृतिरिय मननुभूते
तदनुपपत्तेः । अनादिवासना वशादनादिरयमवस्तु कोवि-
कल्पइत्यपि न युक्तं नीलादिविकल्पसाधारण्यात् । इह
वामनामुपादायानाश्वासे प्रमाणान्तरेऽपि कः समाश्वासी
यतो नीलादिविकल्पेषु समाश्वासः स्यात् । तस्मादास-
नामात्रवादं विहायागन्तुकमपि किञ्चित् कारणं वाच्यं
तच्चाप्तानाप्तशब्दौ वा लिङ्गतदाभासौ वा प्रत्यक्षतदा-
भासौ वेति । तत्र यथा प्रथममध्यम प्रकाराभावान्नी-
लविकल्पश्चरमं कल्पमालम्ब्यते तथाहमिति विकल्पोऽपि
तत्रायं प्रत्यक्षपृष्ठभावित्रे साक्षादेव सवस्तुकः तदाभासे
तु मूलेऽस्य पारम्पर्यात् सवस्तुतेति । नच बाह्यप्रत्य-
क्षनिवृत्तावेव निर्मूलत्वं बह्विविकल्पस्यापि तथात्वप्रसङ्गात्
तत्र स्वसम्बेदनं मूलमिहापि मानसप्रत्यक्षमिति न कश्चि-
द्विशेषः । शरीरादिवस्तुको भविष्यतीति चेन्न निरुपा-
धिशरीरेन्द्रियबुद्धितत्समुदायालम्बनत्वेऽति प्रसङ्गात् । स्वस-

स्वस्मिंशरीरादावयं स्यादिति वाच्यं तत्र कः स्वीयइति वचनीयम् । अनन्यत्वं स्वत्वं सर्वभावानां तथा च यदा तेनैव तदनुभूयते तदा प्रत्येतुः प्रत्येतव्यादव्यतिरेकादहमिति स्यात् । अतएव घटादयो न कदाचिदनन्यानुभवित्वा इति न कदाप्यहमास्मदमिति चेत् एवन्तर्हि त्वन्मतेऽप्यहं प्रत्ययः शरीरादावारोपरूपएव ततः प्रत्येतु रन्यत्वात् बद्धौ मुख्यएवेति चेन्न तस्याः क्रियात्वेनानुभूयमानाया भिन्नस्य कर्तुरहं किंनस्तीतिवदहं जानामीत्यनुभवात् नीलादिप्रत्येतव्याकारवत् प्रतिपक्षाकारोऽपि । प्रतिपक्षेरेवायमात्मा तथा भासत इति चेत् तर्हि प्रत्येतव्यप्रतिपक्षाकारयोस्तुल्ययोगश्चेमत्वात् सिद्धं नः समीहितम् । अस्तु स्वोपादानमात्रमिति चेन्न तत्प्रतिभासने तदाकारस्यापि प्रतिभासप्रसङ्गात् आकारमन्तरेणाकारिणोऽनव भासात् प्रवृत्तिसन्तानान्योबुद्धिसन्तानः प्रतिपक्षावयं तमालयाविज्ञानमाचक्ष्महइति चेत् । अस्तु तर्हि प्रवृत्तिविज्ञानोपादानमनादि निधनः प्रतिपक्षा स किं सन्तन्यमानज्ञानरूपः तद्विपरीतोवा इति पिन्तावशिष्यते निःशेषिता चासौ प्रागिति ।

कः पुनरत्र न्यायः प्रतिसन्धानं तथ्यमिदमित्यसिद्धमतथ्यञ्च विरुद्धम् अवशिष्टमनैकान्तिकमिति चेन्न हेत्वर्थानवबोधात् नहि प्रत्यभिज्ञानमात्रमत्र विवक्षितं तत् किं कार्य-

कारणयोरेकसंस्तान प्रतिनियमः । सोऽपि विरुद्ध इति चेत् एषोऽपि न विवक्षितो नः । कस्तर्हि पूर्वापरधियामेक कर्तृकतया विनिश्चयः । एषोऽपि तासां सुपादानोपादेयभावेनाप्युपपद्यत इति चेन्न स्वैर्यस्थितौ तदभावात् क्षणिकत्वेऽपि नैकजातीयत्वे सति तदुत्पत्तिरेवोपादानोपादेयभावः शिष्याचार्यधियामपि तथाभावप्रसङ्गात् । भेदाग्रहे सतीति चेन्न प्रकृतेऽपि तदभावात् । शरीरभेदाग्रहस्तावदस्तीति चेन्न भिन्नजस्य ज्ञानाध्यासेः अनुपलब्धपितृकेणापि बालेनातिप्रसङ्गात् । घटकपाल क्षणयोरतथाभावप्रसङ्गाच्च । एकाधारतया नियम इति चेन्न तस्य वास्तवस्य क्षणिकत्वपक्षेऽपि विषमसमयानां क्षणानामभावात् काल्पनिकस्य त्वतिप्रसङ्गकत्वात् शरीरबुद्ध्यैरपि समानदेशताभिमानात् । एतेनाभ्याससमतैकावसायः प्रकृतिविक्रिये ततो हेतुफलस्योपादानोपादेयलक्षणमिति निरस्तम् ।

काष्ठस्य तु प्रकृतेर्विकृतिरङ्गार इति कुतो निश्चितं भवता यावता यङ्गे रेवायं विकारः किन्न स्यात् । वङ्गिसम्बन्धिकाष्ठादेव तदुत्पत्तेरिति चेन्न काष्ठसम्बन्धेन यङ्गेरेव तदुत्पत्तिरित्यपि किन्न कल्पेयम् । पार्थिवं पार्थिवोपादानमिति निश्चयादिति चेत् कुत एतत् स्वभागेऽलक्षणेऽप्यतथा दर्शनादिति चेत् एतदपि कुतः अभ्याससमतैकावसायादिति चेत् । अथ केयं समता नाम यदि साक्षात्

सादेश्यं वा तत् प्राङ्निरस्तम् एकसन्तानत्वञ्चेत्तदपि तदुत्पत्तिमात्रञ्चेत् निमित्तनैमित्तिकयोरपि तथाभाव-
 प्रसङ्गः । उपादानोपादेयभावञ्चेत् कथं तेनैव तद्व्यव-
 स्थाप्येत तज्ज्ञानेषु तत्प्रतिसन्धानमेवोपादानोपादेय लक्षण-
 मिति चेन्न आत्माश्रयप्रसङ्गात् । तद्योग्यतेति चेत् सैव केति
 चिन्त्यं शक्तिविशेषइति चेत् स तावन्न प्रतिक्षणनियतः
 यथा हि तेन तत्कर्तव्यं तथा तादृशापि तत् कर्तव्य-
 मित्यपि नियमएव अन्यथा तेन तत् कृतमित्यपि न निश्ची-
 येत क्षणस्य दुरुन्नेयत्वात् । तथा च निरीहं जगज्जायेत
 आकस्मिकञ्च कार्यस्य तादृशत्वमापद्येत तथा च न निय-
 मउपपद्यते नापि प्रतिसन्ताननियतो विशेषाभावात् अस्तु
 वैजात्यमिति चेन्न अनुपलब्धिबाधितत्वात् नहि शिष्याचार्य
 नीलधियोर्मात्रयापि जातिकृतं विशेषमुपलभामहे । अदृ-
 श्यत्वादयमदोषइति चेन्न दृश्यसमवायिन्याजातेरदृश्यत्वानु-
 पपत्तेः उपपत्तौ वा धूमादावपि अवकाशप्रसङ्गात् । तथा-
 चादान्तरधूमएव वहेः कार्यः स्यात् इति शङ्काकलङ्कित-
 त्वात् । नच धूमसामान्यमग्निङ्गमयेत् एवमेतदाद्यस्येव-
 तथाभावादिति चेन्न तत्रापि शङ्कायास्तदवस्थत्वात् । त-
 स्मात् कारणस्य वैजात्ये प्रमाणसिद्धे कार्यस्य सौसादृश्ये-
 प्यवान्तर जातिभेदः कल्प्यते हेतुवैजात्यस्य फलवैजात्यं
 प्रति प्रयोजकत्वात् अप्रयोजकत्वे तस्याकस्मिकत्वप्रसङ्गात् ।
 कारणसाजात्येऽपि कार्यस्य वैजात्यं सहकारिवैजात्ये पर्यव-

स्यतीति युक्तमुत्पश्यामः । अन्यथा प्रकृते परलोकोऽपि न सिद्धेत् अचेतनोपादानकमपि ज्ञानमवान्तरजातीयं स्यात् । अचेतनमप्यवान्तरजातीयमुपादानं स्यात् दृश्यजात्यभेदेऽपि किञ्चिदेव निमित्तं भविष्यतीति शङ्कायाः समुत्थापयितुं शक्यत्वादिति ।

अस्तु तर्हि सहकारिभेदादियमइति चेत् सएवैकः कर्त्तेति गीयते अथैकएव कर्त्ता नतु तादृक् सहकारिपरम्परेति कुतोविशेषादिति चेन्न तत्कर्तृकत्वं भिन्नकर्तृकेभ्यो व्यावर्त्तते नतु तादृक् सहकारित्वमित्यतोविशेषात् । कुतश्चिदेवमपि स्यादिति चेन्ननु सएव विशेषश्चिह्न्यते नच तत्स्वभावत्वं वा तज्जातीयत्वं वा तत्सहकारित्वं वा तादृक्सहकारित्वं वेत्यतोनातिरिच्यते । तत्र प्रथमोऽसम्भवो द्वितीयोऽतिप्रसङ्गकः । चतुर्थे नियामकाभावः तृतीयएव परिशिष्यते गत्यन्तराभावादिति । अथवा सम्भवन्नपि नायमुपाधिः तत्र तावन्मात्रस्यानिबन्धनत्वात् । तथाहि सर्वज्ञः सप्रत्ययानेककर्तृकतया प्रतिसम्बन्धेन वा आद्ये तत्प्रतिसम्भानादेव प्रतिसम्भातुरेकत्वं सिद्धं ज्ञानाद्भेदश्च धियामस्थैर्यस्य सर्वैरेव प्रतीतेः प्रतिसम्भातुः क्षणिकतायाः सर्वज्ञेनाप्यनाकलनात् । अथ न प्रतिसम्बन्धे न तर्हि कार्य कारणभावमात्रनिबन्धनं प्रतिसम्भानम् । नह्यस्ति सम्भवो वदन्वयेऽपि यस्यानन्वयस्तत्तावन्मात्रनिबन्धनमिति प्रतिसम्बन्धेन सत्यं तत्प्रतिसम्भानमतोन तावन्मात्रानेककर्तृसिद्धिरिति चेत् तत् किं

सर्वज्ञस्यापि विपर्ययः । आहार्योऽन दोषावह इति चेत्
निबन्धनाभेदेऽपि कथमक आहार्योऽन्यस्तु स्वरसबाहीति
वाच्यं भेददर्शनादर्शनाभ्यामेति चेन्न प्रवृत्तिविज्ञानानां
भेदस्यासर्वज्ञैरपि दर्शनात् । विषया एव भिन्नाः प्रति-
भान्ति न बुद्ध्यहति चेन्न आसामपि भेदनिश्चयात् विषय-
भेदाप्रयत्नेऽपि ज्ञानाभ्यासदर्शनात् । यदि च भेदब्रहेऽपि
बुद्धिं मात्रेण तदग्रहोऽभेदारोप उपयुज्यते । पार्थिवतया
हृत्वात् काष्ठं काष्ठादङ्गारं स्ततोभस्माप्यभेदेन प्रतिसम्बो-
येत नचैवम् ।

स्यादेतदालयभेदाग्रहात् प्रतिसम्बानमिति चेन्न सङ्घ-
हमास्पदं प्रवृत्तिसन्तानादन्यएव वा स्यात्तदन्तःपातिका-
दाचित्कानेकाहं प्रत्ययरूपोवा । न तावदाद्यः न ह्यहम-
हमिकयामिथः स्वतन्त्रं सन्तानद्वयमनुभूयते सत्यपि वा
परस्परमनुपादानोपादेयस्वभावान्न परस्पर प्रत्याकलितार्थ-
नुसम्बानबन्धः तथात्वे वा चैत्रमैत्रादिष्वपि प्रसङ्गः उभयो-
र्वोभयोपादानत्वे एकमप्यनेकाग्रयमिति किमपराहमवयवि
संयोगादिभिः । न चालयविज्ञानोपात्तं प्रवृत्तिविज्ञानं न
किञ्चिदुपादत्तइति युक्तं तथात्वे निमित्ततामपि न याया-
दुपादानत्वव्याप्तत्वात्निमित्ततायाः अन्यथा निमित्ततामात्र-
मुपगम्यैकस्य निवृत्तौ सर्वं सन्तानोच्छेदः अविशेषात् ।
ओमिति ब्रुवतस्वरमक्षणानामकिञ्चित् करणे शक्तिविहृतेर-
सत्त्वप्रसङ्गः । तथा च तत्पूर्वक्षणानामपीत्यनेन विपर्ययादे-

एवाकिञ्चित्करं जगदापद्येतेति साधुकार्यकारणभावः प्रति
सम्भाननिबन्धनसमन्वितः स्यात् । तस्मादन्यदेव निमित्तं
किञ्चिदुपाददीत तथा च न प्रतिसम्भानमपूर्वानन्तसन्तान
प्रवृत्तिश्च प्रसज्येत एवञ्च ।

अशक्तिरनुपादानादन्यदानादनन्तता ।

मिथो न प्रतिसर्वाश्च सङ्करेऽनेकसंश्रितिरिति संग्रहः ।

नापि द्वितीयः तस्यापि भेदाग्रहः स्वरूपतो वा स्यात्
विषयतो वा स्यात् । आद्ये हि पूर्वाहमिति प्रत्ययमात्राद्वा
प्रवृत्तिज्ञानेभ्योऽपि वा न तावदाद्यः अहमित्यज्ञासिषम् अ-
हमिति जानामि अहमिति ज्ञास्यामीति त्रैकाल्योद्धेखस्य
भेदनिश्चयमन्तरेणानुपपत्तेः । कथञ्चिदुपपत्तौ तदर्थस्यैव
प्रतिसन्धिरुचितो न प्रवृत्तिविज्ञानार्थानामपि । नच ते-
भ्योऽपि भेदाग्रहइति चोक्तमेव । नापि विषयतः सहि स्व-
कारो वा वस्त्वन्तरं वा अलीकं वेति । नाद्योदूषितत्वात्
न द्वितीयः स्वयमभ्युपगमात् योऽभ्युपगच्छेत् सोऽपि विरु-
द्धधर्माध्यासाद्भेदमिच्छेत् तद्विद्वत्तौ च तस्य निवृत्तिम् । न
तृतीयः अहमिति विकल्पस्य सवस्तुकतायाः प्रागेव प्रतिपा-
दनात् अवस्तुकत्वेऽपि न तत्र प्रकृतोपयोगिभेदाग्रहसम्भवः
सदसदारोपितसत्वारोपितासत्त्वव्याधिकरणव्यपदेश्यभेदेन षड्
विधस्यापि भेदस्याग्रहो अभेदारीपौपयिकतया न तत्र
सम्भवतीत्युक्तत्वादिति । अथवा इहानुभवः कालान्तरशा-
विनीं क्षतिं जनयेत् तज्जनितो वा संस्कारः सोऽप्यतीन्द्रियः

प्रत्यक्षसिद्धो वा अतीन्द्रियोऽपि तावत् कालावस्थायी सन्तन्व-
मानो वा अर्धक्षसिद्धोऽपि तदुत्तरबुद्धिधारारूपः तदन्यो वा
तद्विशेषो वा विशेषोऽप्यनुभवप्रभवत्वमात्रं वा अनुभविटस-
न्तानवैजात्यं वेति । तत्र न प्रथमः । अनुत्पन्नानन्वयध्वस्त-
यो रविशेषात् नापि दृश्योऽन्यः तस्यानुपलब्धिबाधितत्वात्
नाप्यनुभवप्रभवत्वमात्रं विशेषः नहि कर्मकरकरोपनीतमेव
बीजं क्षितिमासाद्याङ्कुरं कुरुते नतु प्रमाद पतितं तथा
नीलाद्यनुभवप्रभवसन्तानः पीतानुभवेनैवोपनीयतां नीला
द्यनुभवेनैव वेति न कश्चिद्विशेषः । एवञ्चानुभूतेऽपि स्मर-
णप्रसङ्गो नवानुभूतेऽपीति । शालिप्रभवस्य बीजस्य शालित्व-
प्रतिसन्धानबन्धियम इति चेन्न क्षीरजम्बू रसपायिनीलधवल-
कलरवजनितविपरौतपारावतवदनियमदर्शनेन तस्याप्रयो
जकत्वात् वैजात्यन्तु विशेषो भवेत् यथा क्षीरावसेकादस्तत्त्वं
परिहृत्य माधुर्यमुपादायानुवर्त्तमानामलकौ कालान्तरेऽपि
माधुर्यमुन्मीलयति लाञ्छारस्तावसेकाद्वा धवलिमानमपहाय
रक्ततामुपादायानुवर्त्तमानं कार्पासबीजं कुसुमेषु रक्तत्वाम् ।
नचैवं प्रकृतेऽपि जवाकुसुमाद्युपधानसन्निधानेपि तद्रूपताम
नादायधवलिमानमेव सन्तन्वानस्य स्फटिकस्येव ज्ञानस्य विष-
योपरागमपगमस्य चिद्रूपतामात्रेणानुवृत्तेः सर्वाकारत्वमेव
सर्वज्ञानानां किन्तु कश्चिदाकारः पटु रन्ये त्वपटवइति
तु स्वदर्शनश्रद्धावतो विरुद्धधर्माध्यासादपि न भीः । नहि
सएव पटुरपटुश्चेति सञ्भवति नच स्वसम्बिदिति रूपस्या-

पाठवार्थं पश्यामः । निराकारपक्षेऽपि यावानर्थोब्धे-
विषयः तावति स्फुटैव सा । यत्र तु अस्फुटा नासौ तद्वि-
षयः तथात्वे वा विषयेतरव्यवस्था न स्यात् सांशे त्वयुक्त-
मेतदिति दर्शितं प्राक् तस्मादतीन्द्रियः संस्कारः परि-
शिष्यते । सच न सन्तान्यमान स्तत्रैव स्मृत्यादिप्रसङ्गे प्रवृ-
त्तिसन्ताने फलानवकाशप्रसङ्गात् अन्यत्र संस्कारेणान्यत्र
फलेऽतिप्रसङ्गात् परम्परयैकोपादानतानियमे संस्कारान्तर
सन्तानेऽपि स्मृतिप्रसङ्गात् । तस्मात् स्वीपादानएवस्मृतिं
करोतीति गत्यन्तराभावादापाततित्तमप्युपेयमेव । तथाच
स्मृतेः कालान्तरसम्बन्धात् संस्कारतदुपादानयोः स्थैर्यम-
यत्रसिद्धमवच्छिन्नं नोयच्छेति । एतेन धर्माधर्मलक्षणोऽपि
संस्कारो व्याख्यातः तथाच योग्यः संस्कारः क्वचित् सन्ताने
आहितः स तत्रैव फलदानयोग्यो नान्यत्रेत्यादिनिरस्तम्
अतिरिक्तसंस्कारपक्षे हेतोर्व्यधिकरणत्वात् विशेष लक्षणस्य
च स्वरूपासिद्धत्वात् अविशिष्टोत्तरकार्यप्रवाहमात्रस्य च
विरुद्धत्वादिति ।

नचातीन्द्रियोऽपि संस्कारः सौगतनये सम्भवति तस्य
पारोक्ष्यानुपपत्तेः अज्ञानत्वे ज्ञानोपादानकत्वायोगात्
सन्तानान्तरत्वेन ज्ञानस्यापि पारोक्ष्ये तदन्तःपातिनः
स्मृतिसुखादेरपि तथाभावप्रसङ्गादिति तदिदमुक्तरूपं प्रति-
सन्धानं निमित्तवत्तया व्याप्तमनिमित्तकत्वे नियमानुपपत्ते
स्तच्चानेककट्टकत्वे नास्तीति व्यापकानुपलब्ध्या विपक्षा-

त्रिवर्त्तमानं तत् निमित्तवत्येककर्टृकत्वे विश्राम्यतीति
 प्रतिबन्धसिद्धिः । एवं सति चान्वयेऽपि नर्त्तकीभ्रूलता-
 शेपादौ द्रष्टव्यः सैव हि भ्रूलता तएव वा परमाणवः प्रति-
 सन्धीयमाना माज्ञाननिमित्तत्वेनावस्थिता । विरुद्धधर्मवि-
 रहिविषयत्वेन तु विशेषणीयमत्र प्रतिसन्धानमन्यथा यएव
 बालस्त्वया दृष्टः सएव युवा मया दृश्यतइत्यनेनानै-
 कान्तात् । ननु सिद्धमिदं विशेषणं देहस्यैव चेतनत्वात्
 मैवं देहत्वभूतत्वमूर्त्तत्वरूपादिमत्त्वादिभ्यः नच भूतानां समु-
 दायपर्यवसितं चैतन्यं प्रतिदिनं तस्यान्यत्वे पूर्वपूर्वानुभूत-
 स्यास्मरणं प्रसङ्गात्त्ये । नच प्रकपर्यवसितं करचरणाद्यव-
 यवविगमे तदनुभूतस्या स्मरणप्रसङ्गात् देहस्याचेतनत्वे बा-
 लस्य प्रथममप्रवृत्तिप्रसङ्गाच्च इच्छाहेषावन्तरेण प्रयत्नानुप-
 पत्तेः इष्टाभ्युपायताप्रतिसन्धानं विना चेच्छानुपपत्तेः ।
 इह जन्मन्यननुभूतस्य प्रतिबन्धस्यास्मृतौ प्रतिसन्धाना योगात्
 जन्मान्तरानुभूते चानुभवितरि भस्मसाद्भूते अन्येन स्मरणा
 योगात् अनुभवादीनां प्रवृत्त्यन्तानाञ्च कार्यकारणभावस्य
 इहैव जन्मनि निश्चितत्वान् तथाच तदभावे तदभावस्य सुल-
 भत्वात् अन्यथा स्वस्वप्रसङ्गा । अतएव नेन्द्रियाणि चेतयन्ते
 दर्शनस्पर्शनाभ्या मेकार्थग्रहणाच्च । नच मनस्तथा तस्य
 करणत्वेनैवानुमानादिति प्रतिबन्धसिद्धिः परदेह्यात्मसिद्धिश्च
 अनादिश्चासौ वीतरागजन्मादर्शनात् अनन्तश्च सतोऽनादि-
 त्वात् द्रव्यश्च समवायिकारणत्वात् विभुश्च नित्यद्रव्यत्वे

सत्यमूर्त्तत्वात् अमूर्त्तञ्च निष्क्रियत्वात् निष्क्रियञ्च नित्य-
द्रव्यत्वे सत्यस्यदादिप्रत्यक्षत्वात् प्रत्यक्षधर्माश्रयत्वाच्च । तर्का-
श्चात्र भवन्ति आदिसत्त्वे प्रथमप्रवृत्त्यनुपपत्तौ सर्वदैवा-
प्रवृत्तिप्रसङ्गः । सान्तत्वेऽनादेः सत्त्वानुपपत्तिप्रसङ्गः । अद्र-
व्यत्वे निर्गुणत्वप्रसङ्गः अविभुत्वे दहनपवनादेः क्रियानुपपत्ति-
प्रसङ्गः । अद्रव्यत्वे निर्गुणत्वप्रसङ्गः अविभुत्वे दहनपवनादेः
क्रियानुपपत्तिप्रसङ्गः । नच संयुक्तसंयोगात् तदुत्पत्तिः साक्षात्
क्रियाद्वारकस्य तस्याभावात् अतथाभूतस्य तद्धेतुत्वेऽतिप्र-
ज्ञात् । मूर्त्तत्वे नित्यस्यास्यदादिप्रत्यक्षधर्मानाधारत्वप्रसङ्गः
विशेषगुणवतश्चारम्भकत्वप्रसङ्गः सक्रियत्वे मूर्त्तत्वप्रसङ्ग इति
शास्त्रार्थसंग्रहः । अणुरेवासौ विज्ञानासमवायिकारण
संयोगाधारत्वात् मनोवत् अण्वीयांसमणोरपीति बाधवि-
रोधाविति कश्चित् तदयुक्तम् आत्मन्यविभौ मनसोऽणुत्वा-
सिद्धेः तत्संयोगक्रमादेव क्रियाक्रमोपपत्तेः आगमस्तु मह-
त्वेऽपि महीयांसमिति प्रथमपदमपहाय उपन्यस्तस्तदलमनेन ।

स्यादेतत् सिद्धोऽप्ययमौद्देशो हेयएव आत्मदर्शी हि तदुप-
कारिणि रज्यते तदपकारिणश्च द्वेष्टि रागद्वेषौ मूलं संसा-
रस्य यस्तु न तं पश्येत् नासौ तदुपकारापकारिणमपि ततो
न रज्येत न द्विष्यात् न संसरेदिति जाङ्गलिकेन नैर्विध्य-
षण्मुच्छृण्वपि नैरात्ममिव भावनीर्यामिति चेन्न अनात्म-
दर्शिनो मुमुक्षुत्वव्याघातात् । नह्यात्मानमप्रति सन्धाय
कश्चन दुःखं हातुमिच्छेत् सुखं वाप्तुम् । यमा स्वर्गापवर्ग-

फलभागिना भवितव्यमित्यभिप्रायस्य यावदभियोगमनुवृत्तैः
 अननुवृत्तावभियोगनिवृत्तौ फलासिद्धेः । इयञ्च नैराक्या-
 दृष्टिर्नास्ति क्वं द्रष्टयेत् तत्र प्रथमविषयवृत्त्यासंभृतमननुसरन्तं
 प्रसुवीत । नचेदेवं कुतो यावज्जीवेत् सुखं जीवेदित्यादयो
 निःशङ्कप्रलापाः । यत्तूक्तमुपकारिणि रज्येदपकारिणि
 द्विधादिति तदेवमेतत् योहि मोक्षमुपकारं मनुते स तद्धेतौ
 रक्तस्तमुपाददानं स्तत्परिपन्थिनं द्वेषादलं प्रत्ययाद्वा परिहर-
 देव समीहितं समासादयेन्नतु विपर्ययात् यश्च भोगं सोऽपि
 तथेत्यनुकूलमेव प्रतिकूलत्वे न गृहीतं मन्यैः । अन्यत्राप्यनु
 रज्येदन्यत्रापि द्विधादिति तु न दृष्टं गोवैद्यकेऽपीति ।
 तथापि दुःखं हेतुत्वादिन्द्रियादिवदसौ ह्यीयतामिति चेत्
 यादृशो दुःखहेतुः स्तादृशो हेयएव सोपाधिश्च तथा निरु-
 पाधिरपि ह्यीयतामिति चेत् अशक्यत्वान्निष्प्रयोजनकत्वाच्च ।
 नहि तस्य हानं विनाशो नित्यत्वात् नापि विप्रयोगोव्याप-
 कत्वात् नाप्यप्रतिपत्तिः यथा यथा तदर्थं यत्र स्तथा प्रति-
 पत्तेः प्रत्यापत्तेः उपेक्ष्यत इति चेत् कृतैवैतावन्तं काल-
 मुपेक्षा तथापि तज्ज्ञानासिद्धेः निष्प्रयोजनञ्चैतत् । सो-
 पाधेर्हि विनाशो दुःखहानाय निरुपाधेस्तु किमर्थम् ।
 पुनः सोपाधिः शङ्कयेति चेन्न वीजाभावात् कुतः पुनरुपादेयः ।
 तथा सति भावनाक्रमेण निःश्रेयससिद्धेः किमस्योपादानं
 विवेकः कुत अनात्मनः शरीरादेः किं पुनरत्र प्रमाणं न्याय-
 आन्नायश्च शरीरमेव हि तावन्मूर्धाभिषिक्तमनात्मानं मन्य-

मानस्य तदुपादाय तदनुकूलचैलोक्यविषया दृष्ट्या विजृम्भते
तथा च तत् प्रतिकूलविषये द्वेषः । नचैतत् केवलात्मद-
र्शिनः सम्भवति निरुपाधेः पूर्ववित्तलोभाभावात् तैरेनुप-
कार्यत्वात् द्वेदक्षेदाहशोषाद्यनुपपत्तेः विधिनिषेधानधि-
काराच्च जन्मजातिवयोवित्तसंस्काराद्यपग्रहेण ततः प्रवृत्तेः
ततोनात्मन्यात्मग्रहोनिदानं संस्कारस्य मिथ्याज्ञानञ्च तत्त्व-
ज्ञानान्निवर्तते तच्च श्रवणमननादि क्रमेणोत्पद्यते कारण-
निवृत्तौ च कार्यं न जायते उत्पन्नञ्च धर्माधर्मप्रचयोभोगेन
चोयते इति न्यायार्थसारसंक्षेपः । आत्मयसारसंक्षेपस्तु अ-
शरीरं वावसन्तम् इत्यादि । तदप्रामाण्यं प्रपञ्चमिथ्यात्वसि-
द्धान्तभेद तत्त्वोपदेशपौनः पुन्येष्वमृतव्याघातपुनरुक्तदोषेभ्यः
इति चेन्न सतात्पर्यकत्वात् निष्प्रपञ्च आत्मा ज्ञेयोमुमुक्षु-
भिरिति तात्पर्यं प्रपञ्च मिथ्यात्वश्रुतीनां आत्मनएवैकस्य
ज्ञानमपवर्गसाधनमिति अद्वैत श्रुतीनां दुरुहोऽयमिति
पौनःपुन्यश्रुतीनां वह्निःसङ्कल्पत्यागो निर्म्ममकत्वश्रुतीनां
आत्मैवीपादेय इत्यात्मश्रुतीनाम् गारुडवदनुष्ठाने तात्पर्यं
प्रकृत्यादिश्रुतीनां तन्मूलानाञ्च सांख्यादिदर्शनानाञ्चेति
नेयम् । अन्यथा “जैमिनिर्यदि वेदज्ञः कपिलोनेति का
प्रमा । उभौ च यदि वेदज्ञौ व्याख्याभेदस्तु किं कृतः” ।
प्रामाण्यन्तु तस्य कुतइति चेन्न आपोक्तत्वात् तदसिद्धमिति
चेन्न विश्वस्य कर्तुरनुमानसिद्धत्वात् । विवादाध्यासित-
कर्तृकं सकर्तृकं कार्यत्वात् इति विशेषविरुद्धोऽयं हेतुरिति

चेन्न विरोधिविशेषाप्रतीतो विरोधस्य प्रत्येतुमशक्यत्वात्
तत्प्रतीतो वा सहोपलब्धनियमेन विरोधस्य बाधितत्वात्
सम्बन्धेवाप्रतीतस्यापि न्यायगोचरत्वमपि कथमिति चेन्न
स्वार्थानुमानसिद्धत्वात् । ततोऽपि कथं सिध्यतीति चेत्
अप्रतीतप्रत्यायकं प्रमाणं नलप्रतीतेन विरोधः शक्यनिश्चय-
इत्यतोविशेषात् । का पुनरत्रानुमानस्यैवं भूतप्रत्यायने
शक्तिरिति चेत् आकाङ्क्षानुपपत्तिनियमभेदेन त्रिविधः
सम्बन्धः तत्राकाङ्क्षानियमाभ्यामन्वयी अनुपपत्तिनियमाभ्यां
व्यतिरेकीति विभागः । अस्तु तर्हि सत्प्रतिपक्षत्वं शरीरा-
जन्यत्वादिति चेन्न असमर्थविशेषणत्वेनासिद्धभेदस्यातुल्यबल-
त्वात् । असिद्धिपरिहारेण विशेषणं समर्थमिति चेन्न
एकामसिद्धिं परिहरतो द्वितीयापत्तेः अन्यथा विवादाध्या-
सितं नादृष्टहेतुकं शरीराजन्यत्वादित्यनेनापि जन्यत्वस्य
सत्प्रतिपक्षप्रसङ्गात् । तर्हि तर्कापरिशुद्धिरस्तु शरीरनि-
वृत्तौ बुद्धिनिवृत्तेः । बुद्धिनित्यत्वे शरीरानुपयोगात् प्रयत्न-
नित्यतायां ज्ञानेच्छानुपयोगादिति चेन्न प्रयत्नस्य द्विधर्मक-
त्वात् सहिज्ञानकार्य्या ज्ञानैकविषयकस्य कर्तृत्वं तत्र कार्य-
त्वनिवृत्तौ कारणतया ज्ञानं माप्रेक्षिष्ट विषयार्थान्तु तदपेक्षा
केन वार्य्येत । नच तस्य स्वरूपेण विषयप्रवणत्वं ज्ञानत्व-
प्रसङ्गात् । अयमेव हि ज्ञानात् प्रयत्नस्य भेदो यद्ययमर्क्ष-
प्रवणइति । नच निर्विषयएवास्त्विति वाच्यम् अकारण-
त्वप्रसङ्गात् । तथा च सोप्येककथं सिद्धेत् मासैत्सी-
दिति चेन्न तत्र साधनस्य निर्दोषत्वात् दोषे वा स एव बाधः

सर्वविषयत्वात्तस्य किं विषयनियमार्थेन ज्ञानेनेति चेत्
तस्य स्वरूपेणार्थप्रवणत्वाभावात् भावे वा ज्ञानत्वप्रसङ्गा-
दित्युक्तम् । जीवनपूर्वप्रयत्नवर्हिषय व्यवस्था भविष्यतीति
चेन्न तस्य जात्यन्तरत्वात् एकजातीयत्वे तस्यापीच्छापूर्वक-
त्वप्रसङ्गात् । इच्छाया वा तत्कारणत्वं न स्यात् तामन्तरे-
णापि तज्जातीयस्योत्पत्तेः । तस्मात् कृतिजातीयस्य ज्ञाने-
च्छाभ्यामेव विषयव्यवस्था स च साधयितुमिष्टइति । ता-
र्किकगर्ववाहस्त्वाह ननु सपक्षविपक्षयोर्दर्शनादर्शनमात्रस्य
शतशः प्रवृत्तावपि व्यभिचारोपलम्भात्तल्लक्षणस्यानुपलब्धव्य-
भिचारस्यापि तथाभावसम्भावनाकान्तत्वाल्लक्षणान्तरं प्रति-
बन्धस्य वक्तुमुचितम् । तत्र उपाधिविरहो वा स्यात् तदुत्प-
त्तिर्वा विपक्षबाधकं वेति संक्षेपः । तत्र न प्रथमः अदृश्यो-
पाध्यभावनियमये अभ्युपायाभावात् दृश्येनैवोपाधिना भवि-
तव्यमिति नियमानुपपत्तेः । नापि द्वितीयः साध्यान्वयव्य-
तिरेकाभ्यां निश्चीयेत । तौच दृश्यशरीरवञ्चेतननिष्ठौ वा
स्याताम् उपाधिविधुरदृश्यादृश्यसाधारणचेतननिष्ठौ वा ।
न प्रथमः विटपादौ व्यभिचारात् प्रकृतासिद्धेः । न द्वि-
तीयः घटादिकार्थव्यतिरेकसमये तत्प्रयोजक कुलालादि-
व्यतिरेकवददृश्य चेतन मातृव्यतिरेकस्य निश्चेतुमशक्यत्वात् ।
नहि कुलालादिदृश्यव्यतिरेके तस्यावश्यं व्यतिरेकोविटपा-
दावपि तथाभावप्रसङ्गात् । तर्हि सन्तानानां तवानुमान
मपि कथं कुम्भकारव्यतिरेके दृश्यादृश्यसाधारणचिन्मात्र-

व्यतिरेकासिद्धिवत् स्वचित्तव्यतिरेकेऽपि कर्म्यं प्रतिचिन्मात्र-
व्यतिरेकासिद्धेरिति चेन्न वादान्तरत्वात् यदापि तत्प्रस्तावः
तदापि स्वदेहे स्वपरसान्तांनसाधारण चिन्मात्राविनिर्भाग-
वृत्तिदृश्यदेहमात्रस्यैव प्रत्यक्षानुपलम्भाभ्यां कर्म्यं प्रतिकार-
णत्वप्रतीतिः परचित्तस्यापि कारणत्वं प्रतीयतइति । नापि
तृतीयः विपक्षे बाधकाभावात् देशकालनियमादीनां स्वका-
रणायत्त सन्निधिना कादाचित्केन प्रतिनियतशक्तिना क-
रणेनाचेतनेनाप्युपपत्तेरिति उत्तानोल्लपितमेतत् कल्पत्रय-
स्याप्युपपत्तेः । तथाहि चत्वारोहि जगति भावाभवन्ति
विरोधी वहिर्हृन्निः सहवृत्तिरन्तर्हृत्तिश्चेति ननु पञ्चमः
प्रकारः शक्तितुमपि शक्यः विरोधाविरोधयोः साहित्यासा-
हित्ययोराधिक्यानाधिक्ययोः परस्परनिषेधरूपत्वात् । तत्र
द्वयमत्र सापाधित्वेन शङ्कनीयम् अकार्यस्यैवाकार्यस्यापि
वा सकर्तृकत्वप्रसङ्गात् । नचेदमिष्टम् अकार्यस्य कारक-
वत्तामात्रेण सहज विरोधे कारकविशेषस्य कर्तुरनवका-
शात् । नापि तृतीयः तुल्ययोग क्षेमयोरविशेषात् व्यभि-
चारशङ्कानाशायकत्वाच्च । चतुर्थस्तु स्यात् सोऽपि न शरी-
रान्तर्भूतवृत्तिः चेष्टमानशरीरहेतुकस्यापि कस्यचिदचेतन-
पर्वकत्वप्रसङ्गात् । नचेदमिष्टं चेष्टाचेतनयोरविनाभाव भ-
ङ्गप्रसङ्गात् । नापि सहवृत्तिः देहस्यानुपाधित्वे तस्यानुपा-
धित्वात् तयोस्तुल्ययोगक्षेमत्वात् अतष्ठाभावे सहवृत्तिनि-
श्चयानुपपत्तेः । शरीरस्य च नोपाधित्वं कर्तृव्यापकत्वात्

तत्कार्यत्वस्योपाधेर्विद्यमानत्वात् । नाप्यायतनतया तथा-
भावो भोगोपाधित्वात् । नाप्युपकरणप्रापकतया साक्षात्
प्रयत्नानधिष्ठेयता उपाधित्वात् अन्यथापि तत्प्राप्तेरिति ।
नाप्यधिकवृत्तिः शरीरविनाशतस्य कर्तुः स्वयमनभ्युपग-
मात् ।

अस्तु पाक्षिकोऽभ्युपगमः तेन न कार्यत्वमात्रात् कर्तृ-
मत्त्वसिद्धिः शङ्कितोपाधित्वात् । नचोपाधेरेव तत्सिद्धिः तस्य
स्वयं सन्दिग्धासिद्धत्वादिति चेत् उभयथाप्यशरीरिककर्तृव्य-
वस्थितिनियमात् । किन्तु कश्चिदुपाधिमादाय स व्यव-
तिष्ठतां यद्वा कार्यत्वमेवेति मन्देहः परिशिष्यते गत्यन्तरा-
भावात् सोऽपि निवार्यते । न तावद्देहव्यतिरेकेणानित्य-
ज्ञानसम्भवः तयोः कार्यकारणभावंनिश्चयात् ततो नित्यभ-
वेत् ततः सर्वविषयश्च नियतविषयत्वाया अनित्यत्वेन व्याप-
नात् विषयनियमस्य सामग्रीशक्तिसमवधानाधीनतया नि-
त्यात्तस्याः स्वव्याप्यमुपादाय निवर्त्तमानाया अनित्ये वि-
श्रामात् सर्वगोचरे च ज्ञाने सिद्धे चिकीर्षाप्रयत्नयोरपि
तथाभावः तदेकविषयत्वात्तयोः । तथा च कश्चिदुपाधिमा-
दायाशरीरपूर्वकमपि किञ्चिदेव कार्यं कर्तृपूर्वकं भविष्य-
तीति शङ्कापिशाच्याः क्वावकाशः । एवमन्यत्राप्यनया दिशो-
पाधिशङ्का निराकरणीयेति निरुपाधिसख्यसिद्धिः । विष-
यसम्भवे च साधनप्रमुक्तसाध्यसद्भावसिद्धौ साध्याभावप्रयुक्त-
साधना भावलक्षणस्य व्यतिरेकस्यापि सिद्धेर्न तदर्थम् पृथ-

गपेचेति । द्वितीयेऽपि श्रवणसम्पुटमवधाय कलकलस्यज्य-
ताम् । तथाहि दण्डादिषूदासीनेषु दृश्योऽदृश्योवा कारक-
व्यापाराविनिर्भागवृत्तिश्चेतनो निवृत्तो न वेति त्वमेव प्र-
ष्टव्यः । नचेत् कुतः कारणाद्यदासते निवृत्तश्चेत् कथमदृश्य
व्यतिरेक संशयः तथापि दृशास्यन्वयः तादृशस्य व्यतिरेकोऽ-
प्युपयुज्यत इति चेत् कोऽत्र विप्रतिपद्यते कारकप्रयोक्तृरुभय-
त्रापि तुल्यत्वात् । देही तादृशइति चेत् कोऽस्यार्थः किं देह
हारैव कारकाणि प्रयुङ्क्ते चेतनः आहो देहं प्रजुञ्जान-
एवेति । न पूर्वः देहस्यापि कारकतया देहान्तरप्रयोज्य-
तायामनवस्थापातात् । न द्वितीयः विषयकलचालनादौ
व्यभिचारात् । देहं धारयन्निति चेत् सोऽयं देहोधार्यः
किं कारकतया तत्कारकान्तरप्रयोगार्थम् अथ स्वकर्म्मोपा-
त्ततामात्रेण । प्रथमे न विवादः देहस्य क्वचित् कार्यकार-
णतयाधिष्ठाननियमात् यत्रापि न तत्कारकं तत्रापि तद-
धिष्ठेयमिति तु कथं तनोऽभिदध्यात् । द्वितीयेऽपि यः सा-
क्षादधिष्ठातुमशक्तः स साक्षादधिष्ठेयमुपादाय तत्प्रजुञ्जीत
नत्वेकस्य साक्षादधिष्ठानयोग्यम् अन्वस्यापि तथेति नियमः
देहएव व्यभिचारात् तृतीये त्वजागलस्तनकल्पः कायोनो-
पयुङ्क्तां स्वविवेचने स्वविवेशयति तत् यथा धूममात्रं प्रति
तार्णदहनान्वयव्यतिरेकयोरासीकवत्तेति । यदि चाका-
रकस्य तत्प्रयोगद्वारकस्यापि देहस्यावश्यमपेक्षा स्यात्
यएव कुलालकायवान् घटस्य कर्त्ता सएव करभशरीरवा-

नपि दण्डादीन् प्रयुञ्जीत । न खलु स्वकर्मापात्ततामा-
त्रेण करभकुम्भकार शरीरयोः कश्चिद्विशेषः । कार्य-
विशेषे कायविशेषोऽनुपयोग्यं व्यपेक्षणीय इति चेत् तत्र
कार्येऽनुपयुक्तत्वावस्थापेक्षणीयश्चेति व्याघातः । अव्याघाते
वा कुम्भे कर्तव्ये करभशरीरमप्यवश्यमपेक्षणीयमविशेषा-
दिति तस्मात् सन्देहवदयः पिण्डवत् कारकप्रयोजकतयैव
शरीराधिष्ठाननियमा ननु शरीरत्वेनैव नच शरीरस्य
सर्वत्र कारकत्वं प्रयोजकत्वं वेति । एवन्तर्हि न प्रतिनिय-
तदेहाधिष्ठातृमिदः अङ्गरादिकारकाधिष्ठातृसिद्धेरिति-
चेन्न वादान्तरत्वात् यदापि तत्प्रस्तावः तदापि न कार्य-
मात्रेण कारकाधिष्ठानमात्रेण वा तदनुमानं ततः कर्त-
मातृमिदः किन्तु हर्षभयशोकस्मितार्दलिङ्गै स्तान्यन्वीय
तैर्भोक्तृरनुमानमिति न किञ्चित्तत् । तृतीयेऽपीर्षावस्था-
पिते चक्षुःश्रोत्रनिमौल्यन्यायानुसारेः श्रूयताम् इह जगति
नास्त्येव तत्कार्यब्रह्म यत् कारकचक्रप्रवधोऽप्यीदृशं
मामादयेदित्यविवादं तच्च सर्वज्ञेनैवोपहितमर्थ्यादम् अ-
न्यथा तद्व्यवस्थानुपपत्तेः । तथाहि आधेयाधारको-
पहितमर्थ्यादिमधिकरणस्य रूपमाधारत्वात् । अपनेय-
पगन्तृकारकोपहितञ्च रूपमपादानस्य तद्वधित्वात् । क-
रणो भूतकर्मापहितञ्च रूपं सम्प्रदानस्य तदभिप्रेतत्वात् ।
कारणोपहितञ्च रूपं कर्मणः तद्व्याप्यत्वात् । कर्तृपहितञ्च
रूपं करणस्य साक्षात्तद्व्यापारविषयत्वात् । समस्तकार-

कोपहितश्च रूपं कर्तुंस्तत्प्रयोजकत्वात् ज्ञानचिकीर्षाप्रय-
त्नाधारत्वव्यवस्थिते च न चक्रकेतरेतराश्रयदोषः । एवं
सति कर्तव्यावृत्तेस्तदुपहितसीमसमस्तकारकव्यावृत्ताव-
कारककार्योत्पत्तिप्रसङ्ग इति स्थूलः प्रमादः । भवेदेवं
यदि कर्त्ता कारकमात्रस्य व्याप्तिः स्यात् । सैवतु कुत-
इति चेत् कुतः पुनरव्याप्तिः नहि षड्भ्योऽन्यत् कर्त्तु-
पहितं कारकमस्ति । नचैषामेव कर्त्तुपधानशून्यं लक्षण-
मस्ति एकैकमपोह्यशेष शेषतः कार्यसम्भावनायां सर्वा-
पोहसम्भावनाप्रसङ्गात् । नच समस्तविशेषापोहे सामान्य
स्थितिः यतः षट्कव्यावृत्तावपि कारणमात्रतः कार्यप्र-
त्याशा स्यात् एकप्रवृत्तौ तु सर्वप्रवृत्तिरप्रत्यूहा शृङ्खला-
बन्धेन व्यवस्थिते ।

अथ मतं तवैवेयं प्रक्रिया अस्माकन्तु कार्येणानुवि-
हितभावा भावं चेतनं वा चेतनं कारकमुच्यते संहतौ
च सर्वं स्वप्रधानमुपादाने तदव्यवस्था तु कथञ्चिदिति चेन्न
तथापि निरुपादानत्वप्रसङ्गात् । जातिप्रतिनियतहेतुत्वेन
तदङ्गश्रमुपेयं तस्य प्रमाणसिद्धतयापङ्गोतुमशक्यत्वादिति
चेन्न उपादानमात्रस्य तद्वेतुत्वे निमित्तवैचित्र्येणैक जाती-
यत्वप्रसङ्गात् । निर्निमित्तं वा प्रसज्येत उपादानादेव
तथा विधात् तदुत्पत्ते न किञ्चिदेतत् । कस्मात् सा-
मग्र्याः सर्वसम्भवइति चेत् कुत एतत् निमित्तसहितस्यै-
वोपादानस्य प्रत्यक्षानुपालम्भाभ्यां कारणत्वावधारणादिति

चेन्न दृश्यमात्रविषयत्वात्तयोः । दृश्यत्वं तस्य कथञ्चिदवि-
वक्षितमिति चेन्न चेतनेऽपि तथा किञ्च स्यादिति तस्मा-
दुपादाननिमित्तयोर्यथा परस्परसहितयोरेककार्यं शक्ति-
स्तथाचेतनाचेतनयोरपीत्येकनिवृत्तावितर निवृत्तिप्रसङ्गः ।
अपि च मृत्पिण्डदण्डादिषु स्वव्यापारे पारतन्त्र्यं तावत्
नियमेनोपलभ्यते ।

तदिदं दण्डादिमात्रानुबन्धं वा स्यात् अदृष्टविशेषो-
पग्रहानुबन्धं वा अचेतन्यमात्रानुबन्धं वेति निपुणं निरू-
पय । तत्र न प्रथमः वेमादीनां स्वातन्त्र्यप्रसङ्गात् । तेषां
वेमादित्वमात्रानुबन्धमिति चेन्न दण्डादीनां स्वातन्त्र्यप्रस-
ङ्गात् नचैतत् कार्यविषयनियतं गदाभ्याजनादौ दण्डा-
दीनां स्वातन्त्र्यप्रसङ्गात् । न द्वितीयः तस्य जाति विशेष-
घानियतत्वे घटार्थमपि कदाचित्तेषां स्वातन्त्र्यप्रसङ्गात्
तन्नियतत्वे स एवाच्यताम् । नच घटपटशकटकटाह्लादिगतं
दण्डवेमवासी सन्दंशादिगतं वा सामान्यमुपलभेमहि ।
अस्त्यसौ यतः शरीरि कटत्वंानुमानमिति चेन्न घटद्वारैव
तथाभावात् । अस्तु वा संस्थान विशेषः नच स एवात्र
निबन्धनं तस्याभावेऽपि जलादीनाञ्चेतनप्रेर्यत्वदर्शनात् ।
नच शरीरप्रेर्यं यत्तदेव चेतनप्रेर्यमिति नियमः शरीर
स्यैव स्वातन्त्र्यप्रसङ्गादित्युक्तप्रायम् । तस्मादचेतन्यमात्र-
निबन्धनमेतदण्डादिषु तथाच परमाणुदृष्टादिष्वपि तस्य
भावात्तथाभावी दुर्वारः ।

तदेतत् कार्यं कारणवत्तया व्याप्तं सा च विपक्षेऽ
 सम्भवन्ती स्वव्याप्यानुपादाय व्यावर्त्तमाना स्वपक्षे विश्राम्य-
 तीति उभयमुखो प्रतिबन्धसिद्धिः । कः पुनरयं प्रतिबन्धः
 स्वाभाविकः सम्बन्धः कः स्वाभाविकार्थः निरुपाधित्वं कः
 पुनरुपाधिः साध्यप्रयोज्यं निमित्तान्तरं किं वास्य लक्षणं
 साधनाव्यापकत्वे सति साध्यव्यापकत्वे सति साध्यव्याप्यत्वं
 कथं पुनरेवं लक्षणकोऽर्थः प्रत्येतव्यो निराकर्त्तव्यो वा विप-
 क्ष्याविरोधबाधकाभ्याम् किं बाधकम् अन्वयव्यतिरेक-
 विषय भूयोदर्शनसाहायकमाचरद् उत्तरदुस्तर्कः । स चात्मा-
 श्रयेतरेतराश्रय चक्रकानवस्थानिष्टप्रसङ्गभेदेन पञ्चविधोऽपि
 क्वचिद्व्यभिचारं निराचक्षाणं क्वचित्तद्विबन्धनमुपाधिमवधू-
 नयन् सहायीभवतीति फलतो न कश्चिद्विशेषः । तदुदा-
 हरणानि चात्रैव यथायथं परिचयानीति ।

अथ न्यायदुर्बलस्य प्रतिबन्धीकरणं यदुत्तैवं गणविद्या-
 स्यापि सिद्धिः स्यात् दृश्यमात्रनियतत्वात् प्रत्यक्षबाधस्य ।
 नच दृश्यत्व निवृत्तेरेव विषाणत्वनिवृत्तिः अव्यापकनिवृत्ता-
 वव्यायनिवृत्तेरयोगात् विषाणगतकार्यत्वप्रयुक्तत्वाच्च दृश्यत्व
 व्याप्तेः तेन तद्विद्वत्तावपि नाकार्यस्य शृङ्गस्य निवृत्तिरिति ।
 एतच्च सहाय्यसिद्धाकृतकत्वस्य न परिश्रंशाय निष्प्रयोजन-
 विपरत्वात् । तथापि सम्भावितस्या कीर्त्तिभिया नोपेक्षा-
 मर्हति प्रतिबन्धिरिति चेत् तर्हि साभेधीरिय मुक्तोच्यते ।
 तदुद्दिष्टं अर्थतः शूशीयशृङ्गसाधनप्रवृत्तद्वदं प्रष्टव्यः किन्ति

विषाणशब्देनान्यदेव किञ्चिद्विवक्षितं रोमादिविषाणजातीयं वा द्रव्यम् । प्रथमे सिद्धसाधनं लोकाविरोधश्च लोके तर्हिप-
रौतस्यैवार्थस्य विषाणशब्देनाभिधानात् । द्वितीये त्वन्वय-
व्यतिरेकाभ्यां संस्थानविशेषकार्यत्वमेव व्यवहारलक्षणाया-
स्तदभिव्यक्तिः कथं तद्रहितेषु प्ररमाणवादिषु तत्सम्भवः सम्भ-
वे वा न कथं तच्च घटत्वादिकमपि । अमिति ब्रुवतः कथं
न जातिसङ्करप्रसङ्गः कारणं विना कार्याभावप्रसङ्गोवा
नवा अन्वयव्यतिरेकौ कार्यकारणभावे प्रमाणमिति सर्वं
समाकुलमाकुलमतेः । तस्मादतीन्द्रियं नित्यं वा विषाणमेव
न भवति यच्च विषाणं तच्च प्रत्यक्षबाधितमिति कुतस्तदनु-
मानावकाशः ।

एवं तर्हि नित्यं ज्ञानमित्यपि व्याहृतम् इन्द्रियादिविका-
रमात्र व्यक्तियङ्गत्वाज्ज्ञानत्वसामान्यस्येति चेन्न अतद्भाव-
त्वादतदाश्लेषकत्वाच्च । नहि भावत्वस्य बन्ध्यात्ववन्नित्यत्व-
स्याभावे ज्ञानत्वमचेतनानामपि चेतनत्वप्रसङ्गात् । नापि
नित्यत्वं ज्ञानत्वाभावमाश्लिषेत् ज्ञानत्वेनाविरोधात् विरोध-
मूलस्य विपक्षबाधकस्याभावात् दर्शनादर्शनयोश्चार्थप्रवण-
त्वापाधिप्रस्तत्वात् रूपत्वानित्यत्वयोश्चर्मत्राद्य व्यक्तित्व-
वत् । नचेन्द्रियादिविकारो ज्ञानत्वाभिव्यक्तिहेतुः अर्थ प्रवण
व्यक्तिमात्रस्यैव तन्निरपेक्षस्यातथाभावात् एतदनपेक्षस्य तु
तस्यातिप्रसङ्गकत्वात् । अथ क्षुद्रोपद्रवाः केवलस्य वर्तत्वे
विश्वस्य वैश्वरूप्य व्याघातः सततोत्पत्तिप्रसङ्गश्च अदृष्टापेक्षा-

याञ्च कल्पनागौरवं तत् एव तदुपपत्तेः स्वार्थं प्रवृत्तावनौख-
 रत्वप्रसङ्गः परार्थं प्रवृत्तावदुःखमयसर्गप्रसङ्गः । एवमेव प्रवृ-
 त्तावचैतन्यम् एकत्वे प्रमाणाभावः अनेकत्वे त्वसार्वज्ञं प्रति-
 नियतसामग्रीविज्ञत्वादित्यादयः । तत्र कारणचक्रस्यैकदेश-
 मुपादाय शेषवैयर्थ्यप्रसङ्गने सर्ववैयर्थ्यप्रसङ्गः । अन्वयव्यतिरेका-
 भ्यां सिद्धकारणभावस्य न वैयर्थ्यमिति चेत् अनुमितकारण-
 भावस्याप्येवं प्रमाणसिद्धत्वाविशेषात् । यत्र यदर्थं कल्पितं
 तस्य तेनैव विफलोकरणे सर्वत्रादृष्टमुपादाय दृष्टवैफल्य प्रस-
 ङ्गः । तथाच तदपि न स्यात् प्रमाणाभावात् दृष्टे न ह्यदृष्ट
 मुच्यते परार्थञ्च प्रवृत्तिः स्वार्थाभावात् । नच दुःखसृष्ट्या
 कारुण्यापवादः जनकाध्यापकचिकित्सकादिषु व्यभिचारात् ।
 अथ दीर्घादेव किं नेवमिति चेन्न दोषाभावात् तदभावश्च
 मोहाभावात् तदभावोऽपि सर्वज्ञत्वादिति । एकद्वयणककारी
 तु परमाणुमदृष्टमुपकार्यव्याणकादि भोगपर्यन्तं द्रव्यादिप-
 दार्थवत्कञ्च जानाति न नमित्यविवादम् एषामुपादाना-
 दिरूपत्वात् अत्रच्छेदात्रच्छेदकभाषापरिज्ञाने उपोपादाना-
 दिपरिज्ञानानुपपत्तेः । यच्च तज्जा-१. मेकं कर्तुं ज्ञातुं
 वा समर्थः स तज्जातीयं सर्वमेवेति नियमः । सामर्थ्यस्य जाति
 नियतत्वात् केवलं समर्थोऽपि सहकार्यसन्निधेनं कुर्यात् न
 जानीयात् तत्र प्रथमं भिद्यतएव कार्यस्य देशकालनियमो-
 पलम्भात् । द्वितीयन्तु सश्वेदपि यदि कार्यमस्य ज्ञानं
 स्यात् । नच तत्तथाकथमिति चेत् शरीरापाये तदाश्रिताना-

मिन्द्रियादीनामपायात् । नचान्वयव्यतिरेकसिद्धहेतुभाव-
 स्याभावेऽपि हेत्वन्तरात् कार्यजन्य निर्हेतुकत्व प्रसङ्गात् । न-
 चाहेतुकं कार्यं नाम ततः स्वतः सिद्धैवास्य ज्ञान चिकीर्षा-
 प्रयत्नशक्तिर्यद्वोचरा तज्जातीयसमस्तगोचरेति सर्वज्ञसिद्धिः ।
 शरीरापायएव कथमिति चेत् दृश्यस्य प्रत्यक्षबाधितत्वात्
 अदृश्यस्यापि सावयवतया भूतं तथा च निविडतरपाषाणम-
 ध्यवर्त्तिनि भेकशरीरादौ कार्यं कर्त्तव्ये नाभग्नस्य प्रवेशः ।
 नच परमाणुरूपं तच्छरीरम् अनन्तरालत्वे निर्गमनस्क
 तयेन्द्रियाश्रयत्वानुपपत्तेः नच वच्चि हं त्तिमनो ज्ञानजनने-
 पयागि शरीरवैयर्थ्यं प्रसङ्गात् । नच दविष्ठ एव सूर्यादि
 स्तत् कुर्यादिति साम्प्रतं कारकानधिष्ठानात् शरीरस्य
 तदायतनतया प्रयत्नस्याव्यापकत्वात् । तथापि च व्यापकत्वे
 असमवायिकारणानुरोधेनाकारणकतया तदेव नित्यत्वम् ।
 नचाद्देशमात्र सम्बन्धेन क्रियाहेतुत्वम् अस्मदादिप्रयत्नस्यापि
 तथाभावप्रसङ्गात् । नच संयुक्तसंयोगादधिष्ठानं साक्षाद-
 धिष्ठानस्य विवक्षितत्वात् । विषापनोदादौ कथमिति चेन्न
 तत्रास्मदादेर्ज्ञानमात्रं प्रति यत्नस्या विरोधात् विषापनो-
 दादौ तु तत्कहकारिणस्तज्जन्यादृष्टसहकारिणी वाऽन्यस्यैव
 तत्रत्यो यत्नः क्रियाहेतुरिति । सर्गादौ तु न शरीरगन्धो-
 पीति सर्वथाकलेवरविगमादकारणकतया बुद्धेः सर्वज्ञत्व-
 मनिवार्यं विशेषात् कर्त्तुरेकस्येति ।

अस्तु तावदसौ सर्वज्ञः कर्त्ता वक्ता तु कथमिति चेत्

वचनशक्ती सत्यां परार्थकतानत्वात् योहि हिताहितविभागं
विद्वान् परार्थाभिप्रायः स स्थानकरणपाटवे सत्यविदुषेऽवश्य-
मुपदिशेत् यथाश्वाय दक्षिणेन याहि वामेन मागा-
इति पृथग्जनोऽपि तथा च भगवानिति स्थानकरणपाट-
वमसिद्धं देहाभावात् तेषां तात्त्वादिविभृतादिरूपत्वात् ।
नच तदन्तरेणैवं तन्निष्पत्तिः तदुत्पत्तेरवधारणात् । नच
तत्कारणमनधितिष्ठत स्तत्कट्वत्त्वस्त्रीश्वरस्यापीति चेन्न
यस्य कार्यस्य यत् कारणम् अन्वयव्यतिरेकसिद्धं तत्-
कारणाधिष्ठानयोः स्थूलसिद्धार्थं तदवयवपरम्पराकारणाधि-
ष्ठानवदवश्यभावनियमात् । नच सर्वत्र कार्ये कायः
कारणमिति प्रागुपेक्षितः पितृत्वाद्गोपदेशानुमानम् । त-
थापि कतम आगमस्तेन प्रणीतइति चेत् वेदायुर्वेदादि-
रित्यधिकरि कर्णज्वरः सिंहनादः । तथाहि न तावदय-
मायुर्वेदोऽप्रमाणं सम्बादस्य प्रायिकत्वात् विसम्बादस्य
कालतालीय तथा कट्वं कर्मसमूहधनवैगुण्यहेतुकत्वात् पुन-
स्तत्साङ्गुण्ये ततएव फलसिद्धेः । नच निर्मूलस्तथा भवि-
तुमंहति अतिप्रसङ्गात् । नचान्वय व्यतिरेकावस्य मूलम्
आवापोद्वापेन योगानामनन्ततयाव्याचीनेनाशक्यत्वात्
विषादौ तथाकरणे बहुतरान्तरप्रसङ्गाच्च । कषप्रेक्षावा-
ननाकलितवस्तुतत्त्वः पाठनप्रोषणक्षारणशिवान्धनलङ्घना-
दिकं योग्यायै कारयेत् कुर्याद्वा । नचोपदेशस्योपदेशपा-
रम्पर्यमात्रं मूलम् अवश्यमुपदेशस्य क्वचित् प्रमाणे विश्वा

स्तेरिति व्याप्तेः । नच नित्याममसम्भवः वाक्यत्वात् । तस्मादतीन्द्रियार्थदर्शिपूर्वकोऽयमिति विशेषः । तथाज्ञानेन दृष्टान्तेन महाजनपरिग्रहीतत्वाद्देहा अपि सर्वज्ञपूर्वका इत्युच्यते ।

ननु महच्छब्दो यद्यत्र पूज्यप्रामाणिकवचन सदा-
सन्दिग्धासिद्धविशेषणो हेतुः । अथ बह्वर्थः तदा सुगता-
द्यागमैरनैकान्तः तेषामपि वा सर्वज्ञपूर्वकत्वमिति चेन्न
बहुत्वातिशयस्य विवक्षितत्वात् कोऽतिशयः सर्वदर्शनान्तः-
पातित्वं कस्तैः परिग्रहः अर्थानुष्ठानं स्वीकृतव्यवहार-
व्याकरणादिपालनीयत्वं स्वीकृतप्रामाण्यायुर्वेद सौक्यतार्थ-
त्वर्थत्वञ्च । तथाहि नास्त्येव तद्दर्शनं यत्र सांस्तमेत-
न्नापि गर्भाधानाद्यन्त्येष्टिपर्यन्तां वैदिकीं क्रियां
जनो नानुतिष्ठति स्मृश्या स्मृश्यादिविभागं वा जनोनानु-
मनुते व्यतिक्रमे वाचमनस्नानादि प्रायश्चित्तं नानुति-
ष्ठति । न सर्वत्र सर्वो जनएवमिति चेत् माभूत् नहि
सर्वत्र सर्वैर्योगिभिरायुर्वेदार्थो नानुष्ठेयतइति न तस्य
महाजन परिग्रहः अपि तु सर्वदर्शनान्तःपातिभिरित्येव ।
तथापि न सर्वो वेदार्थएवमिति चेत् माभूत् नहि सर्वोवै-
द्यकार्थएव मपितु कश्चिदपि केनापि एवन्तर्हि सौगताद्या-
गमार्थाऽपि कश्चिदहिंसादिः सर्वदर्शनान्तःपातिभिरनुष्ठेय-
तएव कैश्चिदिति सोऽपि महाजनपरिग्रहीतः स्यात् । न
सन्देहात् किमहिंसादिर्वैदिकएवार्थो विष्ठासंस्तन्यायेन अ-
द्यापादनाय शौचोदनिप्रभृतिभिरुपनिषद्वा आहोस्वित् स्वयं

प्रदृष्ट एवेति । न तावत् स्वयं दृष्ट एवेति अमणकाद्यागम-
साधारणत्वात् यस्त्व साधारणी मण्डलीकरणादिः केशोक्नु-
ञ्जनादिर्वा नासौ सर्वैरनुष्ठायते वैदिकस्वसाधारण एव नि-
षेकादिस्तथेति । अपि च वाचकापभ्रंशविभागीऽस्ति वस्तु-
तो न वा तद्वावहारस्तावत् सर्वैरेव तीर्थं कैरापोशानेन स्वी-
कृतं तथा शिवाज्योतिष्छन्दोनिगमनिरुक्ताद्यर्थश्च तेषां वे-
दरक्षैव परमं प्रयोजनमिति ।

स्यादेतत् व्याकरणादीनि तावत् सर्वैरेवाभ्युपेतार्थानि
वेदा अपि तैः पालनीया भवन्तु तएवेति तु कुतः संसार-
मोचकागमोऽपि तत्पालनीयः किन्न स्यादिति चेन्न तत्कट-
भिस्तथानभ्युपगमात् अव्युत्पादनात् असाधारणलिङ्गाभा-
वात् विरुद्धलिङ्गसद्भावाच्च । नहि वेद शब्दार्थाविव सुगता-
द्यागमासाधारणशब्दार्थावनुरोधे तेषां प्रवृत्तिः यतएवसु
न्रीयते प्रत्युत विरोध एव तैस्तदप्रामाण्यव्युत्पादनात् तस्मात्
सर्वाभ्युपेतव्यवहारव्याकरणादिपालनीयत्वमपि वेदानामेव
नान्येषां सर्वाभ्युपेतप्रामाण्यैरायुर्वेदादिभिः स्वीकृतस्यैषा-
मर्थः प्रतिपदं तदीय शान्तिकपौष्टिकप्रायश्चित्ततपोजप्यदा-
नहोमाभ्युपदेशात् नचैषभागस्तत्राप्रमाणमेव तुल्ययोगक्षेम-
त्वात् । एतदेवासिद्धं प्रक्षेपस्यापि सम्भवादिति चेन्न अध्ये-
त्रध्यापयित्सम्प्रदायाविच्छेदात् अन्यथाकरणे चास्य बहुभ्यः
स्यान्निवारणमिति न्यायात् । तस्मादेवंरूपोऽपि महाजनप-
रिग्रहीवेदानामेवेति सोऽयमीदृशो महाजनपरिग्रही वेद-
स्यासर्वज्ञपूर्वकत्वेऽसम्भवं सर्वज्ञपूर्वकत्वेन व्याप्यते । यथा-

हि पूर्वविरुद्धापूर्वव्याकरणवैद्यकादिषु विगानादपरिग्रह-
स्तथा तथाविधे धर्मशास्त्रेऽपि व्यामोहाद्भवन्नपि कस्यचिदेव
नतु सर्वेषाम् । अथ पूर्वविरुद्धन्तस्तथापि पूर्वस्य पूर्ववदप-
रिग्रहे केनचित् परिग्रहे वा कथं तन्मूलस्यान्यस्य सर्वैः परि-
ग्रहः । नच नासीदेव पूर्व धर्मशास्त्रं मानान्तरस्याच व-
स्तुनि कुण्ठतयानुष्ठानाभावस्य प्रसङ्गात् । तथाच धर्माभावे
तु तत्कार्यस्य सुखस्याप्यभावे रागानुत्पत्तौ लोक समीहो-
च्छेदे लोकोच्छेदप्रसङ्गः ।

तस्मात्तस्माज्जनपरिगृहीतपूर्वपूर्वागमपूर्वकत्वाद्वा प्रवा-
हनित्यत्वाद्वा प्रलयविच्छेदे सर्गादौ सर्वानुविधेयपुरुषधौरे-
यपूर्वकत्वाद्वा महाजनपरिग्रहः । नतु पूर्वागमानपेक्षावा-
चीनपुरुषपशुपूर्वकत्वात् पूर्वागमप्रामाण्याप्रामाण्ययोरुभय-
थापि तस्य विप्रलम्भकत्वात् प्रामाण्ये हि तद्विरुद्धाभिधानं
विप्रलम्भएव अप्रामाण्येऽप्युपायमविदुषोऽननुष्ठानि तदाभा-
सानुष्ठाने वा असर्वज्ञोपदेशाविप्रलम्भएवेति । तत्र न प्रथमो
वेदपरम्परानुपलम्भात् अर्वाचीनानां पाठपारतन्त्र्यमात्रेण
प्रवाहोपपत्तौ तत्कल्पनायां प्रमाणाभावात् । नापि च हि-
तीयः वेदज्ञासदर्शनात् यत इदानीमश्रूयमाणस्यापि वेद-
स्यानुष्ठेयतेऽर्थः निबध्यते च । अन्वादिभिः पुरुषाणामपची-
यमानशक्तित्वाच्च यथा ह्यश्वमेधराजसूयाद्यनुष्ठानशक्तेरप-
चयस्तथाध्ययनशक्तेरपि । नच पूर्वमपि नानुष्ठिताएव
राजसूयादयः तदर्थस्य वेदबाक्यस्य वैयर्थ्यप्रसङ्गात् । नच
नित्यानुमेयवेदसम्भवः वर्णाजं नित्यत्वेष्यानुपूर्व्याः पाठाः-

यत्वात् । नचानुपूर्व्यशून्या वर्णाः पदं नाम नचाकाङ्क्षाद्युपेत
पदं कदम्बकादन्यहाक्यं नामेतिगुरुरपि लघुरेव । तस्मात्
पुरुषाणामनुष्ठानशक्तिवदध्यैखनशक्तिरपि युगक्रमेणापचीयते
ततो वेदानां शाखोच्छेदः तदर्थानामनुष्ठानोच्छेदः वर्णा-
अमाचारव्यवस्थाविप्लवश्चेति ।

अतएव भगवतोव्यासस्य पुरुषशक्त्यपचयमवेक्ष्य वचनानि
स्वल्पायुषः स्वल्पसत्त्वाइत्यादीनि वेदोत्सादमवेक्ष्य प्रतिमन्व-
न्तरश्चैषा श्रुतिरन्या विधीयते इत्यादीनि अनुष्ठानोत्सा-
दमवेक्ष्य दानमेकं कलौ युग इत्यादीनि आचारविप्ल-
वमवेक्ष्य प्रजास्तत्र भविष्यन्ति शिश्रोदरपरायणा इत्या-
दीनि । तथा च श्रूयमाणा अपि वेदावयवा उत्सादमुपया-
स्यन्ति वेदत्वात् वाक्यत्वाहा उत्सन्नशाखावदिति न्यायः
यथाचैतत् तथा पर्वता अपि चूर्णीभविष्यन्ति पार्थिवत्वात्
घटवत् समुद्रा अपि शोषमुपयास्यन्ति जलाशयत्वात् स्थली-
पङ्गलवत् सूर्योऽपि निर्वास्यति तेजस्त्वात् दीपकवत् ब्रह्मा-
पि प्रैष्यति शरीरित्वात् अस्मदादिवत् इत्याद्यागमावि-
रोधेनानुमीयताम् । स्यादेतत् भविष्यदुच्छेदोऽनुमितः सतु
भूतोऽपीति कुत इति चेत् अतएव यत उत्सादानन्तरं पुनः
सर्गेण भाव्यम् ॥ अन्यथा संसारिणां कृतहानप्रसङ्गः ।
नहि विश्वनिर्माणं मन्तरेणभोगज्ञानयोः सम्भवः । नच
तेन विना कर्म प्रवाहसंरोधः । ततोयथा भविष्यन् विश्व-
सर्गउच्छेदपूर्वकस्तथायमपीति । समय नियमस्तु प्राणिनां
कर्मवैषम्येऽपि वर्षादिनियमवदुदयास्तमयनियमं वद्वा द्रष्ट-

व्यः कर्मणामेवैवंत्वभावत्वात् । एतदर्थमेव हि पुराणेषु
सृष्टिप्रलययोर्द्विवसरात्रिव्यवहारः । तथापि सर्वप्राणिना-
शयोगपक्षे किं प्रमाणमिति चेत् हिःसप्तभौमभुवनप्रासाद-
भङ्गेऽपि निर्भया एव ग्रामकुटीहट्टविहारिणः शरीरिण इति
महती प्रत्याशा ।

तस्मात् सर्गादिमहाजनमन्वादिपरिग्रहपूर्वकोऽयमद्य
यावदनुवर्त्तय इति नानवसरदोषावकाशोऽपीति युक्तमुत्प-
श्यामः । तदेव कथं मन्वादिभिः परिगृह्यन्तां वेदादिति
चेत् आयुर्वेदवदाप्तोक्तत्वनिश्चयात् । स एव कुत इति चेत्
अध्यक्षतः तेषामप्यतीन्द्रियार्थदर्शित्वात् । तादृशान्तेषां
तत्परिग्रहेण किं प्रयोजनमिति चेत् अस्मद्व्यवहारेणास्मद-
पत्यानिव्युत्पद्यन्ताम् । तथा च धर्मसम्प्रदायः प्रवर्त्तता-
मिति भूतदया स्वाधिकारसम्पादनञ्च । अथवा सर्गान्तर-
गृहीतव्याप्तिप्रादुर्भावे सुप्तप्रतिबुद्धवत् पिष्टत्वेनाविप्रलम्भक-
त्वमुच्चावचभूतनिर्माणदर्शनैर्न सार्वज्ञामनुमायाप्तत्वनिश्चय-
स्तेषाम् तस्य । यदा भगवानेव सम्प्रदाय प्रवर्त्तनव्यसन-
व्यग्रः कायसहस्राणि व्युत्पाद्यव्युत्पादकभावव्यस्थितानि
निर्माय तदातनं महाजनं परिग्राहितवान् नटनोपाध्याय
वत् स्वयं नटित्वेति सर्वं सुखम् । पक्षत्रयेऽपि चात्र पुरा-
णादिसङ्ख्याप्यस्तीति । स्यादेतत् परमेष्ठ्वरप्रवर्त्तितोऽप्यय-
मेवं वेदसम्प्रदायः सर्गान्तरवेदापेक्षएवेति श्रेष्ठरमीमां-
सापक्षः कपिलपक्षोवा स्यादिति चेत् किमर्थं पुनरियम-
पेक्षा पूर्ववेदे जगन्नाथस्य नतावहेदार्थोपलभाय नित्यसर्व-

ज्ञत्वात् । नापि वचनार्थं स्वभावतः सर्वकट्टं तथा आदर्शान् पेक्षणात् । नापि विरोधपरिहारार्थं प्रतिपाद्यानां तदनुसन्धानं विधुरत्वात् अवैधुर्ये वा कर्तुः सार्वज्ञविज्ञानादेव समस्तविरोधविधूननात् । तथापि पूर्वसर्गान्तरादेव व्यवहारोऽपि परमेश्वरस्य गोचर इति चेत् कः सन्देहः यदि वैतदेव वेदस्य प्रवाहनिवृत्त्यं न केवलं तस्य किन्तु घटादेरपीति न्याय एव दर्शनमन्यथा मीमांसैवेति कः सेश्वरमीमांसेति । तस्मादुक्तरूपः परिग्रही नान्यथा सम्भवतीति प्रतिबन्धसिद्धिः । तथाचामोक्तत्वात् प्रामाण्यमिति । कथं पुनः सुगताद्यागमेषु अनादरश्चान्दसानां वेदविद्वेष्टिदर्शनान्तःपातिपुरुषप्रणीतत्वादिति माणङ्किष्ठाः जिनेन्द्रजगदिन्द्रप्रभृतिप्रणीतिष्वप्यादरात् तत् कस्य हेतोः महाजनपरिगृहीतपूर्वागमाविरुद्धतया तदनुसारित्वात् कुतस्तर्हि सिद्धप्रामाण्यवेदविरोधात् । कथन्तर्हि कतिपयैरपि तत्परिग्रहः आयासभोरुभिर्दुःखमयजात्यकर्मविद्वेषात् उत्तरगर्तीयतन्तुवायवत् नत्वेवं वेदे कर्मण्येवं निर्भरत्वात् त्रैवर्णिकवह्निः कृतैरनधिकारिभिरनन्यगतिकत्वात् कीर्त्तिप्रज्ञाकरवत् । नत्वेवं श्रुतौ परैः पूज्यमानानामप्यत्राप्रवेशात् इतः पतितानामपि परैरुपादानात् भक्ष्यपेयाद्वैतरुचिभिश्च रागात् सरभादिवत् । नत्वेवं मान्त्राये तद्विभागव्यवस्थापकत्वात् कुतर्काभ्यासिभिश्च मोहात् कालाचार्यादिवत् । नत्वेवं ब्रह्मणि आबालभावं प्रवृत्तेः अविवेकिभिश्च पाषण्डिसंसर्गात् शौण्डिककादिवत् । नत्वेवं प्रकृते पित्रादिक्रमेण

प्रवर्त्तनात् योगाभ्यासाभिमानिभिरव्यग्रताभिसन्धेः सुभू-
त्यादिवत् । नत्वेवं प्रस्तुते प्रथमतः कर्मकाण्डेनैव नियोगात्
अयोग्यराजीवनात् सामान्यश्चमणकवत् । नत्वेवं प्रकृते
आगन्तुकानामनधिकारात् कुहकवञ्चितैः समीचीनप्रत्य-
यात् दीपङ्करदर्शि वालिशवत् । नत्वेवं प्रकृते तदभावात्
किन्तु महाजनपरिग्रहाद्वृत्तप्रामाण्यमनुमाय आयुर्वेदे नैरु-
ज्यकामवदिति ।

किं पुनरमोषां मूलं नञ्चेतावन्तोऽन्यथाशयः परविप्रल-
म्भार्थं प्रणीयन्ते । नच विश्वमेव विप्रलम्भमिति चेत् भवतु
किञ्चिन्मूलं किमनेन चिन्तितेन अतिनिर्बन्धे तु क्षणिकनै-
रात्म्यादिप्रतिपादकानां तर्काभासः प्रतिपादितञ्च तथा
शून्यसाकारादिप्रतिपादकानां तु दुरभ्यासः योगशास्त्रेष्व-
भ्यस्यतः स्वरूपशून्यत्वमेव भाव्यमेवेति प्रतिपादनात् । चैत्य-
चोवरादिप्रतिपादकानान्तु स्वस्थितिमभिसन्धाय दर्शनान्त-
रस्थितिद्वेषः स्वस्थितौ प्रमाणमनपेक्ष्य परस्थितौ दिगानात्
ब्रह्मचर्यादिप्रतिपादकानान्तु वेदाएव न्यायाविरुद्धं परत-
न्वोक्तमप्यनेनाप्यप्रसिद्धेर्गृह्यतइति विमर्शात् । मन्त्रकीषप्र-
तिपादकानान्तु प्रणवबीजजातयः सर्वसाधारण्यः । अद्वेय-
देवतानामाङ्गस्त्वधिकः अडा परिगृहीतश्चाकारोदेवतेति
हस्तसमालोचः सत्यतपःशालिनां वचनं मन्त्रः विषयवत्यां
चिन्तायां चित्तस्थैर्यं प्रयोजनं कथमन्यथा महर्षीणां शापा-
नुग्रहक्षमता कथं वा चतुर्भुजाष्टभुजादिव्यवस्थितिः दुरुहा-
दिति एकविप्रलम्भार्थं वा केनचित् कियदेव प्रणीतम् ।

तेन अनुष्ठितमपरैस्तदनुयायिभिर्गृहीतमनुष्ठितं व्याख्यातं
विवर्धितञ्चेति किमनुपपन्नम् । तस्माद्विरुद्धागमव्युदासेन
वेदाएवावाचीनपुरुष पूर्वकत्वव्युदासेन परमेश्वरप्रणी-
तत्वादेव भूतार्थभागस्याप्रामाण्यं शङ्काव्युदासेन प्रमाण-
मेवेति नियमः । कथञ्चरमइति चेत् महाजनपरियहस्य
तत्साध्यस्य वा सर्वज्ञपूर्वकत्वस्य पुरुषदोषाभावस्य वा
प्रामाण्यहेतोर्भूतभाव्यर्थभागयोः साधारणत्वात् । किं तस्य
फलमिति चेत् स्वार्थप्रतिपादनं किं तेन प्रयोजनं यथायथमु-
पादानं हानं मोक्षश्च तत्रानर्थकहेतूनां तत्त्वज्ञानाज्ञानम्
अर्थहेतूनामुपादानम् आत्मानो मोक्षश्चेति ।

कः पुनरयं मोक्षः आत्यन्तिकी दुःखनिवृत्तिरात्मनः
किमात्यन्तिकत्वं तज्जातीयात्यन्ताभावविशिष्टत्वं कथं कार-
णमात्रोच्छेदात् । अपुरुषार्थोऽयमिति चेत् असत्यस्याका-
म्यस्याशक्यस्य दुरन्तस्य च तथाभावात् । नन्वयं तथा
सत्योद्भयं प्रमाणसिद्धत्वात् सर्वरभ्युपगमाच्च काम्यश्च दुःखस्य
स्वभावहेयत्वात् । सुखार्थान्तज्ञानमिति चेन्न अतद्वेतुत्वात्
व्याप्तिरिति चेन्न असिद्धेः । नहि दुःखाभावः सुखेन व्याप्य-
तइति सुखं तावत्तेन व्याप्यतइति चेत् तर्हि सुखे सत्य-
वश्यं दुःखाभावोभवेदिति सुखप्रार्थनेऽपि विपरीतापत्तिः
नावेद्यत्वादसौ काम्यत इति चेन्न दुःखार्त्तानां तदभाववे-
दनमभिसन्धायैव तज्जिहासादर्शनात् कथमन्यथा देहमपि
जह्युः अविवेकिनस्ते इति चेत् किमतं विवेकेन इत्यमाण-
तामात्रानुबन्धित्वात् पुरुषार्थस्य गम्यागम्ययोः काम्यत्ववत् ।

बहुतरानर्थप्रसक्तिशङ्कया तु शास्त्रमनुकूलयन्तस्ते इतरेभ्यो-
भिद्यन्ते । अपिचैवं कण्टकादिजन्यदुःखनिवृत्तिरपि पुरु-
षार्थी न स्यात् अवेद्यत्वात् प्रथमं विद्यते अभाविति चेत्
तुल्य मोक्षेऽपि नाध्यक्षेणेति चेत् तर्हि दुरितक्षयकामस्य
कर्मानुष्ठानानर्थक्यप्रसङ्गः । तदभावतत्फलभावयोरनध्य-
क्षत्वात् । उपलब्धि योग्यतापन्नानिवृत्तिरूपत्वादयमदोष
इति चेत् तुल्यं दुःखवत्सुखस्याप्यच्छेदादकाम्योऽयमिति
चेन्न दृष्ट्या दोषतिरस्कारेण प्रवृत्तिवदलम्बत्ययेन गुण-
तिरस्कारान्निवृत्तेरपि दर्शनात् मधुविषसंपृक्त मन्मन्त्रो-
दाहरणम् । सन्ति केचनलम्बत्ययवन्तः नच समर्थं दुःख
स्यैव प्राचुर्यात् दुःखे सुखहेत्वनुषङ्गेऽपि सुखे दुःखहेत्वनु-
षङ्गनियमाच्च । तथाहि न्यायोपार्जितेष्वेव विषयेषु कि-
यती सुखखद्योतिका कियन्ति वार्ज्जनरक्षणादिदुःखदु-
र्द्दिनानि । अन्यायोपार्जितेषु तु यद्विविध्यति तन्मनसापि
चिन्तयितुमशक्यं विदाङ्गवन्तु सन्ती यदि कण्टकादिज-
न्येषु दुःखेषु लेशतोऽपि सुखानुसङ्गः । अस्ति तु स्वर्गादि
सुखेष्वपि बहुलोदुःखशत्यसम्भेदः अतएव विविच्य भुज्यतां
तुषपतण्डुलवदित्यशक्यमिति । शक्यथायं निर्वर्त्यत्वात् स्वन्त-
स्वापरावृत्तेः अनर्थवासनाननुकूलाभिसन्धित्वाच्चेति । नित्य-
न्तु सुखं न सत्यं योग्यानुपलम्भवाधितत्वात् ।

श्रुतिस्तत्र प्रमाणमिति चेन्न योग्यानुपलम्भवाधिते तद-
नवकाशात् अवकाशे वा यावद्भवन्श्रुतेरपि तथाभावप्रस-
ङ्गात् । नापि काम्यं तदा सत्त्वात् नहि यद्यस्यास्ति स

तत् कामयते भ्रान्तेरेवं कण्ठचामीकरवदिति चेन्न स्वस-
 स्वेद्ये तदभावात् । नापि शक्यं नहि तन्निर्वच्यं नित्य-
 त्वात् नापि विकार्यम् अपरिणामित्वात् । न संस्कार्यम्
 अनाधेयातिशयत्वात् न प्राप्यं नित्यसम्बन्धत्वात् न ज्ञेयं
 ज्ञानस्यापि नित्यत्वात् अनित्यत्वे वा शरीरादिकारणापाये
 तदनुत्पत्तेः उत्पत्तौ वा तेषामकारणत्वप्रसङ्गात् । तथाच
 सर्वः सर्वदर्शी स्यात् आत्ममनःसंयोगादेः सर्वत्राविशेषात् ज्ञा-
 नज्ञेययोर्नित्यत्वेऽपि तत्सम्बन्धोजन्यते । सच षट्पदार्थव्यति-
 रेकादुत्पन्नोऽपि निवर्त्तते प्रध्वंसवदिति चेत् भावाभावयोः
 प्रकारान्तराभावात् । तत्र स नाभावः प्रतियोग्यनुपपत्तेः
 भावत्वेऽवश्यमुत्पन्नो निवर्त्तते उपाध्यन्तराभावात् । अविद्या
 विध्वंसनमेव तत्प्राप्तिरिति चेत् अत्र न नोविवादः ।
 नह्येकविंशति विधदुःखव्यतिरिक्ता अविद्या नाम तद्विध्वं-
 सनञ्च पुरुषार्थ इति प्रतिपादनादिति दुरन्तञ्च तत् तद-
 भिसन्धेः सुखसंस्कारसहकारितया तदुद्भवे विशिष्टसुखा-
 भिलाषिणोवैषयिकेऽपि प्रवृत्तिसंभवात् । अलाभेभक्तका-
 शिन्या दृष्टा तिर्यक्षु कामितेत्युदाहरणात् ।

स्यादेतत् आत्मा तु किं स्वप्रकाशसुखस्वभावोऽन्यथा
 वेति पृच्छामः आहोऽसि चेत् उपनिषद् पृच्छ नैयायिको-
 ऽसि चेत् न नैयायिकसुखज्ञानातिरिक्तस्वभाव इति निश्चि-
 नुयाः । तदतिरिक्ते तु सुखज्ञानव्यवहारबीजाभावात्
 तद्व्यवहाराभावः अनुग्रहाभिष्वङ्गेन्द्रियप्रसादादिलक्षण-
 कार्यं हि तद्व्यवहार बीजम् । अऽऽ प्रवणत्वस्मृति-

संस्कारादिकार्यञ्च ज्ञानव्यवहारबीजं लोके तयोच्चाभाव
आत्मनोति । तस्मात्

श्रुतेः श्रुत्वात्मानं तदनु समनुक्रान्तवपुषो
चिनिश्चित्य न्यादादथ विहितहेयव्यतिकरम् ।

उपासीत श्रुत्वा शमदमविरामैकविभवो
भवोच्छित्यै चित्तप्रणिधिविहितैर्योगविधिभिः ॥

उपास्यमाने तस्मिन् प्रथमं वह्निरर्थएव भासते यमा-
श्रित्य धर्म मीमांसोपसंहारः चार्वाकसमुत्थानञ्च तत्प्रति-
पादनार्थं पराश्रित्वा इत्यादि । तद्धानार्थं परं कर्मभ्य-
इत्यादि । अथार्थाकारः यमाश्रित्य त्वेदण्डिकमतोपसंहारः
योगाचारसमुत्थानञ्च तत्प्रतिपादनार्थमात्मैवेदं सर्वमि-
त्यादि । तद्धानार्थमगन्धमरसमित्यादि । अथार्थाभावः य-
माश्रित्य वेदान्तद्वारमात्रोपसंहारः शून्यत्वनैरात्म्यसमुत्-
थानञ्च तत् प्रतिपादनार्थमसदेवेदमग्रआसीदित्यादि । त-
द्धानाय अन्धन्तमः प्रविशन्ति ये केचात्महृन्नोजनाइत्यादि ।
ततोविवेकः यमाश्रित्य सांख्य मतोपसंहारः शक्तिसत्वसमु-
त्थानञ्च । तत्प्रतिपादनार्थञ्च प्रकृतेः परः स्तादित्यादि
तद्धानाय नान्यत् सदित्यादि । ततः केवल आत्मा प्रकाशते
यमाश्रित्याहैतमतोपसंहारः तत्प्रतिपादनार्थं न प्रश्यती-
त्याहुरेकी भवतीत्यादि । तद्धानार्थं नाहैतं नापि च हैत-
मित्यादि । ततः समस्त संस्काराभिभवात् केवलोऽपि न
विकल्पते यमाश्रित्य चरमवेदान्तोपसंहारः तत्प्रतिपाद-
नार्थं यतोवाचोनिवर्तन्ते अप्राप्य मनसा सहेत्यादि । सा

आवस्था न हेया मोक्षनगरगोपुरायमाणत्वात् । निर्वाणन्तु
तस्याः स्वयमेव यदाश्रित्य न्यायदर्शनोपसंहारः तत्प्रतिपा-
दनार्थम् अथ यो निष्काम आत्मकाम आप्तकामः स ब्रह्मैव
सन् ब्रह्माप्येति न तस्य प्राणा उत्क्रामन्ति तुत्रैव समवलौ-
यन्तइत्यादि तस्मादभ्यासकामीऽप्यपहाराणि बिहाय पुर-
हारं प्रविशेत् यतो मार्गं विमार्गसंसर्गसम्बोद्धमाशङ्कमानैरु-
च्यते लक्ष्णेण धनुषा योगइति ।

बहुतरपरतन्त्रप्रान्तरध्वान्तभीत

स्तिमितपथिकरक्षासार्थवाहेन यत्नात् ।

इदमुदयकरेण न्यायलोकागमानाम्

व्यतिहतिमवधूय व्यञ्जितं वर्त्म मुक्तेः ॥

नास्य श्लाघामकलितगुणः पोषयन् प्रीतये नः

कोऽन्ये शिवस्तुतिश्रतविधौ शिल्पिनः स्यात् प्रकर्षः ।

निन्दामेव प्रथयतु जनः किन्तु दोषान्निरूप्य

प्रेक्षांस्तस्य खलितवचनं प्रीणयेदेव भूयः ॥

इति श्रीमदुदयनाचार्य कृत आत्मतत्त्वविवेकः

समाप्तः ।

